

தவத்திரு ஆறுமுக நாவலர் பெருமான்  
அருளிய

## சௌ வினா விடை (தொகுப்பு)



சுத்தானந்த இந்து இளைஞர் சங்கம் வெளியா

<sup>2</sup>  
சிவமயம்

தவத்திரு ஆறுமுகநாவலர் பெருமான்  
அருளிய

## ஈசவ விளா விடை

(தொகுப்பு)



வவுணியா

கத்தானந்த இந்து இளைஞர் சங்க  
வெளியீடு

01.01.1997

நூல் : சைவ வினா விடை  
 (தொகுப்பு)

எழுதியவர் : யாழ்ப்பாணம் நல்லூர் தவத்திரு  
 ஆறுமுக நாவலர் அவர்கள்

தொகுப்பு : அகளங்கள்

முதற்பதிப்பு : 01.01.1997

வெளியீடு : சுத்தானந்த இந்து இளைஞர் சங்கம்,  
 புகையிரத நிலைய வீதி,  
 வவுனியா.

அச்சப்பதிப்பு : சுதன் அச்சகம், வவுனியா.

அட்டைப்படம் : திரு. ச. ஞானகுருபான்

விலை : ரூபா 60.00

## பதிப்புரை

பொன்விழா ஆண்டை நெருங்கிக் கொண்டிருக்கும் வவுனியா சுத்தானந்த இந்து இளைஞர் சங்கத்தின் சமய, சமூகப் பணிகள் பலராலும் பாராட்டப்படுகின்றன.

தமிழ்மக்கள் துன்பத்துக்கு மேல் துன்பும் அனுபவித்துக் கொண்டிருக்கும் இன்றைய கால கட்டத்தில், மக்களுக்குச் சேவை செய்யும் ஒரு நிறுவனத்தின் தலைவராக இருந்து தொண்டாற்றத் திருவருள் கிட்டியுள்ளதை என்னிப் பெருமகிழ்வடைகின்றேன்.

சமயம் என்பது விழாக் கொண்டாடுவதற்கும், விரதம் அனுஷ்டிப்பதற்கும் மட்டுமே உரியதொன்றல்ல. நல்லொழுக்கத்தோடு மக்கள் வாழ்வதற்கும், மனிதநேயத்தோடு ஒழுகுவதற்கும் உரியது என்பதையும் சைவர்கள் உணர்ந்து கொள்ள வேண்டும்.

“மக்கள் சேவையே மகேசன் சேவை” என்பது எமது சமயத்தின் ஊடான சமூகச் சிந்தனை என்பதை, எமது சங்கம் உணர்ந்து செயற்பட்டு வருகின்றது.

சமயத் தொண்டு என்பது சமூகத் தொண்டிலிருந்து முற்றாக வேறுபடுவதொன்றல்ல. சமூகத்தின் வளர்ச்சிக்கும் உயர்ச்சிக்கும் மலர்ச்சிக்கும் சமயம் உறுதுணையாக இருக்கும் போது தான் மானுடம் புகழ்ச்சி பெறும்.

சைவ சமயம் வாழ்க்கையோடு ஒன்றிய ஆத்மீக வழிகாட்டல்களை மிகுதியாகக் கொண்டுள்ளது. அவ்

வகையான சமய உண்மைகளை மக்களுக்கு வழங்குதல் சைவ சமய நிறுவனங்களின் தலையாய கடமையாகும்.

எமது சங்கத்தின் பல்வேறு வகையான சமூக சமயப் பணிகளுக்குள்ளே, சமய உண்மைகளை எடுத்து ரைக்கும் நூல்களை வெளியிடும் பணியும் அடங்க வேண்டும் என்ற எமது சங்கத்தின் விருப்பத்திற்கும், வேண்டுகோளுக்கும் இனங்க, எமது ஆட்சிமன்ற உறுப்பினரும் சமய நிகழ்ச்சிக் குழு உறுப்பினருமான தமிழ்மணி அகளங்கள் (திரு. நா.தர்மராஜா) இடம் அப்பொறுப்பு ஒப்படைக்கப்பட்டது.

அந்தவகையில் சைவ சமயத்தின் உண்மைகளை விளக்கும், வினா விடையிலமைந்த நாவலர் பெருமானின் சைவ வினா விடைத் தொகுப்பு இப்போது வெளியிடப் பட்டுள்ளது.

இம்முயற்சி இன்னும் பல அரிய நூல்களை வெளியிட ஆரம்பமாக அமைய வேண்டும் என்று விரும்புகின்றேன்.

இந்த அரிய நூலை ஆக்கித் தந்த தமிழ்மணி அகளங்கள் அவர்களுக்கும் இதனை வெளியிடுவதிலும் உற்சாகம் காட்டி உறுதுணையாக நிற்கும் எமது சங்க ஆட்சிமன்ற உறுப்பினர்களுக்கும் என் நன்றிகள் என்றும் உரியன்.

இந்நாலை அழகாக அச்சிட்டுத் தந்த வவுனியா சுதன் அச்சகத்தாருக்கும், அட்டைப் படத்தை அழகுற வரைந்து தந்த திரு. ச, ஞானகுருபரன் அவர்களுக்கும்

எம் நன்றிகள்.

சைவப் பெருமக்கள் அனைவரும் இந்நாலைப் படித்துப் பயன்டையத் திருவருளை வேண்டுகின்றேன்.

இங்ஙனம்,  
நா. சேனாதிராசா,  
தலைவர்.  
சுத்தானந்த இந்து இளைஞர் சங்கம்,  
வவுனியா.

புகையிரத நிலைய வீதி,  
வவுனியா.

01.01.1997

## முன்னுரை

யாழிப்பாணத்து நல்லூர் தவத்திரு ஆறுமுகநாவ வரவர்கள், சமய குரவர்கள் நால்வரோடு ஐந்தாம் குரவராக மதிக்கப்படும் அருளாளர் ஆவார்.

அவர், அந்நிய, மத, மொழிப் பேரிருட் சூட்டங்கள் அதிகாரக் குதிரையில் அமர்ந்து தமிழையும், சைவத்தையும் மூடி மறைத்து அழிக்க வந்த காலத்தில் அவ்விருட் சூட்டத்தை அகற்ற ஒளி வீசி எழுந்த சூரியனாக மதிக்கப்படுபவர்.

இம்மன்னில் சைவத்தையும் தமிழையும் பாதுகாத்து வளர்த்த பெருமை நாவலர் பெருமானையே சாரும் என்றால் அது மிகையானதல்ல.

புராண படனங்கள், பிரசங்கங்கள், துண்டுப் பிரசு ரங்கள், புத்தகங்கள் முதலியன மூலமாகச் சைவ சமயத்தின் பெருமைகளை எடுத்து ரைத்து சுச் சைவர்களையும் சைவ சமயத்தையும் தலைநிமிர வைத்தவர் நாவலர் பெருமானே.

வசன நடை கைவந்த வல்லாளனாகப் போற்றப்பட்ட நாவலர் பெருமான், அறியாமை இருளில் மூழ்கிக் கிடந்த சைவர்களுக்கு நல்லறிவுச் சுடர் கொஞ்சத்தும் நோக்கோடு பல நூல்களைச் செய்தருளினார்.

அவர் அருளிய நூல்களுக்குள்ளே சைவ வினா விடை ஒருவகையில் சிறப்பானது. இலகுவான முறையில் சைவ சமயத்தை விளங்கிக் கொள்ளக்கூடிய வகையில்,

எனிய நடையில், கேள்வி பதில் முறையில் சைவ வினா விடையை அவர் அமைத்துள்ளார்.

முதலாம் சைவ வினா விடையில் சில விடயங்களைச் சுருக்கமாகச் சொல்லி இரண்டாம் சைவ வினா விடையில் அவற்றை விளக்கியதோடு விரிவுபடுத்தியும் உள்ளார்.

வவுனியா சுத்தானந்த இந்து இளைஞர் சங்கம் தனது சமயப் பணிகளில் ஒரு அங்கமாகச் சமய அறிவையும் உணர்வையும் வளர்க்கக்கூடிய வகையில் சமயப் பிரசங்கங்களையும், குருஷைகளையும், போட்டி களையும், நவராத்திரி போன்ற விழாக்களையும் சிறப் பாக நடத்தி வருவதோடு, சமய உண்மைகளைக் கூறும் நூல்களையும் வெளியிட வேண்டும் என்ற விருப்பத் தையும் கொண்டுள்ளது.

சைவச் சிறார்கள் மத்தியில் சைவ உணர்வையும், சைவ அறிவையும் ஏற்படுத்தக் கூடிய பொருத்தமான சிறந்த நூல் ஒன்றை முதலில் வெளியிட வேண்டும் என்ற தீர்மானத்தைச் சங்கம் ஏகமனதாக நிறை வேற்றியது.

இச்சங்கத்தின் ஆட்சிமன்ற உறுப்பினர்களுள் ஒருவனாக இருக்கும் அடியேணிடம் இப்பணி ஒப்படைக்கப்பட்டமை நான் பெற்ற பாக்கியமே.

நாவலர் பெருமானின் சைவ வினா விடைகளே இதற்குப் பொருத்தமான முதல் நூல்கள் என நான் திருவருளால் எண்ணிக் கொண்டேன்.

நாவலர் பெருமானின் இருசைவ வினா விடைகளையும் ஆராய்ந்து, காலத்துக்கு ஒவ்வாதவை என என் சிற்றறிவு கூறியவற்றைத் திருவருளால் தவிர்த்தும் விரிவஞ்சிச் சிலவற்றை விடுத்தும் இச்சைவ வினா விடைத் தொகுப்பை ஆக்கியுள்ளேன்.

நாவலர் பெருமானின் ஆக்கங்களை ஆராய்ந்து சுருக்கும் அருகதையும் அறிவும் அடியேனுக்குச் சிறிதளவும் இல்லாதபோதும் காலத்தின் தேவையோடு கூடிய திருவருள் அப்படிச் செய்யத் தூண்டியுள்ளது.

இருப்பினும் அவரது கேள்வி பதில்களிலோ சொற்களிலோ கூட எந்த மாற்றத்தையும் அடியேன் செய்யவில்லை. பெரியோர்கள் எனது நோக்கத்தின் தூய்மையையும் சிறப்பையும் உணர்ந்து பொறுத்துக் கொள்வார்கள் என்று ழுரணமாக நம்புகிறேன்.

இந்நால் மிகவும் பொருத்தமானது எனக் கருதி வெளியிடும் வவுனியா சுத்தானந்த இந்து இளைஞர் சங்கத்திற்கும் இதன் தலைவர் சிவத்திரு. நா. சேனாதி ராசா (சமாதான நீதிவான்) அவர்களுக்கும் என் நன்றிகள் என்றும் உரியன்.

சைவ அன்பர்கள் படித்துப் பயன்டையத் திருவருளை இறைஞ்சுகின்றேன்.

நன்றி

பம்பைமடு

வவுனியா

01. 01. 1997

அன்புடன்

அகளங்கள்

குத்தானந்த இந்து இளைஞர் சங்கம்,  
வவுனியா.

ஆரம்பம் : ESTD : 1952, பதிவு இல : Regd. No. H.A/4/V/5  
புகைமிரத நிலைய வீதி, வவுனியா.

**இந்தி மன்றத்தினர் 1996**

தலைவர்	: திரு. நா.சேனாத்ராசா ச.நி.
செயலாளர்	: திரு. க.தர்மதேவன்
பொருளாளர்	: திரு. இ.திருமேனி
துணைத்தலைவர்கள்	: திரு. க.நா.பத்மநாதன் திரு. க.ந.பாலச்சந்திரன் ச.நி.
துணைச் செயலாளர்	: திரு. க.விஜயரத்தினம் B.A.
துணைப் பொருளாளர்	: திரு. க.அமிர்தலிங்கம் ச.நி. திரு. நா.யோகராசா
	: திரு. இ.வீரசிங்கம்

**அட்சி மன்ற உறுப்பினர்கள்**

திரு. நா.தர்மராஜா (தமிழ்மணி அகாங்கன்)
திரு. செ.தர்மரத்தினம்
திரு. செ.கே.இராசலிங்கம்
திரு. மா.பரமநாதர்
திரு. பா.யோகநாதன்
திரு. சீ.ஏ.இராமச்வாமி
திரு. க.தி.தர்மராசா
திரு. க.திருவிளங்கம்
திரு. செ.சண்முகராசா
திரு. ப.விமலநாதன்

போககர்கள்	: திரு. செ.மார்க்கண்டேயர் சிவாந்தி இ.பாலச்சந்திரக் குருக்கள்
-----------	---

**தர்மகர்த்தா கலையினர்**

திரு. செ.பத்மநாதன் ச.நி.
திரு. ச.க.ஸ்விரமணியம்
திரு. க.இரத்தினசிங்கம் ச.நி.
திரு. க.மயில்வாகனம்
திரு. த.நல்லையா

## வ/குத்தானந்த இந்து இளைஞர் சங்க கீதம்

(பல்லவி)

வவுனியா நகரினில் வளர்ந்ததோர் நிறுவனம்

வாழிய! வாழியவே!

வளம்பெறும் குத்தானந்த இந்துகிளைஞர் சங்கம்  
வாழிய! வாழியவே!

(வவுனியா)

(அனுபல்லவி)

அவனியில் புகழுடன் அருமைகள் பலவுடன்  
வாழிய! வாழியவே!

ஆண்டுகள் பலப்பல அருந்தொண்டு ஆற்றியே  
வாழிய! வாழியவே!

(வவுனியா)

(சரணம்)

இந்து ஸ்மயத் தொண்டும் - தமிழ்  
கைக்கிய சமுகத் தொண்டும்  
வந்த துயர் துடைக்கும் - பல  
வகைகளில் தொண்டும் செய்து

(வவுனியா)

அறநெறிப் பாடசாலை - சீறுவர்  
வூர்ம்பம் பாட சாலை  
அருள்நெறிப் பிரசன் கங்கள் - நல்ல  
ஆத்மீக வழிகாட் டல்கள்

தங்கும் கிட வசதி - பெரும்  
தர்ம நீதி உதவி  
ஃங்கும் புகற் விளங்க - நல்ல  
ஏற்ற மொடு செயித்து

(வவுனியா)

அரவாங்கன்.

# பொருளாக்கம்

சைவ வினாவிடை (தொகுப்பு)	பக்கம்
1. பதியியல்	1
2. புண்ணீய பாவ இயல்	6
3. விபூதியியல்	7
4. நித்திய கரும இயல்	12
5. சிவாலய தரிசன இயல்	18
6. தமிழ் வேத இயல்	26
7. பசுவியல்	31
8. பாசவியல்	37
9. வேதாகமவியல்	39
10. சைவ பேத வியல்	47
11. உருத்திராக்ஷ வியல்	55
12. பஞ்சாக்ஷர வியல்	57
13. சிவலிங்க வியல்	64
14. சிவாலய கைங்கரியவியல்	74
15. குரு சங்கம சேவையியல்	85
16. மாகேசர பூஷையியல்	95
17. விரதவியல்	100
18. அன்பியல்	111
19. ஜந்தாம் குரவர் ஆறுமுகநாவலர்	112

திருச்சிற்றம்பலம்

தோடுடைய செவியன் விடையேறியோர்

தூவெண்மதி சூடிக்

காடுடையசுட லைப்பொடிபூசி என்

உள்ளங்கவர் கள்வன்

ஏடுடையமல ரான்முனைநாட் பணிந்

தேத்த அருள் செய்த

பீடுடையபிர மாபுரம் மேவிய

பெம்மானிவ னன்றே.

(சம்பந்தர்)

திருச்சிற்றம்பலம்

கணபதி துணை

# சௌவ வினாவிடை

(தொகுப்பு)

## 1. பதியியல்

1. உலகத்துக்குக் கருத்தா யாவர்?

சிவபெருமான்

2. சிவபெருமான் எப்படிப்பட்டவர்?

நித்தியரும், சருவவியாபகரும், அநாதிமலமுத்தரும்,  
சருவஞ்சிரும், சருவகர்த்தாவும், நித்தியானந்தரும்,  
சுவதந்திரருமாய் உள்ளவர்.

3. நித்தியர் என்பது முதலிய சொற்களுக்குப் பொருள் என்ன?

நித்தியர் - என்றும் உள்ளவர். சருவவியாடுகர் - எங்கும் நிறைந்தவர். அநாதிமலமுத்தர் - இயல்பாகவே பாசங்களின் நீங்கினவர். சருவஞ்சீர் - எல்லாம் அறிபவர். சருவகர்த்தா - எல்லாஞ் செய்பவர். சுவதந்திரர் - தம்வயமுடையவர்.

4. சிவபெருமான் செய்யுந் தொழில்கள் எவை?

படைத்தல், காத்தல், அழித்தல், மறைத்தல்,  
அருளல் என்னும் ஐந்துமாம்.

5. ஐந்தொழிலுஞ் சிவபெருமான் செய்வது தம் பொருட்டோ பிறர் பொருட்டோ?

தம்பொருட்டன்று; ஆன்மாக்களாகிய பிறபொருட்டே.

## சைவ வினாவிடை 2

(ஆன்மா, பசு, புற்கலன் என்பவை ஒரு பொருட்சொற்கள்.)

6. படைத்தலாவது யாது?

ஆன்மாக்களுக்குத் தனு கரண புவன போகங்களை முதற்காரணத்தினின்றுந் தோற்றுவித்தல்.

7. காத்தலாவது யாது?

தோற்றுவிக்கப்பட்ட தனு கரண புவன போகங்களை நிறுத்துதல்.

8. அழித்தலாவது யாது?

தனு கரண புவன போகங்களை முதற்காரணத்தில் ஒடுக்குதல்.

9. மறைத்தலாவது யாது?

ஆன்மாக்களை இருவினெப் பயன்களாகிய போக்கியைப் பொருள்களில் அமிழ்த்துதல்.

10. அருளலாவது யாது?

ஆன்மாக்களுக்குப் பாசத்தை நீக்கிச் சிவத்துவத்தை விளக்குதல்.

11. தனு கரண போகம் என்றது என்ன?

தனு - உடம்பு. கரணம் - மன முதலிய கருவி. புவனம் - உடம்புக்கு ஆதாரமாகிய உலகம். போகம் - அநுபவிக்கப்படும் பொருள்.

12. ஒரு காரியத்துக்குக் காரணம் எத்தனை?

முதற்காரணம், துணைக்காரணம், நிமித்தகாரணம்

என முன் றாம், குடமாகிய காரியத்துக்கு முதற்காரணம் மன், துணைக்காரணம் தீரிகை, நிமித்தகாரணம் குயவன்.

13. தனு கரண புவன போகம் எனப்படும் பிரபஞ்சமாகிய காரியத்துக்கு முதற்காரணம் துணைக்காரணம் நிமித்தகாரணம் எவை?

முதற்காரணம் சுத்தமாயை, அசுத்தமாயை, பிரகிருதி என முன்று: துணைக்காரணம் சிவசக்தி, நிமித்தகாரணம் சிவபெருமான்.

14. சிவசக்தியாவது யாது?

அக்கினியோடு சூடுபோலச் சிவத்தோடு பிரிவின்றி உள்ளதாகிய வல்லமை.

15. சிவபெருமானுக்கு உரிய வடிவம் எவை?

அருவம், அருவுருவம், உருவம் என்னும் முன்றுமாம்.

16. சிவபெருமான் இம்மூவகைத் திருமேனியுடைய பொழுது எவ்வெப் பெயர் பெறுவர்?

அருவத்திருமேனியுடைய பொழுது சிவன் எனவும், அருவுருவத் திருமேனியுடைய பொழுது சதாசிவன், எனவும், உருவத் திருமேனியுடைய பொழுது மகேசுரன் எனவும் பெயர் பெறுவர்.

17. சிவபெருமானுடைய உருவம் ஆன்மாக்களாகிய நம் போலிகளுடைய உருவம் போன்றதா?

ஆன்மாக்களுடைய உருவம் இருவினைக்கு ஈடாகத் தோல், எலும்பு முதலிய தாதுக்களால் உண்டாகிய

உருவம், சிவபெருமானுடைய உருவம், ஆன்மாக்கள் செய்யுந் தியானம், பூசை முதலியவைகளின் பொருட்டுச் சிவசத்தியாகிய திருவருட்குணங்களுள் இன்னது இன்னது இன்ன இன்ன அவயவம் என்று பாவிக்கப்படும் உருவம்.

18. சிவபெருமான் ஐந்தோழிலுந் தாமே செய்வாரா? சுத்தமாயையிற் சிருத்தியம் ஐந்துந் தாமே செய்வர். அசுத்தமாயையிற் சிருத்தியம் ஐந்தும் அனந்தேசுரரை அதிட்டித்து நின்று செய்வார். பிரசிருதியின் கீழ் உள்ள சிருத்தியம் ஐந்தும் அவ்வனந்தேசுரர் வாயிலாக ஸ்ரீ கண்டருத்திரரை அதிட்டித்து நின்று செய்வார். ஸ்ரீ கண்டருத்திரர் பிரமாவை அதிட்டித்து நின்று படைத்தலும், விஷ்ணுவை அதிட்டித்து நின்று காத்தலும், காலருத்திரரை அதிட்டித்து நின்று அழித்தலுஞ் செய்வார். (அதிட்டித்தல் - நிலைக்கள்மாகக் கொண்டு செலுத்துதல்)

19. ஸ்ரீகண்டருத்திரர் இன்னும் எப்படிப்பட்டவர்? சைவாகமங்களை அறிவிக்கும் ஆசாரியர்; பிரமா விட்டுணு முதலிய தேவர்களுக்கும் இருஷிகளுக்கும் அறுபத்துமூவர் முதலாயினோர்களுக்கும் நிக்கிரக அநுக்கிரகங்களைச் செய்யுங் கருத்தா; சைவத்திற் புகுந்து சமயத்தேஷ் பெற்றவர்கள் வழிபடும் மூர்த்தி.

20. பிரமா, விட்டுணு, உருத்திரன், மகேஸரன், சதாசிவன் என்னும் ஐவருடைய சத்திகளுக்குப் பெயர் என்ன? பிரமாவினுடைய சத்தி சரஸ்வதி, விட்டுணுவினுடைய சத்தி இலக்குமி, உருத்திரனுடைய சத்தி உமை,

மகேசுரனுடைய சத்தி மகேசுவரி, சதாசிவனுடைய சத்தி மனோன்மணி.

21. ஆன்மாக்களாலே பூசித்து வழிபடப்படுஞ் சதாசிவ வடிவம் யாது?

பீடமும் இலிங்கமுமாகிய கன்மசாதாக்கிய வடிவமாம். பீடஞ் சிவசக்தி, இலிங்கஞ் சிவம்.

22. இலிங்கம் என்பதற்குப் பொருள் என்ன?

படைத்தல் காத்தல் முதலியவைகளினால் உலகத்தைச் சித்திரிப்பது. (லிங்க - சித்திரித்தல்)

23. மகேசுர வடிவம் எத்தனை?

சந்திரசேகரர், உமாமகேசர், இடபாருடர், சபாபதி, கல்யாணசந்தரர், பிச்சாடனர், காமாரி, காலாரி, திரிபுராரி, சலந்தராரி, மாதங்காரி, வீரபத்திரர், ஹரியர்த்தர், அர்த்தநாரீசுரர், கிராதர், கங்காளர், சண்டோநாருக்கிரகர், நீலகண்டர், சக்கரப்பிரதர், கசமுகாநுக்கிரகர், சோமாஸ்கந்தர், ஏசுபாதர், சுகாசீனர், தக்ஷிணாமூர்த்தி, லிங்கோற்பவர் என்னும் இருபத்தைந்துமாம்.

24. சிவபெருமானுக்குச் சக்தியாவர்?

உமாதேவியார்.

25. சிவபெருமானுடைய திருக்குமாரர்கள் யாவர்?

விநாயகக் கடவுள், வைரவக்கடவுள், வீரபத்திரக் கடவுள், சுப்பிரமணியக் கடவுள் என்னும் நால்வர்.

26. சிவபெருமான் ஆன்மாக்களுக்கு அருள் செய்யும்

பொருட்டு உமாதேவியாரோடும் எழுந்தருளி  
இருக்கும் முக்கிய ஸ்தானம் யாது?  
திருக்கைலாசமலை

27. சிவபெருமான் ஆன்மாக்களுக்கு எவ்விடங்களிலே  
நின்று அருள் செய்வார்?

சிவவிங்கம் முதலாகிய திருமேனிகளிடத்திலும்,  
சைவாச்சாரியார் இடத்திலும் சிவனடியார்  
இடத்திலும் நின்று அருள் செய்வார்.

திருச்சிற்றம்பலம்

## 2. புண்ணிய பாவ இயல்

1. சிவபெருமான் ஆன்மாக்களுக்காக அருளிச் செய்த  
முதனுால்கள் எவை?

வேதம், சிவாகமம் என்னும் இரண்டுமாம்.

2. வேத சிவாகமங்களில் விதிக்கப்பட்டவை எவை?  
புண்ணியங்கள்

3. புண்ணியங்கள் ஆவன யாவை?

கடவுளை வழிபடுதல், தாய், தகப்பன்,  
உபாத்தியாயர், குரு முதலாகிய பெரியோர்களை  
வணங்குதல், உயிர்களுக்கு இரங்குதல், உண்மை  
பேசுதல், செய்ந்நன்றி அறிதல் முதலானவை.

4. புண்ணியங்களைச் செய்தவர் எதனை அனுபவிப்பார்?  
மேல் உலகங்களாகிய புண்ணிய லோகங்களிலே  
போய், இன்பத்தை அனுபவிப்பார்.

5. வேத சிவாகமங்களிலே விலக்கப்பட்டவை எவை? பாவங்கள்

6. பாவங்கள் ஆவன யாவை?

கொலை, களவு, கள்ளுக்குடித்தல், மாமிசம் புசித்தல், பொய்பேசுதல், வியபிசாரம், சூதாடுதல் முதலானவை.

7. பாவங்களைச் செய்தவர் எதனை அனுபவிப்பார்? நரகங்களிலே விழுந்து துன்பத்தை அனுபவிப்பார்.

திருச்சிற்றம்பலம்

### 3. விபூதியியல்

1. சிவபெருமானை வழிபடும் சமயத்துக்குப் பெயர் யாது?

சைவசமயம்

2. சைவர்களால் அவசியகமாகச் சர்ரத்திலே தரிக்கற் பாலனவாகிய சிவசின்னங்கள் யாவை?

விபூதி, உருத்திராக்ஷம் என்னும் இரண்டுமாம்.

3. விபூதியாவது யாது?

பசவின் சாணத்தை அக்கினியினாலே தகித்தலால் உண்டாகிய திருநீறு. விபூதியின் பெயர் பசிதம் பசமம், கஷாரம், இரகைஷ்.

4. எந்த நிற விபூதி தரிக்கத் தகும்?

வெண்ணிற விபூதியே தரிக்கத் தகும்; கருநிற விபூதியும், செந்நிற விபூதியும், புகைநிற விபூதியும்; பொன்னிற விபூதியுந் தரிக்கலாகாது.

5. விபூதியை எப்படி எடுத்து வைத்துக்கொள்ள வேண்டும்?

புதுவஸ் திரத் தினாலே வடித் தெடுத் துப் புதுப்பாண்டத்தினுள்ளே இட்டு, மல்லிகை, மூல்லை, பாதிரி, சண்பகம் முதலிய சுகந்த புஷ்பங்களை எடுத்து அதனுள்ளே போட்டுப், புதுவஸ்திரத்தினாலே அதன் வாயைக் கட்டி வைத்துக்கொள்ளல் வேண்டும்.

6. விபூதியை எதில் எடுத்து வைத்துக்கொண்டு தரித்தல் வேண்டும்?

பட்டுப்பையிலேனும், சம்புடத்திலேனும், வில்வக் குடுக்கையிலேனும், சுரைக் குடுக்கையிலேனும் எடுத்து வைத்துக்கொண்டு தரித்தல் வேண்டும். குடுக்கைகளினன்றிப் பிறவற்றில் உள்ள விபூதியைக் கவிழ்க்கலாகாது.

7. விபூதியை எந்தத் திக்கு முகமாக இருந்து கொண்டு தரித்தல் வேண்டும்?

வடக்கு முகமாகவேனும், சிழக்கு முகமாகவேனும் இருந்து கொண்டு தரித்தல் வேண்டும்.

8. விபூதியை எப்படித் தரித்தல் வேண்டும்?

நிலத்திலே சிந்தா வண்ணம் அண்ணாந்து “சிவ சிவ” என்று சொல்லி, வலக்கையின் நடுவிரல் மூன்றினாலும் தரித்தல் வேண்டும். இப்படியன்றி நடுவிரல் ஆழிவிரல் களினால் இடப்பக்கந் தொடுத்திமுத்துத் தரித்தலுமாம். வாயங்காந்து கொண்டும், தலை நடுங்கிக் கொண்டும், கவிழ்ந்து கொண்டுந் தரிக்கலாகாது. ஒரு விரலாலேனும் ஒரு கையாலேனுந் தரிக்கலாகாது.

9. விபூதி நிலத்திலே சிந்தினால், யாது செய்தல் வேண்டும்?

சிந்திய விபூதியை எடுத்துவிட்டு அந்தத் தலத்தைச் சுத்தி செய்தல் வேண்டும்.

10. எவ்வெவர் முன் எவ்வெப்பொழுது விபூதி தரிக்கலாகாது?

சண்டாளர் முன்னும், பாவிகண் முன்னும், அசுத்த நிலத்தும், வழிநடக்கும் போதும், கிடக்கும் போதுந் தரிக்கலாகாது.

11. எவ்வெக் காலங்களிலே விபூதி ஆவசியகமாகத் தரித்துக்கொள்ளல் வேண்டும்?

சந்தியாகால முன்றினும், சூரியோதயத்தினும் சூரியாஸ்தமயனத்தினும், ஸநானங்ர் செய்தவுடனும், பூசைக்கு முன்னும் பின்னும், போசனத்துக்கு முன்னும் பின்னும், நித்திரைக்கு முன்னும் பின்னும், மலசல மோசனங்ர் செய்து சௌசம் பண்ணி ஆசமித்த பின்னும், தீக்கூஷியில்லாதவர் தீண்டிய போதும், பூனை கொக்கு எலி முதலியன தீண்டிய போதும், விபூதி ஆவசியகமாகத் தரித்தல் வேண்டும்.

12. விபூதி தரியாதவருடைய முகம் எதற்குச் சமமாகும்?

சுடுகாட்டுக்குச் சமமாகும்; ஆதலினால் விபூதி தரித்துக்கொண்டே புறத்திற் புறப்படல் வேண்டும்.

13. ஆசாரியராயினுஞ் சிவனடியாராயினும் விபூதி தந்தால், எப்படி வாங்கித் தரித்தல் வேண்டும்?

முன்றுதரமாயினும் ஐந்துதரமாயினும் நமஸ்கரித்து

எழுந்து கும்பிட்டு, இரண்டு கைகளையும் நீட்டி வாங்கித் தரித்துக்கொண்டு முன்போல மீட்டும் நமஸ்கரித்தல் வேண்டும்.

14. எப்படிப்பட்ட விழுதி தரிக்கலாகாது?

ஒரு கையால் வாங்கிய விழுதியும், விலைக்குக் கொண்ட விழுதியும், சிவத்தைச்சியில்லாதார் தந்த விழுதியும் தரிக்கலாகாது.

15. சுவாமி முன்னும் சிவாக்கினி முன்னும் குரு முன்னும் சிவண்டியார் முன்னும் எப்படி நின்று விழுதி தரித்தல் வேண்டும்?

முகத்தைத் திருப்பிற்றின்று தரித்தல் வேண்டும்.

16. சுவாமிக்குச் சாத்தப்பட்ட விழுதிப் பிரசாதம் யாவராயினுங் கொண்டுவரின் யாது செய்தல் வேண்டும்?

கொண்டுவந்தவர் தீக்கூஷ முதலியவற்றினாலே தம்மின் உயர்ந்தவராயின், அவரை நமஸ்கரித்து வாங்கித் தரித்தல் வேண்டும்; அப்படிப்பட்டவரல்லராயின், அவ்விழுதிப் பிரசாதத்தை ஒரு பாத்திரத்தில் வைப்பித்து, அதனைப் பத்திர புஷ்பங்களால் அருச்சித்து நமஸ்கரித்து எடுத்துத் தரித்தல் வேண்டும்.

17. விழுதிதாரணம் எத்தனை வகைப்படும்?

உத்துளனம், திரிபுண்டரம் என இரண்டு வகைப்படும்.

18. திரிபுண்டரமாவது யாது?

முக்குறித் தொகுதி

19. திரிபுண்டரம் எப்படித் தரித்தல் வேண்டும்?

வளையாமலும், இடையறாமலும், ஒன்றை ஒன்று தீண்டாமலும், மிக அகலாமலும், இடைவெளி ஒவ்வொரங்குல வளவினதாகத் தரித்தல் வேண்டும்.

20. திரிபுண்டரந் தரிக்கத் தக்க தானங்கள் யாவை?

சிரம, நெற்றி, மார்பு, கொப்புழ், முழந்தாள்கள் இரண்டு, புயங்கள் இரண்டு, முழங்கைகள் இரண்டு, மணிக்கட்டுகள் இரண்டு, விலாப்புறம் இரண்டு, முதுகு, சுமுத்து என்னும் பதினாறுமாம்.

21. திரிபுண்டரந் தரிக்குமிடத்து இன்ன இன்ன தானங்களில் இவ்வளவு நீளந் தரித்தல் வேண்டும் என்னும் நியமம் உண்டோ?

ஆம்; நெற்றியில் இரண்டு கடைப்புருவ வெல்லை நீளமும், மார்பிலும் புயங்களிலும் அவ்வாறுங்குல நீளமும், மற்றைத் தானங்களில் ஒவ்வொரங்குல நீளமும் பொருந்தத் தரித்தல் வேண்டும். இவ்வெல்லையிற் சூடினும் குறையினுங் குற்றமாம்.

22. எல்லாரும் எப்பொழுதும் விழுதியை சலத்திற் குழைத்துத் தரிக்கலாமா?

தீக்கூஷ்யடையவர் சந்தியாகால மூன்றினுஞ் சலத்திற்குழைத்துத் தரிக்கலாம்; மற்றைக் காலங்களிற் சலத்திற் குழையாமலே தரித்தல் வேண்டும். தீக்கூஷ்யில்லாதவர் மத்தியானத்துக்குப்பின் சலத்திற் குழையாமலே தரித்தல் வேண்டும்.

23. விழுதிதாரனம் எதற்கு அறிகுறி?

ஞானாக்கினியினாலே தகிக்கப்பட்டான்பசுமல நீக்கத்தில் விளங்குஞ் சிவத்துவப்பேற்றிற்கு அறிகுறி. திருச்சிற்றம்பலம்

#### 4. நித்தியகரு மவியல்

1. நாடோறும் நியமமாக எந்த நேரத்திலே நித்திரை விட்டெழுதல் வேண்டும்?

சூரியன் உதிக்க ஜந்து நாழிகைக்குமுன் நித்திரை விட்டெழுவது உத்தமம். மூன்றேழுமுக்கா னாழிகைக்கு முன் எழுவது மத்திமம் உதயத்தில் எழுவது அதமம்.

2. நித்திரை விட்டெழுந்தவுடன் யாது செய்தல் வேண்டும்?

சலம் வாயிற்கொண்டு இடப்புறத்திலே கொப்ப எளித்து, முகத்தையுங் கை கால்களையுங் கழுவி, ஆசமனம் பண்ணி, வடக்கு முகமாகவேனும் கிழக்கு முகமாகவேனும் இருந்து விபூதி தரித்துக்கொண்டு குரு உபதேசித்த பிரகாரங்களிலே சிவபெருமானைத் தியானித்துச் சிவமூலமந்திரத்தை இயன்றமட்டுஞ் செபித்து, அருட்பாக்களினாலே உச்சவிசையோடு தோத்திரங்கள் செய்தல் வேண்டும்.

3. சிவத்தியான முதலியவை செய்துபின் செய்யத் தக்கவை யாவை?

அவசியகருமம், சௌசம், தந்ததாவனம், ஸ்நானம், சந்தியாவந்தனம், சிவபூசை, சிவாலயதரிசனம், சிவசாத்திர பாராயணம், தேவார திருவாசக பாராயணம், மத்தியான சந்தியாவந்தனம், போசனம், சிவசாத்திர படனம், சாயங்கால சந்தியாவந்தனம், சிவாலய தரிசனம், சிவபுராண சிரவணம், சயனம் என்பவைகளாம்.

4. ஸ்நானஞ் செய்யத்தக்க நீர்நிலைகள் யாவை?

நதி, நதிசங்கம், ஓடை, குளம், கேணி, மடு முதலியவைகளாம். நதிசங்கமாவது இரண்டு ஆறுகள் சந்தித்த இடமாம்; யாறுங் கடலுங் கூடிய இடம் எனினும் அமையும்.

5. குளிர்ந்த சலத்திலே ஸ்நானஞ்செய்யமாட்டாத பிணியாளர் யாது செய்தல் வேண்டும்?

ஸ்நானஞ் செய்தவர் சுத்திசெய்யப்பட்ட தானத்திலே சுத்தி செய்யப்பட்ட பாத்திரத்தில் வைத்த வெந்நீரை அவர் ஒரு பாத்திரத்தில் விட விட, எடுத்து ஸ்நானஞ் செய்து தோய்த்துலர்ந்த வஸ்திரத்தினால் சரத்தைத் துவட்டி உலர்ந்த வஸ்திரந் தரித்துப் பதினொரு மந்திரத்தை ஒருதரஞ் செபித்துக் கொண்டு சந்தியாவந்தன முதலியன செய்யலாம்.

6. வியாதியினாலே ஸ்நானஞ் செய்யமாட்டாதவர் யாது செய்தல் வேண்டும்?

கழுத்தின்கீழ், அரையின்கீழ், கால் என்னும் இவைகளுள் ஒன்றை, இயன்றபடி சலத்தினாலே கழுவிக் கொண்டு, கழுவாமல் எஞ்சிய உடம்பை சர வஸ்திரத்தினால் சரம் படும்படி துடைத்து அவ்வீரத்தைத் துவட்டித் தோய்த்துலர்ந்த வஸ்திரஞ் தரித்துப் பதினொரு மந்திரத்தை ஒருதரஞ் செபித்துக்கொண்டு சந்தியாவந்தன முதலிய செய்யலாம். இந்த ஸ்நானஞ் காபில் ஸ்நானம் எனப் பெயர் பெறும்.

7. இராத்திரி ஸ்நானஞ் செய்யலாமா?

யாகம், சந்திரகிரகணம், சிவராத்திரி, மாசப்பிறப்பு, மகப்பேறு என்பவைகளின் மாத்திரம் இராத்திரி ஸ்நானஞ் செய்யலாம்.

8. தீண்டலினாலே எவ்வெப்பொழுது குற்றமில்லை?

சிவதரிசனத்திலும், திருவிழாவிலும், யாகத்திலும், விவாகத்திலும், தீர்த்தயாத்திரையிலும் வீடு அக்கினி பற்றி ஏரியுங் காலத்திலும், தேச கலகத்திலும் சனநெருக்கத் தீண்டலினாலே குற்றமில்லை.

9. ஸ்நானஞ் சரீரசுத்திக்கு மாத்திரந்தான் காரணமா?

சரீரசுத்திக்கு மாத்திரமன்றி சரீராரோக்கியத்துக்கும், சித்தசோபனத்துக்கும், ஒருப்பாட்டுக்கும், இந்திரிய வடக்கத்துக்கும், யோக்கியத்துவத்துக்குங் காரணமாம். விடியற்கால ஸ்நானத்தினாலே பசி உண்டாகும்; நோய் அணுகாது.

10. போசனத்துக்கு உரிய பாத்திரங்கள் யாவை?

வாழையிலை, மாவிலை, புன்னையிலை, தாமரையிலை, இருப்பையிலை, பலாவிலை, சண்பகவிலை, வெட்பாலையிலை, பாதிரியிலை, பலாசிலை, சுரையிலை, கழுகமடல் என்பவைகளாம். வாழையிலையைத் தண்டுரியாது அதனுடைய அடிவலப் பக்கத்திலே பொருந்தும்படி போடல் வேண்டும். கல்லை தைக்குமிடத்துக் கலப்பின்றி ஒரு மரத்தினிலை கொண்டே ஒரு கல்லை முழுதுந்தைத்தல்வேண்டும்.

11. போசன பாத்திரங்களை எப்படி இடம் பண்ணிப் போடல் வேண்டும்?

போசன பாத்திரங்களைச் சலத்தினாலே செவ்வையாகக் கழுவி, ஒவ்வொருவருக்கும் ஒவ்வொரு மழுவளவை சதுரச் சிரமாகப் புள்ளியின்றி மெழுகி, அத்தின் மேலே போடல் வேண்டும்.

12. இலை போட்டபின் யாது செய்தல் வேண்டும்?

அதிலே நெய்யினாலே புரோக்ஷித்து, வவனம், கறி, அன்னம், பருப்பு, நெய் இவைகளைப் படைத்தல் வேண்டும்.

13. போசனம் எப்படிப் பண்ணல் வேண்டும்?

இரண்டு கால்களையும் முடக்கி இடமுழந்தாளின் மேலே இடக்கையை ஊன்றிக்கொண்டிருந்து, விதிப்படி அன்ன முதுவியவற்றைச் சுத்தி செய்து, சிவபெருமானுக்கும் அக்கினிக்குங் குருவுக்கும் நிவேதனம் பண்ணி, அன்னத்திலே பிசையத்தக்க பாகத்தை வலக்கையினாலே வலப்பக்கத்திலே வேறாகப் பிரித்துப் பருப்பு நெய்யோடு பிசைந்து, சிந்தாமற் புசித்தல் வேண்டும். அதன்பின் சிறிது பாகத்தை முன்போலப் பிரித்துப் புளிக்கறி யோடாயினும் ரசத்தோடாயினும் பிசைந்து புசித்தல் வேண்டும். அதன்பின் மோராடு பிசைந்து புசித்தல் வேண்டும். கறிகளை இடையிடையே தொட்டுக் கொள்ளல் வேண்டும். இலையிலுங் கையிலும் பற்றறத் துடைத்துப் புசித்தபின் வெந்நீரேனுந் தன்னீரேனும் பானம் பண்ணல் வேண்டும். உமிழுத்தக்கதை, இலையின் முற்பக்கத்தை மிதத்தி அதன்கீழ் உமிழுதல் வேண்டும்.

14. போசனம் பண்ணும்பொழுது செய்யத்தகாத குற்றங்கள் எவை?

உண்பதற்கிடையிலே உப்பையும் நெய்யையும் படைத்துக்கொள்ளல், போசனத்துக்கு உபயோக மாகாத வார்த்தை பேசுதல், சிரித்தல், நாய் பன்றி கோழி காகம் பருந்து கழுகு என்பவைகளையும், புலையர் ஈனர் அதீஷ்விதர் விரதபங்கமடைந்தவர் பூப்புடையவள் என்பவர்களையும் பார்த்தல் முதலியனவாம்.

15. புசிக்கும்போது அன்னத்திலே மயிர் ஈ எறும்பு கொச்சு முதலியன காணப்படின் யாது செய்தல் வேண்டும்?

அவைகளைச் சிறிதன்னத்தோடு புறத்தே நீக்கி விட்டுக், கை கழுவிக்கொண்டு சலத்தினாலும் விபூதியினாலும் சுத்திபண்ணிப் புசித்தல் வேண்டும்.

16. போசனம் முடிந்தவுடன் யாது செய்தல் வேண்டும்? எழுந்து வீட்டுக்குப் புறத்தே போய்க், கை கழுவிவிட்டுச் சலம் வாயிற்கொண்டு பதினாறுதரம் இடப்புறத்திலே கொப்பளித்து வாயையுங் கைகளையுங் கால்களையுங் கழுவி, ஆசமனம் பண்ணி, விபூதி தரித்தல் வேண்டும். அன்னமல்லாத பண்டங்கள் புசிக்கின், எட்டுத்தரங் கொப்பளித்து ஆசமனம் பண்ணல் வேண்டும்.

17. போசனஞ் செய்துபின் வாக்குச்சுத்தியின் பொருட்டு யாது செய்தல் வேண்டும்?

இல்வாழ்வார் தாம்பூலம் ஒருதர மாத்திரம் புசிக்கலாம்; துறவிகள் கிராம்பு, ஏலம், கடுக்காய்,

சுக்கு, வான்மிளகு என்பவைகளுள் இயன்ற  
தொன்றைப் புசித்தல் வேண்டும்.

18. இராத்திரியில் எத்தனை நாழிகையினுள்ளே புசித்தல்  
வேண்டும்?

எட்டு நாழிகையினுள்ளே புசித்தல் உத்தமம்.  
பதினொரு நாழிகையளவேல் மத்திமம்; பதினான்கு  
நாழிகையளவேல் அதமம்; அதன்மேற் புசிக்க  
லாகாது.

19. போசன காலத்தில் விளக்கவியின் யாது செய்தல்  
வேண்டும்?

போசனம் பண்ணாது, அவ்வன்னத்தை வலக்கை  
யினாலே மூடி, விளக்கேற்றி வருமளவும் ஸ்ரீ  
பஞ்சாக்ஷரத்தை மானசமாகச் செபித்துக்கொண்டி  
ருந்து விளக்கேற்றியபின் பானையில் அன்னத்தை  
இடுவித்துக்கொள்ளாது. அவ்வன்னத்தையே  
புசித்துக்கொண்டு எழும்பல் வேண்டும்.

20. சூரியன் அஸ்தமிக்கும் போது யாது செய்தல்  
வேண்டும்?

மலசல விமோசனம் செய்து, சௌசமும் ஆசம  
னமும் பண்ணி, விபூதி தரித்து, சிவபெருமானை  
வணங்கித் தோத்திரஞ் செய்துகொண்டு, விளக்கிலே  
பாடங்களைப் படித்தல் வேண்டும்.

21. அதன்பின் யாது செய்தல் வேண்டும்?

போசனஞ்செய்து, நூற்றி உலாவி, சிறிது நேரஞ்  
சென்றபின் சயனித்தல் வேண்டும்.

22. எப்படிச் சயனித்தல் வேண்டும்?

சிமுக்கேயாயினும் மேற்கேயாயினும் தெற்கேயாயினும் தலை வைத்து சிவபெருமானைச் சிந்தித்துக் கொண்டு வலக்கை மேலாகச் சயனித்தல் வேண்டும். வடக்கே தலைவைக்கலாகாது. வைகறையிலே நித்திரை விட்டெழுந்து விடல் வேண்டும். சந்தியா காலத்தில் நித்திரை செய்தவன் அசுத்தன்; அவன் ஒரு கருமத்துக்கும் யோக்கியனாகான்; அவன் தான் செய்த புண்ணியத்தை இழப்பான்; அவன் வீடு சுடுகாட்டுக்குச் சமம்.

23. இரவிலே காலம்பெறச் சயனித்து வைகறையில் விழித்தெழுந்து விடுதலினாற் பயன் என்ன?

சூரியன் உதிக்க ஐந்து நாழிகை உண்டென்னுங் காலம் பிராம்மூகர்த்தம் எனப் பெயர் பெறும், சிவத்தியானத்துக்கு மனந் தெளிவது அக்காலத் தேயாம் அன்றியும் அக்காலத்தில் விழிக்கின் நோய்கள் அணுகாவாம், இராநித்திரைப் பங்கமும், வைகறை நித்திரையும், பகல் நித்திரையும் பற்பல வியாதிகளுக்குக் காரணம்.

திருச்சிற்றம்பலம்

### 5. சிவாலய தாரிசன இயல்

1. சிவபெருமானை வழிபடுவதற்கு உரிய முக்கிய ஸ்தானம் யாது?

திருக்கோயில்

2. பெண்கள் என்ன நமஸ்காரம் பண்ணல் வேண்டும்? பஞ்சாங்க நமஸ்காரம் பண்ணல் வேண்டும்.

3. பஞ்சாங்க நமஸ்காரமாவது யாது?

தலை, கை இரண்டு, முழந்தாள் இரண்டு என் னும் ஜந்து அவயவங்களும் நிலத்திலே பொருந்தும் படி வணங்குதல்.

4. நமஸ்காரம் எத்தனை தரம் பண்ணல்வேண்டும்?

மூன்று தரமாயினும், ஐந்து தரமாயினும், ஏழு தரமாயினும், ஒன்பது தரமாயினும் பண்ணல் வேண்டும். ஒரு தரம் இரு தரம் பண்ணுதல் குற்றம்.

5. நமஸ்காரம் பண்ணியிபின் யாது செய்தல் வேண்டும்? பிரதக்ஷினம் பண்ணல் வேண்டும்.

6. எப்படிப் பிரதக்ஷினம் பண்ணல் வேண்டும்?

இரண்டு கைகளையும் சிரசிலேனும் மார்பிலேனுங் குவித்து சிவநாமங்களை உச்சரித்துக் கொண்டு கால்களை மெல்ல வைத்துக்கொண்டு பிரதக்ஷினம் பண்ணல்வேண்டும்.

7. பிரதக்ஷினம் எத்தனை தரம் பண்ணல் வேண்டும்?

மூன்றுதரமாயினும், ஐந்து தரமாயினும், ஏழுதரமாயினும், ஒன்பது தரமாயினும் பண்ணல் வேண்டும்.

8. சந்நிதானங்களிலே துரிசனம் பண்ணும் போதெல் லாம் யாது செய்தல் வேண்டும்?

இரண்டு கைகளையும் சிரசில் ஆயினும் மார்பிலாயினும் குவித்துக்கொண்டு மனங்கசிந்துருகத் தோத்திரங் செய்தல் வேண்டும்.

9. எந்தக் காலத்தில் சுவாமி தரிசனஞ் செய்தல் ஆகாது? அபிஷேகம், நிவேதனம், முதலியவை நடக்கும் பொழுது தரிசனஞ் செய்தல் ஆகாது.
10. அபிஷேக காலத்திலே பிரதக்ஷீன நமஸ்காரங்களும் பண்ணல் ஆகாதா? அப்பொழுது உட்பிரகாரத்திலே பண்ணல் ஆகாது.
11. திருக்கோயிலுக்கு எப்படிப் போதல் வேண்டும்? ஸ்ரானஞ் செய்து தோய்த்துலர்ந்த வஸ்திரந் தரித்துச், சந்தியாவந்தன முதலியன முடித்துக் கொண்டு, தேங்காய், பழம், பாக்கு, வெற்றிலை, கர்ப்பூரம் முதலியன வைக்கப்பட்ட பாத்திரத்தைத் தாமே எடுத்துக் கொண்டேனும், பிறரால் எடுப்பித்துக் கொண்டேனும், வாகனாதிகளின் நடந்து போதல் வேண்டும்.
12. திருக்கோயிலுக்குச் சமீபித்தவுடனே யாது செய்தல் வேண்டும்? கால் களைக் கழுவி ஆசமனஞ் செய்து, தூலலிங்கமாகிய திருக்கோபுரத்தைத் தரிசித்து, இரண்டு கைகளையுஞ் சிரசிலே சூவித்துச், சிவநாமங்களை உச்சரித்துக் கொண்டு உள்ளே போதல் வேண்டும்.
13. திருக்கோயிலுள்ளே போனவுடன் யாது செய்தல் வேண்டும்? பலிபீடத்தையுந் துவசத்தம்பத்தையும் இடப் தேவரையுங் கும்பிட்டுப், பலிபீடத்துக்கு இப்பால்,

வடக்கு நோக்கிய சந்நிதியாயினும் மேற்கு நோக்கிய சந்நிதியாயினும் இடப்பக்கத்திலும், கிழக்கு நோக்கிய சந்நிதியாயினும் தெற்கு நோக்கிய சந்நிதியாயினும் வலப்பக்கத்திலும் நின்று அபிஷேக சமயம் நிவேதன சமயமல்லாத சமயத்திலே, ஆடவர் அட்டாங்க நமஸ்காரமும், பெண்கள் பஞ்சாங்க நமஸ்காரமும், மூன்றுதரமாயினும், ஐந்துதரமாயினும் ஏழுதரமாயினும், ஒன்பது தரமாயினும், பன்னிரண்டு தரமாயினும் பண்ணல்வேண்டும். நமஸ்காரம் ஒருதரம் இருதரம் பண்ணல் குற்றம்.

14. அட்டாங்க நமஸ்காரமாவது யாது?

தலை, கையிரண்டு, செவியிரண்டு, மோவாய், புயங்களிரண்டு என்னும் எட்டவயவழும் நிலத்திலே பொருந்தும்படி வணங்குதல்.

15. இந்த நமஸ்காரம் எப்படிப் பண்ணல் வேண்டும்?

பூமியிலே சிரசை வைத்து, மார்பு பூமியிலே படும்படி வலக்கையை முன்னும் இடக்கையைப் பின்னும் நேரே நீட்டிப், பின் அம்மறையே மடக்கி, வலப்புயழும், இடப்புயழும் மண்ணிலே பொருந்தும்படி கைகளை அரையை நோக்க நீட்டி, வலக்காதை முன்னும் இடக்காதைப் பின்னும் மண்ணிலே பொருந்தச் செய்தல் வேண்டும்.

16. சுவாமி சந்நிதானங்களை எந்த முறையாகத் தரிசனஞ் செய்தல் வேண்டும்?

முன்பு துவாரபாலகரை வணங்கி, பின்பு கணநாயகராகிய திருநந்திதேவரை வணங்கித் துதித்து, “பகவானே உம்முடைய திருவடி களை

அடைந்து அடியேன் உள்ளே புகுந்து சிவபெரு  
மானைத் தரிசித்துப் பயன்பெறும் பொருட்டு  
அநுமதி “செய்தருளும்” என்று பிரார்த்தித்துக்  
கொண்டு, உள்ளேபோய், முன்விக்கினேசுரரைத்  
தரிசனஞ் செய்து, பின் சிவவிங்கப்பெருமான்  
சந்நிதியையும் உமாதேவியார் சந்நிதியையும்  
அடைந்து, ஆதிசைவரைக் கொண்டு அருச்சனை  
செய்வித்துப் பழம் பாக்கு வெற்றிலை முதலி  
யனவற்றை நிவேதிப்பித்துக் கர்ப்புராராத்திரிகம்  
பணிமாறப் பண்ணித் தரிசனஞ் செய்து  
விபூதிவாங்கித் தரித்துக் கொண்டு அதன்பின்  
சபாபதி தக்ஷிணாமூர்த்தி சோமஸ்கந்தர் சந்திரசேகரர்  
சுப்பிரமணியர் முதலிய மூர்த்திகளையுஞ் சமயகுரவர்  
நால்வரையும் தரிசனஞ் செய்தல் வேண்டும்.

17. விக்கினேசுரரைத் தரிசிக்கும் பொழுது யாது  
செய்தல் வேண்டும்? முட்டியாகப் பிடித்த இரண்டு கைகளினாலும்  
நெற்றியிலே மூன்று முறை குட்டி, வலக்காதை  
இடக்கையினாலும் இடக்காதை வலக்கையினாலும்  
பிடித்துக்கொண்டு மூன்று முறை தாழ்ந்தெழுந்து  
கும்பிடல் வேண்டும்.

18. தரிசனம் முடிந்தவுடன் யாது செய்தல் வேண்டும்?  
பிரதக்ஷிணஞ்செய்து சண்டேசுரர் சந்நிதியை  
அடைந்து கும்பிட்டுத் தோத்திரஞ் செய்து மூன்று  
முறை கைகொட்டி சிவதரிசன பலத்தைத் தரும்  
பொருட்டுப் பிரார்த்தித்து வலமாக வந்து இடப  
தேவருடைய இரண்டு கொம்பினாலுமே சிவவிங்கப்  
பெருமானைத் தரிசித்துப் பலிபீடத்துக்கு இப்பால்

மும்முறை நமஸ் காரித்து எழுந்து இருந்து ஸ்ரீபஞ்சாக்ஷரத்தை நூறுதரமும் அகோர மந்திரத்தை நூறுதரமுஞ் செபித்துக்கொண்டு எழுந்து வீட்டுக்குப் போதல் வேண்டும்.

19. அம்மையார் திருக்கோயில் வேறாயிருக்கின் யாது செய்தல் வேண்டும்?

அம்மையார் திருக்கோயிலினுள்ளே போய், முன்சொல்லிய முறை பிறழாமற் பலிபீடத்துக்கு இப்பாலே நான்குதரம் நமஸ்காரம் பண்ணி எழுந்து இரண்டு கைகளையுங் குவித்துக்கொண்டு நான்குதர முதலாக இரட்டுறு முறையிற் பிரதக்ஷிணைஞ் செய்து மீண்டுஞ் சந்நிதியை அடைந்து நமஸ்காரம் பண்ணி எழுந்து, துவாரபாலகிகளைக் கும்பிட்டு அநுமதி பெற்று உள்ளே புகுந்து விக்கினேசுரரைத் தரிசித்து தேவியார் சந்நிதியை அடைந்து அருச்சனை முதலியன செய்வித்து தரிசனஞ்செய்து விபூதி குங்குமம் முதலியன வாங்கித் தரித்துக்கொண்டு மகேசுவரியையும் வாமை முதுவிய சக்திகளையும் விக்கினேசுரர் சுப்பிரமணியர் முதலிய மூர்த்தி களையும் தரிசித்துச் சண்டேசுவரி சந்நிதியை அடைந்து கும்பிட்டு மூன்றுமுறை கைகொட்டித் தேவி தரிசன பலத்தைத் தரும்பொருட்டுப் பிரார்த்தித்து, வலமாக வந்து சந்நிதியை அடைந்து நான்கு தரம் நமஸ்கரித்து எழுந்து இருந்து, தேவியாருடைய மூலமந்திரத்தை இயன்ற மட்டுஞ் செபித்துக்கொண்டு எழுந்து வீட்டுக்குப் போதல் வேண்டும்.

20. நித்தியமும் நியமமாக ஆலய தரிசனஞ் செய்ய இயலாதவர் யாது செய்தல் வேண்டும்? சோமவாரம், மங்களவாரம், சுக்கிரவாரம், பிரதோஷம், பெளரணிமை, அமாவாசை, திருவாதிரை, கார்த்திகை, மாசப்பிறப்பு, சூரியகிரகணம், சந்திரகிரகணம், சிவராத்திரி, நவராத்திரி, விநாயகசதுரத்தி, விநாயகசட்டி, கந்தசட்டி முதலிய புண்ணிய காலங்களிலாயினும் தரிசனம் செய்தல் வேண்டும்.

21. பிரதோஷ காலத்திலே சிவலிங்கப்பெருமானை எப்படித் தரிசித்தல் வேண்டும்?

இடபதேவரைத் தரிசித்து, அங்கு நின்றும் இடமாகச் சென்று சண்டேசுரரைத் தரிசித்துச் சென்றவழியே திரும்பி வந்து மீண்டும் இடபதேவரைத் தரிசித்து அங்கு நின்று வலமாகச் சென்று வடதிசையைச் சேர்ந்து, கோழுகையைக் கடவாது, முன் சென்ற வழியே திரும்பி வந்து இடபதேவரைத் தரிசித்து, அங்குநின்றும் இடமாகச் சென்று சண்டேசுரரைத் தரிசித்து அங்கு நின்றுந் திரும்பி இடபதேவரைத் தரிசியாது வலமாகச் சென்று வடதிசையைச் சேர்ந்து அங்கு நின்றுந் திரும்பி வந்து இடபதேவரைத் தரிசியாது இடமாகச் சென்று, சண்டேசுரரைத் தரிசித்துத் திரும்பி வந்து இடபதேவரைத் தரிசித்து, அவருடைய இரண்டு கொம்பின்டுவே பிரணவத்தோடு கூட ஹர ஹர என்று சொல்லிச் சிவலிங்கப் பெருமானைத் தரிசித்து வணங்கல் வேண்டும்.

22. பிரதோஷ காலத்திலே விதிப்படி மெய்யன்போடு சிவதரிசனங்கு செய்யிற் பயன் என்ன?

கடன், வறுமை, நோய், பயம், கிளேசம், அவமிருத்து, மரணவேதனை, பாவம், என்னும் இவை களெல்லாம் நீங்கும்; முத்தி சித்திக்கும்.

23. திருக்கோயிலிலே செய்யத் தகாத குற்றங்கள் யாவை?

ஆசாரமில்லாது போதல், கால் கழுவாது போதல், எச்சிலுமிழ்தல், மலசலங் கழித்தல், மூக்குநீர் சிந்துதல், பாக்கு வெற்றிலையுண்டல், போசன பானம் பண்ணுதல், ஆசனத் திருத்தல், சயனித்தல், காலை நீட்டி க கொண்டிருத்தல், மயிர்கோதி முடித்தல், சூதாடல், சிரசிலே வஸ்திரம் தரித்துக் கொள்ளுதல், தோளிலே உத்தர்யம் இட்டுக் கொள்ளுதல், போர்த்துக்கொள்ளுதல், சட்டையிட்டுக் கொள்ளுதல், பாதரகையிட்டுக்கொள்ளுதல், விக்கிரகத்தைத் தொடுதல், நிருமாலியத்தைக் கடத்தல், நிருமாலியத்தை மிதித்தல், தூபி துசத்தம்பம் பலிபீடம் இடபம் விக்கிரகம் என்னும் இவைகளின் நிழலை மிதித்தல், வீணவார்த்தை பேசுதல், சிரித்தல், சண்டையிடுதல், விளையாடுதல், சுவாமிக்கும் பலிபீடத்துக்குங் குறுக்கே போதல், ஒருதரம் இருதரம் வலம் வருதல், ஓடி வலம் வருதல், சுவாமிக்கும் பலிபீடத்துக்கும் இடையே நமஸ்காரித்தல், அகாலத்திலே தரிசிக்கப்போதல், திரைவிட்ட பின் வணங்குதல், திருவிளக்கவியக்கண்டுந் தூண்டா தொழிதல், திருவிளக்கில் லாத பொழுது வணங்குதல், உற்சவங்கொண்டருஞும்பொழுது

அங்கேயன்றி உள்ளே போய் வணங்குதல் முதலியவைகளாம். இக்குற்றங்களுள் ஒன்றையநியாது செய்தவர் அகோரமந்திரத்தில் ஆயிரம் உருச்செபிக்கின் அக்குற்றம் நீங்கும். இக்குற்றங்களை அறிந்து செய்தவர் நரகத்தில் வீழ்ந்து வருந்துவர்.

திருச்சிற்றம்பலம்

### 6. தமிழ் வேத இயல்

1. சைவ சமயத்தவர்கள் ஓதவேண்டிய தமிழ் வேதங்கள் யாவை?

தேவாரம், திருவாசகம் என்னும் இரண்டுமாம்.

2. தேவாரஞ் செய்தருளினவர் யாவர்?

திருஞானசம்பந்தமூர்த்தி நாயனார், திருநாவுக்கரசர் நாயனார், சந்தரமூர்த்தி நாயனார் என்னும் மூவர்.

3. திருவாசகஞ் செய்தருளினவர் யாவர்?

மாணிக்கவாசக சுவாமிகள்

4. திருஞானசம்பந்தமூர்த்தி நாயனார் எங்கே திருவவதாரஞ் செய்தருளினார்?

சோழநாட்டில் உள்ள சீர்காழியிலே வைதிகப்பிராமண குலத்திலே திருவவதாரஞ் செய்தருளினார்.

5. திருநாவுக்கரச நாயனார் எங்கே திருவவதாரஞ் செய்தருளினாா?

திருமுனைப்பாடி நாட்டில் உள்ள திருவாழில் வேளாளர் குலத் திலே திருவவதாரஞ் செய்தருளினார்.

6. சுந்தரமூர்த்தி நாயனார் எங்கே திருவவதாரன் செய்தருளினார்?

திருமுனைப்பாடி நாட்டில் உள்ள திருநாவலூரிலே சிவப்பிராமண குலத்திலே திருவவதாரன் செய்தருளினார்.

7. மாணிக்கவாசக சுவாமிகள் எங்கே திருவவதாரன் செய்தருளினார்?

பாண்டி நாட்டில் உள்ள திருவாதலூரிலே அமாத்தியப் பிராமண குலத்திலே திருவவதாரன் செய்தருளினார்.

8. திருஞானசம்பந்தமூர்த்தி நாயனார் முதலிய நால்வரும் எவ்வாறு பெயர் பெறுவர்?

சைவசமய குரவர்கள் எனப் பெயர் பெறுவர்.

9. யாது காரணத்தினால் இவர்கள் சைவசமய குரவர்கள் எனப் பெயர் பெறுவார்கள்?

பல அற்புதங்களைக் கொண்டு, சைவசமயமே மெய்ச் சமயம் என்று தாபித்தபடியினாலே சைவசமய குரவர்கள் எனப் பெயர் பெறுவார்கள்.

10. திருஞானசம்பந்தமூர்த்தி நாயனார் இடத்தில் விளங்கிய அற்புதங்கள் யாவை?

1. மூன்றாம் வயசிலே உமாதேவியார் கற்றது பொற்கிண்ணத்தில் ஊட்டிய திருமுலைப் பாலை உண்டது.

2. சிவபெருமான் இடத்திலே பொற்றாளமும், முத்துப் பல்லக்கும், முத்துச் சின்னமும், முத்துக் குடையும், முத்துப் பந்தரும், உலவாக்கிழியும், படி க்காசும் பெற்றது.

3. வேதாரணீயத் திலே வேதங் களினாலே பூட்டப்பட்டுத் திருநாவுக்கரசு நாயனாருடைய திருப்பதிகத்தினாலே திறக்கப்பட்ட திருக்கதவு அடைக்கப்பாடினது.
4. பாலை நிலத்தை நெய்தல் நிலம் ஆகும்படி பாடினது.
5. பாண்டியனுக்குக் கூனையுஞ் சுரத்தையும் போக்கினது.
6. சமணர்கள் எதிரே தேவாரத் திருவேட்டை அக்கினியிலே போட்டுப் பச்சையாக எடுத்தது.
7. வைகையாற்றிலே திருவேட்டைப் போட்டு எதிர் ஏறும்படி செய்தது.
8. புத்த நந்தியடைய தலையிலே இடி இடிக்கச் செய்தது.
9. ஆற்றிலே தாழும், அடியார்களும் ஏறிய ஓட்டத்தைத் திருப்பதிகத்தினாலே கரை சேர்த்தது.
10. ஆண் பனைகளைப் பெண் பனைகள் ஆக்கியது.
11. விஷுத்தினால் இறந்த செட்டியை உயிர்ப்பித்தது.
12. விஷுத் தினால் இறந்த பெண் ணினுடைய எலும்பைப் பெண் ஆக்கினது.
13. தமது திருக்கல்யாணம் தரிசிக்க வந்தவர்கள் எல்லாரையுந் தம்மோடு அக்கினியிலே புகுவித்து, முத்தியிலே சேர்த்தது.
11. திருநாவுக்கரசு நாயனார் இடத்தில் விளங்கிய அற்புதங்கள் யாவை?

  1. சமணர்களாலே ஏழுநாள் சுண்ணாம்பறையிலே பூட்டப்பட்டு இருந்தும், வேகாது பிழைத்தது.
  2. சமணர்கள் கொடுத்த நஞ்சு கலந்த பாற்சோற்றை உண்டும் சாவாது பிழைத்தது.

3. சமணர்கள் விடுத்த யானையினால் வலஞ் செய்து வணங்கப்பட்டது.
4. கல்விலே சேர்த்துக் கட்டிச் சமுத்திரத்தில் இட வும், அக் கல்லே தோணியாகக் கரை ஏறினது.
5. சிவபெருமான் இடத்திலே படிக்காசு பெற்றது.
6. வேதாரணியத்திலே வேதங்களாலே பூட்டப்பட்ட திருக்கதவு திறக்கப் பாடியது.
7. விஷத்தினால் இறந்த பிராமணப் பிள்ளையை உயிர்ப்பித்தது.
8. காசிக்கு அப்பால் ஒரு தடாகத்தின் உள்ளே முழுகித் திருவையாற்றில் ஒரு வாவியின் மேலே தோன்றிக் கரை ஏறினது.
  
12. சுந்தரமூர்த்தி நாயனார் இடத்தில் விளங்கிய அற்புதங்கள் யாவை?

  1. செங்கற்கள் பொன்னாகப் பெற்றுக்கொண்டது.
  2. சிவபெருமான் கொடுத்தருளிய பன்னீராயிரம் பொன்னை விருத்தாச்சலத்தில் உள்ள ஆற்றிலே போட்டுத் திருவாளுரில் உள்ள குளத்திலே எடுத்தது.
  3. காவேரியாறு பிரிந்து வழிவிடச் செய்தது.
  4. முதலை விழுங்கிய பிராமணப் பிள்ளையை அம்முதலை வாயினின்றும் அழைத்துக் கொடுத்தது.
  5. வெள்ளையானையில் ஏறிக்கொண்டு திருக்கைலா சத்துக்கு எழுந்தருளினது.

13. மாணிக்கவாசக சுவாமிகள் இடத்தில் விளங்கிய அற்புதங்கள் யாவை?

  1. சிவபெருமானே நரியைக் குதிரை ஆக்கிக்

- கொண்டு வரும்படி க்கும் மன்சமந்து அடிபடும் படி க்கும் பெற்றுக்கொண்டது.
2. புத்தர்களைத் தருக்கத்தில் வென்று ஊமைகள் ஆக்கிப் பின் ஊமை தீர்த்துச் சைவர்கள் ஆக்கியது.
  3. பிறவி தொடுத்து ஊமையாய் இருந்த ஒரு பெண்ணை ஊமை தீர்த்துப் புத்தர்கள் வினாவிய வினாக்களுக்கு விடை சொல்லும்படி செய்தது.
  4. தம்முடைய திருவாசகத்தையும், திருக்கோவை யாரையும் சிவபெருமானே எழுந்தருளி வந்து, எழுதும்படி பெற்றுக்கொண்டது.
  5. எல்லாருங் காணக் கனகசபையின் உள்ளே சிவத்தோடு கலந்தது.
14. இந்த அற்புதங்களினாலே யாது விளங்குகின்றது? சைவ சமயமே மெய்ச்சமயம் என்பது நன்றாக விளங்குகின்றது.
15. தமிழ் வேதம் ஓதுதற்கு யோக்கியர் யாவர்? மதுபானமும் மாமிசபோசனமும் இல்லாதவராய், ஆசாரம் உடையவராய், சிவத்தை பெற்றவராய் உள்ளவர்.
16. தமிழ் வேதத்தை எப்படி ஓதுதல் வேண்டும்? சுத்தி செய்யப்பட்ட இடத்தில் பீடத்தின் மேலே தமிழ் வேதப் புத்தகத்தை வைத்து, அருச்சித்து, நமஸ்காரங் செய்து இருந்து கொண்டு, அன்புடனே ஓதுதல் வேண்டும். புத்தகத்தை நிலத்திலேனும், ஆசனத்திலேனும், படுக்கையிலேனும், மடியிலேனும் வைத்தல் ஆகாது.

17. தமிழ் வேதத்தை அன்புடனே நியமமாக ஒதினவர் யாது பெறுவர்? சிவபெருமானுடைய திருவடி க்கீழ்ப் பேரின்பத்தை அனுபவிப்பர்.

திருச்சிற்றம்பலம்

### 7. பசுவியல்

1. ஆன்மாக்களாவார் யாவர்?

நித்தியமாய், வியாபகமாய்ச், சேதனமாய்ப், பாசத் தடையுடையோராய்ச், சார்ந்ததன் வண்ணமாய்ச், சர்ரந்தோறும் வெவ்வேறாய், வினைகளைச் செய்து வினைப்பயன்களை அநுபவிப்போராய்ச், சிற்றறி வுஞ் சிறுதொழிலும் உடையவராய்த் தமக்கு ஒரு தலைவனை உடையவராய் இருப்பவர். (சேதனம்-அறிவுடைப்பொருள்)

2. ஆன் மாக்கள் எடுக்கும் சர்ரம் எத்தனை வகைப்படும்?

தூலசர்ரம், சூக்கும் சர்ரம் என இரண்டு வகைப் படும்.

3. தூல சர்ரமாவது யாது?

சாதி குலம் பிறப்பு முதலியவைகளால் அபிமானஞ் செய்தற்கு இடமாய்ப், பிருதிவி அப்பு தேயு வாயு ஆகாயம் என்னும் ஐந்து பூதமும் கூடிடப் பரிணமித்த உருவுடம்பு. (பரிணமித்தல்-உருத்திரிதல்)

4. சூக்கும் சர்ரமாவது யாது?

சத்த ஸ்பரிச ரூப ரச கந்தம் என்னும் காரண

தன்மாத்திரையைந்தும் மனம் புத்தி அகங்காரம் என்னும் அந்தக்கரண மூன்றுமாகிய எட்டினாலும் ஆக்கப்பட்டு ஆன்மாக்கள் தோறும் வெவ்வேறாய் அவ்வெவ் வான்மாக்கள் போகம் அநுபவித்தற்குக் கருவியாய் ஆயுள் முடிவின் முன்னுடம்பு விட்டு மற்றோருடம்பு எடுத்தற்கு ஏதுவாய் இருக்கும் அருவுடம்பு.

5. ஆன்மாக்கள் எப்படிப் பிறந்திரந்து உழலும்?

நல்வினை தீவினை என்னும் இருவினைக்கு ஈடாக, நால்வகைத் தோற் றத்தையும், எழுவகைப் பிறப்பையும், எண்பத்துநான்கு நூற்றாயிர யோனி பேதத்தையும் உடையவைகளாய்ப் பிறந்திரந்து உழலும்.

6. நால்வகைத் தோற்றங்களாவன யாவை?

அண்டசம், சுவேதசம், உற்பிச்சம், சராயுசம் என்பவைகளாம். அண்டசம்-முட்டையிற்றோன்றுவன். சுவேதசம்-வேர்வையிற் றோன்றுவன். உற்பிச்சம்-வித்து வேர் கிழங்கு முதலியவைகளை மேற் பிளந்து தோன்றுவன். சராயுசம்-கருப்பையிற் றோன்றுவன்.

7. ஏழுவகைப் பிறப்புக்களாவன யாவை?

தேவர், மனிதர், விலங்கு, பறவை, ஊர்வன, நீர்வாழ்வன, தாவரம் என்பவைகளாம். இவ் வெழுவகையினுள்ளும் முன் நின்ற ஆறும் இயங்கியற் பொருள்கள்; இறுதியில் நின்ற தாவரங்கள் நிலையியற் பொருள்கள். இயங்கியற் பொருளின் பெய் சங்கமம். சரம், நிலையியற்பொருளின் பெயர் தாவரம், அசரம்.

8. கருப்பையிலே பிறப்பன யாவை?  
தேவர்களும், மனிதர்களும், நாற்கால் விலங்கு களுமாம்.
9. முட்டையிலே பிறப்பன யாவை?  
பறவைகளும், ஊர்வனவும், நீர்வாழ்வனவுமாம்.
10. வேர்வையிலே பிறப்பன யாவை?  
கிருமி, கீடும், பேன் முதலிய சில ஊர்வனவும், விட்டில் முதலிய சில பறவைகளுமாம்.
11. வித்தினும் வேர் கொம்பு கொடி கிழங்குகளினும் பிறப்பன யாவை?  
தாவரங்கள்
12. எண்பத்து நான்கு நூறாயிர யோனி பேதங்கள் எவை?
 

1. தேவர்	...	11,00,000	யோனி பேதம்
2. மனிதர்	...	9,00,000	"
3. நாற்கால் விலங்கு		10,00,000	"
4. பறவை	...	10,00,000	"
5. ஊர்வன	...	15,00,000	"
6. நீர்வாழ்வன	...	10,00,000	"
7. தாவரம்	...	19,00,000	"
		ஆ. 84,00,000	யோனி பேதம்

13. ஆன்மாக்கள் வினைகளைச் செய்தற்கும் வினைப் பயன்களை அநுபவித்தற்கும் இடம் எவை?  
இருவினைகளைச் செய்தற்கும் இருவினைப் பயன்களை அநுபவித்தற்கும் இடம் பூமி; நல்வினைப் பயனை அநுபவித்தற்கு இடஞ் சுவர்க்க முதலிய

மேலுலகங்கள்; தீவினெனப் பயனை அநுபவித்தற்கு இடம் இருபத்தெட்டுக்கோடி நரகங்கள்.

14. பூமியிலே பிறந்த ஆன்மாக்கள் சர்ரத்தை விட்ட வுடனே யாது செய்யும்?

நல்வினை செய்த ஆன்மாக்கள், தூல சர்ரத்தை விட்டவுடனே, சூக்கும் சர்ரத்தோடு பூதசார சர்ரமாகிய தேவ சர்ரத்தை எடுத்துக்கொண்டு, சுவர்க்கத்திலே போய், அந்நல்வினெனப் பயனாகிய இன்பத்தை அநுபவிக்கும். தீவினை செய்த ஆன்மாக்கள், தூல சர்ரத்தை விட்டவுடனே சூக்கும் சர்ரத்தோடு பூத சர்ரமாகிய யாதனா சர்ரத்தை எடுத்துக்கொண்டு நரகத்திலே போய் அத்தீவினெனப் பயனாகிய துன்பத்தை அநுபவிக்கும். இப்படியன்றி ஒரு தூல சர்ரத்தை விட்டவுடனே, பூமியிலே தானே ஒரு யோனிவாய்ப்பட்டு மற்றொரு தூல சர்ரத்தை எடுப்பதும் உண்டு.

15. சுவர்க்கத்திலே இன்பம் அநுபவித்த ஆன்மாக்கள் பின்பு யாது செய்யும்?

தெலையாது எஞ்சிநின்ற கன்மசேடத்தினாலே திரும்பப் பூமியில் வந்து மனிதர்களாய்ப் பிறக்கும்.

16. நரகத்திலே துன்பம் அநுபவித்த ஆன்மாக்கள் பின்பு யாது செய்யும்?

தொலையாது எஞ்சிநின்ற கன்மசேடத்தினாலே திரும்பப் பூமியில் வந்து, முன்பு தாவரங்களாயும், பின்பு நீர்வாழ்வனவாயும், பின்பு ஊர்வனவாயும், பின்பு பறவைகளாயும், பின்பு விலங்குகளாயும் பிறந்து பின்பு செய்த நல்வினை வந்து பொருந்த மனிதர்களாய்ப் பிறக்கும்.

17. எழுவகைப் பிறப்பினுள்ளும் எந்தப் பிறப்பு அருமையுடையது?

பசுபதியாகிய சிவபெருமானை அறிந்து வழிபட்டு முத்தியின்பம் பெற்றும்தற்குக் கருவியாதலால் மனிதப் பிறப்பே மிக அருமையுடையது.

18. மனிதப் பிறப்பை எடுத்த ஆண்மாக்களுக்கு எப்பொழுது அம்முத்தி சித்திக்கும்?

அவர்கள், தங்கள் தங்கள் பக்குவத்துக்கு ஏற்றபடி முறையினாலே, பிறவிதோறும் பெளத்தம் முதலிய புறச்சமயங்களில் ஏறி ஏறி அவ்வச் சமயத்துக்கு உரிய நூல்களில் விதிக்கப்பட்ட புண்ணியங்களைச் செய்வார்கள். பின்பு அப்புண்ணிய மேல்ட்டினாலே வைத்திக்கநெறியை அடைந்து, வேதத்தில் விதிக்கப்பட்ட புண்ணியங்களைச் செய்வார்கள். பின்பு அப் புண்ணிய மேல்ட்டினாலே சைவசமயத்தை அடைவார்கள்; சைவசமயத்தை அடைந்து சிவாகமத்தில் விதிக்கப்பட்ட சரியை கிரியை யோகங்களை விதிப்படி மெய்யன்போடு அநுட்டித்தவருக்குச் சிவபெருமான் ஞானாசாரியரை அதிட்டித்து வந்து ஞானம் வாயிலாக உண்மை முத்தியைக் கொடுத்தருஞ்வார்.

19. புறச்சமயங்களின் வழியே ஒழுகினவர்களுக்கு யாது பலங் கொடுப்பார்?

புறச்சமயிகளுக்கு, அவ்வவரால் உத்தேசித்து வழிபடப்படுந் தெய்வத்தைச் சிவபெருமானே தனசக்தியினாலே அதிட்டித்து நின்று அவ்வவ் வழிபாடுகண்டு பலங் கொடுப்பார்.

20. சரியையாவது யாது?

சிவாலயத்துக்குஞ் சிவனடியார்களுக்குந் தொண்டு  
செய்தல்.

21. கிரியையாவது யாது?

சிவலிங்கப்பெருமானை அகத்தும் புறத்தும்  
பூசித்தல்.

22. யோகமாவது யாது?

விடயங்களின் வழியே போகாவண்ணம் மனத்தை  
நிறுத்திச், சிவத்தைத் தியானித்துப் பின்பு  
தியானிப்போனாகிய தானுந் தியானமுந் தோன்றாது  
தியானப் பொருளாகிய சிவம் ஒன்றே விளங்கப்  
பெறுதல்.

23. ஞானமாவது யாது?

பதி பசு பாசம் என்னும் முப்பொருள்களின்  
இலக்கணங்களை அறிவிக்கும் ஞானநால்களைக்  
கேட்டுச் சிந்தித்துத் தெளிந்து நிட்டைகூடல்.

24. சரியை கிரியை யோகம் ஞானம் என்னும் நான்கி  
னாலும் அடையும் பலன்கள் யாவை?

சரியையினால் அடையும் பலஞ் சிவசாலோகசியமும்,  
கிரியையினால் அடையும் பலஞ் சிவசாமீப்பியமும்,  
யோகத்தினால் அடையும் பலஞ் சிவசாருப்பிய  
முமாம், இம்முன்றும் பதமுத்தி. ஞானத்தினால்  
அடையும் பலஞ் சிவசாயுச்சியமாகிய பரமுத்தி.

### 8. பாசவியல்

#### 1. பாசமாவன யாவை?

ஆன்மாக்களைப் பந்தித்து நிற்பவைகளாம்.  
(பந்தித்தல்-கட்டுதல், பாசம், மலம் என்பவை ஒரு  
பொருட் சொற்கள்)

#### 2. பாசம் எத்தனை வகைப்படும்?

ஆணவம், கன்மம், மாயை என மூவகைப்படும்.  
இம் முன்றோடு, மாயேயம், திரோதாயி என  
இரண்டினைக் கூட்டிய பாசம் ஜந்து என்று  
கொள்வதும் உண்டு

#### 3. ஆணவமாவது யாது?

செம்பிற் களிம்புபோல ஆன்மாக்களின் அநாதியே  
உடன் கலந்து நிற்பதாய், ஒன்றேயாய், ஆன்மாக்கள்  
தோறும் வெவ்வேறாகி அவைகளுடைய அறிவையுந்  
தொழிலையும் மறைத்து நின்று தத்தங் கால  
வெல்லையிலே நீங்கும் அநேக சக்திகளையுடைய  
தாய்ச், சடமாய் இருப்பது.

#### 4. கன்மமாவன யாவை?

ஆன்மாக்கள் மனம் வாக்குக் காயம் என்னும்  
மூன்றினாலே செய்த புண்ணிய பாவங்கள். இவை  
எடுத்த பிறப்பிலே செய்யப்பட்டபொழுது, ஆகாமியம்  
எனப் பெயர்பெறும். பிறவிதோறும் இப்படி  
ஈட்டப்பட்டுப் பக்குவப்படும் வரையும் புத்தித்ததுவம்  
பற்றுக்கோடாக மாயையிலே கிடக்கும் பொழுது  
சஞ்சிதம் எனப் பெயர் பெறும். இச்சஞ்சிதகள்  
மங்களான்களே பக்குவப்பட்டவை, மேல் எடுக்கும்  
உடம்பையும் அதுகொண்டு அநுபவிக்கப்படும்

இன்பதுன்பங்களையுந் தந்து பயன்படும் பொழுது  
பிராரத்தம் எனப் பெயர் பெறும்.

**5. மாயை எத்தனை வகைப்படும்?**

சுத்தமாயை, அசுத்தமாயை, பிரகிருதிமாயை என  
மூன்று வகைப்படும். இவைகளுள்ளே, சுத்தமாயை  
அசுத்தமாயை இரண்டும் நித்தியம்; பிரகிருதிமாயை,  
அசுத்தமாயையினின்றுந் தோன்றியதாதலால்,  
அநித்தியம்.

**6. சுத்தமாயையாவது யாது?**

நித்தியமாய், வியாபகமாய், அருவமாய்ச், சடமாய்ச்,  
சொல் வடிவமுஞ் சுத்தமாகிய பொருள் வடிவந்  
தோன்றுதற்கு . முதற் காரணமாய், மயக்கள்  
செய்யாததாய் இருப்பது.

**7. அசுத்தமாயையாவது யாது?**

நித்தியமாய், வியாபகமாய், அருவமாய்ச், சடமாய்,  
பிரளை காலத்திலே ஆன்மாக்களுடைய கன்மங்  
களுக்கு உறைவிடமாய், ஆன்மாக்களுக்குச் சுத்தா  
சுத்தமும் அசுத்தமுமாகிய தனு கரண புவன  
போகங்கள் தோன்றுதற்கு முதற்காரணமாய்,  
மயக்கள் செய்வதாய் இருப்பது.

**8. மாயேயமாவன யாவை?**

மாயையால் ஆகிய தத்துவங்களும், அவைகளால்  
ஆகிய தனு கரண புவன போகங்களுமாம்.

**9. திரோதாயியாவது யாது?**

ஆணவங் கன்மம் மாயை என்னும் மும்மலங்களையுந்  
தொழிற்படுத்திப் பாகம் வருவிக்குஞ் சிவசத்தி.

இது மலத்தைச் செலுத்துதலினாலே, மலம் என உபசரிக்கப்பட்டது.

10. மாயாகாரியமாகிய தனு கரண புவன போகங்களைச் சிவபெருமான் ஆன்மாக்களுக்குக் கொடுப்பது எதன் பொருட்டு?

ஆன்மாக்களைப் பற்றித்த ஆணவமலமுங் கன்மலமுமாகிய நோய்களைத் தீர்த்துச்சிவானந்தப் பெரும்பேற்றைக் கொடுக்கும் பொருட்டு.

11. தனு கரண முதலியவைகளும் மல மன்றோ, மல மென்பது அழுக்கன்றோ, ஆணவமாகிய அழுக்கை மாயாமலமாகிய அழுக்கினாலே எப்படிப் போக்கலாம்? வண்ணான், கோடிப் புடவையிலே சாணியையும் உவர்மண்ணையும் பிசறி, மிகக் கறுத்தது என்னும்படி செய்து முன்னையதாகிய அழுக்கோடு பின்னையதாகிய அழுக்கையும் போக்கி, அப்புடைவையை மிக வெண்மையுடையதாகச் செய்வான்; அதுபோலவே சிவபெருமான் ஆன்மாவினிடத்தே மாயாமலத்தைக் கூட்டி, அநாதிபந்தமாகிய ஆணவமலத்தோடுஅதிபந்தமாகிய மாயாமலத்தையும் போக்கி அவ்வான்மாவைச் சிவமாந்தன்மைப் பெருவாழ்வுடையதாகச் செய்வார்.

திருச்சிற்றம்பலம்

### 9. வேதாகமவியல்

1. சிவபெருமான் ஆன்மாக்கள் பொருட்டு அருளிச் செய்த முதனால்கள் எவை? வேதம், சிவாகமம் என்னும் இரண்டுமாம்,

வேதத்தின் பெயர், சுருதி, நிகமம், ஆகமத்தின்பெயர் தந்திரம், மந்திரம், சித்தாந்தம்.

## 2. வேதம் எத்தனை?

இருக்கு, யசர், சாமம், அதர்வம் என நான்காம்.

## 3. சிவாகமம் எத்தனை?

காமிகம், யோகஜம், சிந்தியம், காரணம், அசிதம், தீப்தம், சூக்குமம், சகச்சிரம், அஞ்சமான், சுப்பிரபேதம், விசயம், நிச்சவாசம், சவாயம் புவம், ஆக்கிணேயம், வீரம், ரெளரவம், மகுடம், விமலம், சந்திரஞ்சானம், முகவிம்பம், புரோற்கீதம், லளிதம், சித்தம், சந்தானம், சர்வோக்தம், பாரமேசரம், கிரணம், வாதுளம் என இருபத்தெட்டாம்.

## 4. வேத நான்கும் எங்கே தோன்றின?

சதாசிவமூர்த்தியடைய தற்புருட முகத்தினின்றும் இருக்குவேதமும், அகோரமுகத்தினின்றும் யசரவேதமும், வாமதேவமுகத்தினின்றுஞ் சாமவேதமும், சத்தியோசாத முகத்தினின்றும் அதர்வவேதமுந் தோன்றின.

## 5. சிவாகம மிருபத்தெட்டும் எங்கே தோன்றின?

சதாசிவமூர்த்தியடைய உச்சிமுகமாகிய ஈசானத்தினின்றுந் தோன்றின.

## 6. வேத நான்கும் எத்தனை சாகை யடையன?

இருக்குவேதம் இருபத்தொரு சாகையும், யசரவேதம் நூறு சாகையும், சாமவேதம் ஆயிரஞ் சாகையும், அதர்வவேதம் ஒன்பது சாகையும் உடையன.

7. வேத நான்கும் தனித்தனி எத்தனை காண்ட முடையன?

பிரமகாண்டமும், பிரமகாண்டத்துக்கு நிமித்தமாகிய கருமகாண்டமும் என இரண்டு காண்டமுடையன. பிரமகாண்டத்தின் பெயர் பிரபல சுருதி, வேதாந்தம், வேதசிரச, உபநிடதம், கருமகாண்டத்தின் பெயர் அற்பசுருதி.

8. வேதத்துக்கு அங்கமாகிய நூல்கள் எவை?

சிகைஷ, கற்பம், வியாகரணம், நிருத்தம், சந்தோவிசிதி சோதிடம் என்னும் ஆறுமாம்.

9. சிகைஷயாவது யாது?

வேதங்களை உதாத்தம் அநுதாத்தம் முதலிய சுரவேறு பாட்டினால் உச்சரிக்கு முறைமையை அறிவிப்பது

10. கற்பமாவது யாது?

வேதங்களில் விதிக்கப்பட்ட கருமங்களை அநுட்டிக்கும் முறைமையை அறிவிப்பது.

11. வியாகரணமாவது யாது?

வேதங்களில் எழுத்துச் சொற் பொருளிலக்கணம் அறிவிப்பது.

12. நிருத்தமாவது யாது?

வேதங்களின் சொற் கருடைய பொருளை அறிவிப்பது.

13. சந்தோவிசிதியாவது யாது?

வேதமந்திரங்களிற் காயத்திறி முதலிய சந்தங்களின்

பெயரையும் அவ்வைகளுக்கு எழுத்து இவ்வள வென்பதையும் அறிவிப்பது.

**14. சோதிடமாவது யாது?**

வேதத்தில் விதிக்கப்பட்ட கருமங்களைச் செய்தற்கு உரிய காலவிசேஷங்களை அறிவிப்பது.

**15. வேதத்துக்கு உபாங்கமாகிய நூல்கள் எவை?**

புராணம், நியாயம், மீமாஞ்சை, மிருதி என்னும் நான்குமாம்.

**16. புராணமாவது யாது?**

பரமசிவன் உலகத்தைப் படைத்தல் அழித்தல் முதலியவைகளைக் கூறும் வேதவாக்கியப் பொருள் களை வலியுறுத்தி விரித்து அறிவிப்பது. உலகத் தினது தோற்றமும், ஒடுக்கமும், பாரம்பரியங்களும், மனுவந்தரங்களும், பாரம்பரியக் கதைகளுமாகிய இவ்வைந்தையுங் கூறுதலால், புராணம் பஞ்ச லக்கணம் எனவும் பெயர் பெறும். இதிகாசமும் புராணத்துள் அடங்கும்.

**17. நியாயமாவது யாது?**

வேதப்பொருளினுடைய தாற்பரியத்தை அறிதற்கு அநுகூலமாகிய நியாயங்களை ஆராய்ச்சி செய்து அறிவிப்பது. அது பூருவமீமாஞ்சை, உத்தரமீ மாஞ்சை என இரண்டுவகைப்படும். பூருவமீமாஞ்சையின் பெயர் கருமமீமாஞ்சை, உத்தரமீமாஞ்சையின் பெயர் பிரமமீமாஞ்சை, வேதாந்த சூத்திரம்.

18. மிருதியாவது யாது?

அவ்வவ்வ வருணங்களுக்கும் ஆச்சிரமங்களுக்கும் உரிய தருமங்களை அறிவிப்பது.

19. உபவேதங்கள் எவை?

ஆயுர்வேதம், தனுர்வேதம், காந்தருவவேதம், அருத்த வேதம் என்னும் நான்குமாம்.

20. ஆயுர்வேதமாவது யாது?

எல்லாவற்றையும் அநுட்டித்தற்குச் சாதனமாகிய சர்ரத்தை நோயின்றி நிலைபெறச் செய்தற்கு வேண்டப்படுபவைகளை அறிவிப்பது.

21. தனுர்வேதமாவது யாது?

பகைவர்களாலே நலியாது உலகத்தைக் காத்தற்கு வேண்டப்படும் படைக்கலப் பயிற்சியை அறிவிப்பது.

22. காந்தருவ வேதமாவது யாது?

கடவுளுக்கு மகிழ்ச்சியை விளைவிக்கும் இசை முதலியவைகளை அறிவிப்பது.

23. அருத்த வேதமாவது யாது?

இம்மைக்கும் மறுமைக்கும் ஏதுவாகிய பொருள் களைச் சம்பாதிக்கும் உபாயத்தை அறிவிப்பது.

24. சிவாகமம் இருபத்தெட்டுந் தனித்தனி எத்தனை பாதங்களுடையன?

ஞோனபாதம், யோகபாதம், கிரியாபாதம், சரியாபாதம் என நான்கு பாதங்களுடையன.

25. சிவாகமங்களுக்கு வழி நூல்கள் எவை?

நாரசிங்கம் முதல் விசிவான்மகம் ஈறாகிய உபாகமங்கள் இருநூற்றேழமாம். நாரசிங்கத்துக்கு மிருகேந்திரம் என்றும் பெயர்.

26. சிவாகமங்களுக்குச் சார்புநூல்கள் எவை?

தத்துவப்பிரகாசிகை, தத்துவசங்கிரகம், தத்துவத் திரய் நிர்ணயம், போககாரிகை, மோகஷ்காரிகை, நாதகாரிகை, பரமோக்ஷநிராசகாரிகை, இரத் தினத்திரயம் என்னும் அட்டப்பிரகரண முதலியவை களாம்.

27. வேதத்தை ஒதுதற்கு அதிகாரிகள் யாவர்?

உபநியனம் பெற்றவராகிய பிராமணர், கஷ்தத்திரியர், வைசியர் என்னும் முதன் மூன்று வருணத்தார்.

28. சூத்திரங்கும் நான்கு வருணத்துப் பெண்களும் எதற்கு அதிகாரிகள்?

இதிகாச புராண முதலியவைகளை ஒதுதற்கும், வேதத்தின் பொருளைக் கேட்டற்கும் அதிகாரிகள்.

29. சிவாகமத்தை ஒதுதற்கு அதிகாரிகள் யாவர்?

சிவாகமத்திற் கிரியாகாண்டம் ஒதுதற்கு விசேஷ தீக்ஷ்ஷபெற்ற நான்கு வருணத்தாரும், ஞானகாண்டம் ஒதுதற்கு நிருவாணதீக்ஷ்ஷ பெற்ற நான்கு வருணத்தாரும் அதிகாரிகள்.

30. பிராமணர் முதலிய முதன் மூன்று வருணத்தாருக்கும் எக்கிரியைகள் செய்யத் தக்கன?

உபநியன மாத்திரம் பெற்றவருக்கு வைதிகக்கிரியை

கண் மாத்திரஞ் செய்யத் தக்கன; உபநயனத்தோடு சிவதீசைஷம் பெற்றவருக்கு வைத்திகக்கிரியைகளும் ஆகமக்கிரியைகளும் கலந்து செய்யத்தக்கன. ஆகமக்கிரியைகள் செய்யா தொழியின், அவர் பெற்ற சிவதீசைஷயினால் ஒரு சிறிதும் பயனில்லை.

31. சூத்திரர் முதலாயினாருக்கு எக்கிரியைகள் செய்யத் தக்கன?

சிவதீசை பெற்ற சூத்திரருக்கும் அநுலோமருக்கும் ஆகமக்கிரியைகள் செய்யத் தக்கன. சிவதீசை பெறாத சூத்திரர் முதலானவருக்குப் பிரணவமின்றி நமோந்தமாகிய தேவதோத்திரங்களைக் கொண்டு கிரியைகள் செய்யத்தக்கன.

32. வேதத்தின் ஞானகாண்டப் பொருளைச் சிவாகமத்துக்கு மாறுபடாவன்னம் உள்ளபடி அறிவிக்கும் தமிழ் வேதங்கள் எவை?

தேவாரம், திருவாசகம் என்னும் இரண்டுமாம்.

33. சிவாகமத்தின் ஞானகாண்டப் பொருளைச் சுருக்கி இனிது விளக்குந் தமிழ்ச் சித்தாந்த சாத்திரங்கள் எவை?

திருவுந்தியார், திருக்களிற்றுப்படியார், சிவஞானபோதம், சிவஞானசித்தியார், இருபாவிருபது, உண்மை விளக்கம், சிவப்பிரகாசம், திருவருட்பயன் வினாவெண்பா, போற்றிப்பஃறொடை, கொடிக்கவி நெஞ்சுவிடுதூது, உண்மைநெறி விளக்கம், சங்கற்பநிராகரணம் என்னும் பதினான்குமாம்.

34. திருவுந்தியார் அருளிச் செய்தவர் யாவர்? உய்யவந்ததேவ நாயனார்.

35. திருக்களிற்றுப்படியார் அருளிச் செய்தவர் யாவர்? திருக்கடலூர் உய்யவந்ததேவ நாயனார்; இவர் திருவுந்தியார் அருளிச் செய்த உய்யவந்ததேவ நாயனாருடைய சீடராகிய திருவியலூர் ஆளுடைய தேவ நாயனாருடைய சீடர்.
36. சிவஞானபோதம் அருளிச் செய்தவர் யாவர்? திருவெண்ணெய்நல்லூர் மெய்கண்டதேவர். இவருக்குச் சுவேதவனப்பெருமாள் என்பது பிள்ளைத் திருநாமம்.
37. சிவஞானசித்தியார், இருபாவிருபது என்னும் இரண்டும் அருளிச் செய்தவர் யாவர்? சகலாகமபண்டி தர் என்னுங் காரணப்பெயர் பெற்ற திருத்துறையூர் அருணந்திசிவாசாரியார்; இவர் மெய்கண்டதேவருடைய சீடர் நாற்பத்தொன்பதின்ம ருள்ளே தலைவர்.
38. உண்மை விளக்கம் அருளிச் செய்தவர் யாவர்? திருவதிகை மனவாசகங்கடந்தார்; இவர் மெய்கண்டதேவருடைய சீடர்களுள் ஒருவர்.
39. எஞ்சி நின்ற சிவப்பிரகாசம் முதலிய எட்டும் அருளிச் செய்தவர் யாவர்? கொற்றவன்குடி உமாபதிசிவாசாரியர்; இவர் தில்லைவாழுந்தனர்களுள் ஒருவர்; இவர் அருணந்திசிவாசசாரியருடைய சீடராகிய திருப்பெண்ணாகட மறைஞானசம்பந்த சிவாசாரியருடைய சீடர்.
40. மெய்கண்டதேவர், அருணந்திசிவாசாரியார், மறைஞான சம்பந்தசிவாசாரியர், உமாபதிசிவா

சாரியர் என்னும் நால்வரும் எவ்வாறு பெயர் பெறுவர்?

திருக்கைலாச பரம்பரைச் சந்தான குரவர் எனப் பெயர்பெறுவர்.

41. மெய்கண்டதேவருக்கு ஆசாரியர் யாவர்?

திருக்கைலாச மலையினின்றுந் தேவவிமானத்தின் மேற்கொண்டு எழுந்தருளி வந்த பரஞ்சோதி மகாமுனிவர்.

42. பரஞ்சோதி மகாமுனிவருக்கு ஆசாரியர் யாவர்? சத்தியஞான துரிசனிகள்.

43. சத்தியஞான துரிசனிகளுக்கு ஆசாரியர் யாவர்? சனற்குமார மகாமுனிவர்.

44. சனற்குமார மகாமுனிவருக்கு ஆசாரியர் யாவர்? திருநந்திதேவர்.

45. திருநந்திதேவருக்கு ஆசாரியர் யாவர்? பூர்ண்ணபரமசிவன்.

திருச்சிற்றம்பலம்

## 10. சைவபேதவியல்

1. சிவபெருமானைச் சிவாகம விதிப்படி வழிபடுதற்கு யோக்கியதையைப் பிறப்பிப்பது யாது? சிவத்தீசர்.

2. சிவத்தீசர் பெற்ற பின் ஆவசியமாக அநுட்டிக் கப்படுங் கருமங்கள் எவை?

இயமநியமங்களும், சந்தியாவந்தனம், சிவலிங்க பூசை தேவார திருவாசக பாராயணம், சிவாலய கைங்கரியம், சிவாலய தரிசனம், குருவாக்கிய பரிபாலனம், இயன்றமட்டும் மாகேஸர பூசை முதலியவைகளுமாம். (கைங்கரியம் - தொன்டு)

### 3. இயம் என்பன எவை?

கொல்லாமை, வாய்மை, கள்ளாமை, பிறர் மனைவி யரையும் பொதுமகளிரையும் விரும்பாமையாகிய ஆண்டகைமை, இரக்கம், வஞ்சனையில்லாமை, பொறையுடைமை, மனங்கலங்காமை, அற்பாகாரம், சுசியுடைமை என்னும் பத்துமாம்.

### 4. நியம் என்பன எவை?

தவம், மனமுவந்திருத்தல், கடவுள் உண்டென்னும் விசவாசம், பாவத்துக்குப் பயந்து தேடிய பொருளைச் சற்பாத்திரமாயுள்ளவருக்குக் கொடுத்தல், தன்னின் முத்தோரை வழிபடுதல், உயிர்க்கு உறுதி பயக்கும் உண்மை நூல்களைக் கேட்டல், குலஞ் செல்வம் அதிகாரம் முதலியவைகளினாலே கெருவம் இன்றி அடங்கி யொழுகுதல், தக்கனவுந்தகாதனவும் பகுத்தறிதல், செபம், விரதம் என்னும் பத்துமாம்.

### 5. அநுட்டிக்கலாகாத கருமங்கள் எவை?

சிவநிந்தை, குருநிந்தை, சிவனடியார்நிந்தை, சிவசாத்திரநிந்தை, தேவத்திரவியங்களை உபயோகங்கு செய்தல், உயிர்க்கொலை முதலியவைகளாம்.

### 6. அநுட்டானத்தில் வழுவிய பாவங்கள் எப்படி நீங்கும்?

அறியப்பட்ட பாவங்கள் பிராயச்சித்தங்களினாலே

நீங்கும்; அறியப்படாத பாவங்கள் அந்தியேட்டிக் கிரியையினாலே நீங்கும்.

7. தீக்கூ பெற்றுந் தத்தமக்கு விதிக்கப்பட்ட சைவா சாரங்களை அநுட்டியாது விடுத்தவர் யாது பெறுவர்?

பைசாசபுவனத்திற் பிசாக்களாய் அங்குள்ள போகங் களை அநுபவிப்பர்.

8. சிவதீக்கூ பெற்றுச் சிவபெருமானை வழிபடு வோர்கள் யாது பெயர் பெறுவார்கள்?

சைவர் என்னும் பெயர் பெறுவார்கள்.

9. சைவர்கள் சாதி பேதத்தினால் எத்தனை வகைப்படு வார்கள்?

ஆதிசைவர், மகாசைவர், அநுசைவர், அவாந்தர சைவர், பிரவரசைவர், அந்தியசைவர் என அறு வகைப்படுவார்கள்.

10. ஆதிசைவராவார் யாவர்?

அநாதிசைவராகிய சதாசிவமூர்த்தியடைய ஐந்து திருமுகங்களினுந் தீக்கூக்கப்பட்ட இருடிகளுடைய கோத்திரங்களிற் பிறந்தவராகிய சிவப்பிராமணர்.

11. மகாசைவராவார் யாவர்?

பிரமாவினுடைய முகங் களிற் கேறான் றிய இருடிகளுடைய கோத்திரங்களிற் பிறந்தவராகிய வைத்திகப் பிராமணர்களே சிவதீக்கூ பெற்றவர்.

12. அநுசைவராவார் யாவர்?

சிவதீக்கூ பெற்ற கூத்திரியரும் வைசியரும்.

13. அவாந்தரசைவராவார் யாவர்?

சிவதீகைஷ் பெற்ற சூத்திரர்.

14. பிரவரசைவராவார் யாவர்?

சிவதீகைஷ் பெற்ற அநுலோமர்.

15. அந்தியசைவராவார் யாவர்?

சிவதீகைஷ் பெற்ற பிரதிலோமர் முதலிய மற்றைச் சாதியார்.

16. சைவர்கள் தீக்ஷாபேதத்தினால் எத்தனை வகைப்படுவார்கள்?

சமயதீக்ஷிதர், விசேஷதீக்ஷிதர், நிருவாணதீக்ஷிதர், ஆசாரியர் என நால்வகைப்படுவார்கள்.

17. சமயதீக்ஷிதராவார் யாவர்?

சமயதீகைஷ் பெற்றுக்கொண்டு, சந்தியாவந்தன மாத்திரமேனும், சந்தியாவந்தனம் சிவாலயப்பணி என்னும் இரண்டுமேனும், அநுட்டிப்பவர்.

18. சந்தியாவந்தன மாத்திரம் அநுட்டிக்குஞ் சமயிகள் யாது பெயர் பெறுவர்?

சந்தியோபாஸ்திபரர் என்னும் பெயர் பெறுவர். (உபாஸ்தி - வழிபாடு)

19. சந்தியாவந்தனஞ் சிவாலயப்பணி என்னும் இரண்டும் அநுட்டிக்குஞ் சமயிகள் யாது பெயர் பெறுவர்?

சிவகர்மரதர் என்னும் பெயர் பெறுவர். (ரதர்-விருப்பமுடையவர்)

20. விசேஷத்துக்கல்தராவார் யாவர்?

சமயத்தீசை, விசேஷத்தீசை என்னும் இரண்டும் பெற்றுக்கொண்டு, சத்தியாவந்தனஞ், சிவவிங்கபூசை என்னும் இரண்டும் அநுட்டிப்பவர்.

21. நிருவாணத்துக்கல்தராவார் யாவர்?

சமயத்தீசை, விசேஷத்தீசை, நிருவாணத்தீசை என்னும் மூன்றும் பெற்றுக்கொண்டு, சந்தியாவந்தனஞ் சிவவிங்கபூசை என்னும் இரண்டினோடு ஞானபூசை அநுட்டிப்பவர்.

22. ஞானபூசையென்பது என்ன?

ஞானநூல்களாகிய சைவசித்தாந்த சாத்திரங்களை விதிப்படியே ஓதல், ஓதுவித்தல், அவைகளின் பொருளைக் கேட்டல், கேட்டித்தல், கேட்டதைச் சிந்தித்தல் என்னும் ஜந்துமாம்.

23. ஆசாரியராவார் யாவர்?

சமயத்தீசை, விசேஷத்தீசை, நிருவாணத்தீசை, ஆசாரியாபிழேகம் என்னும் நான்கும் பெற்றுக்கொண்டு நித்திய கருமங்களோடு தீசை, பிரதிட்டை முதலிய கிரியைகளுஞ் செய்பவர்.

24. ஆசாரியராதற்கு யோக்கியர் யாவர்?

பிராமணர் முதலிய நான்கு வருணத்தாருள்ளார்களும், மனக் குற்றங்களும் உடற்குற்றங்களும் இல்லாத வராய் நிகண்டு கற்று இலக்கிய வாராய்ச்சி செய்து இலக்கணமும் தருக்கமும் நீதிநூல்களுஞ் சிவபுராணங்களும் படித்தறிந்தவராய் தேவார திருவாசகங்களைப் பண்ணோடு ஓதினவராய், சைவாகமங்களை ஓதி அவைகளால் உணர்த்தப்

படும் நான்கு பாதங்களையும் அறிந்தவராய், சீடர்களுக்கு நல்லொழுக்கத்தையுஞ் சைவசமயத்தை யும் போதித்தலின்கண் அதிசமர்த்தராய் உள்ளவர்.

25. ஆசாரியராதற்கு யோக்கியரல்லாதவர் யாவர்?

நான்கு வருணத்துக்குட்படாதவன், கணவன் இருக்கக் கள்ளக்கணவனுக்குப் பிறந்தவனாகிய குண்டகன், கணவன் இறந்த பின் கள்ளக்கணவனுக்கு விதவையிடத்துப் பிறந்தவனாகிய கோளகன், வியபிசாரஞ் செய்த மனைவியை விலக்காதவன், குருடன், ஒற்றைக்கண்ணன், செவிடன், முடவன், சொத்திக்கையன், உறுப்புக் குறைந்தவன், உறுப்பு மிகுந்தவன், தீரா வியாதியாளன், பதினாறு வயசுக்கு உட்பட்டவன், எழுபது வயசுக்கு மேற்பட்டவன், கொலை களவு முதலிய தீயொழுக்கமுடையவன், சைவாகமமுனர்ச்சியில்லாதவன் முதலானவர்.

26. இக்குற்றமுடைய ஆசாரியரக்கொண்டு தீசைஷி, பிரதிட்டை முதலியன செய்வித்தவர் யாது பெறுவர்?

அவைகளால் ஆகும் பயனை இழந்து, நரகத்தில் வீழ்ந்து வருந்துவர். ஆதலினாலே, குருலக்கணங்கள் அமையப்பெற்ற ஆசாரியரக்கொண்டே தீசைஷி, பிரதிட்டை முதலியன செய்வித்துக்கொள்ளல் வேண்டும்.

27. இன்ன இன்ன வருணத்தார் இன்ன இன்ன வருணத்தாருக்கு ஆசாரியராகலாம் என்னும் நியமம் உண்டோ?

ஆம்; பிராமணர் பிராமணர் முதலிய நான்கு வருணத்தாருக்கும், சூத்திரியர் சூத்திரியர் முதலிய மூன்று வருணத்தாருக்கும், வைசியர் வைசியர்

முதலிய இரண்டு வருணத்தாருக்கும், சூத்திரர் சூத்திரருக்குஞ் சங்கரசாதியாருக்கும் ஆசாரியராக வாம். இந்நியமங் கிரியாகாண்டத்தின் மாத்திரமேயாம். ஞானகாண்டத்திலோ வெனின், நான்கு வருணத்துள்ளும் உயர்ந்த வருணத்தாருக்குத் தாழ்ந்த வருணத்தாரும் ஆசாரியராகவாம்.

28. சிவஞானத்தை அடைய விரும்பிய சீடன் தான் அடைந்த ஆசாரியரிடத்தே சிவஞானம் இல்லையாயின் யாது செய்தல் வேண்டும்?

வண்டானது தான் அடைந்த பூவினிடத்தே தேன் இல்லையாயின் அதனை விட்டுத் தேன் உள்ள பூவைத்தேடி அடைவது போலச், சீடன் தான் அடைந்த ஆசாரியரிடத்தே சிவஞானம் இல்லையாயின், அவரை விட்டுச் சிவஞானம் உள்ள ஆசாரியரைத் தேடியடையலாம்; அடையினும், முன்று சந்தியினும், கிரியை உபதேசித்த முந்திய ஆசாரியரைத் தியானஞ் செய்துகொண்டே ஞானம் உபதேசித்த பிந்திய ஆசாரியரைத் தியானஞ் செய்தல்வேண்டும்.

29. இன்ன இன்ன வருணத்தார் இன்ன இன்ன தீசை பெறுவதற்கு யோக்கியர் என்னும் நியமம் உண்டோ? ஆம்; நான்கு வருணத்தாரும் அநுலோமர் அறுவரும் ஆகிய பத்துச் சாதியாரும் ஒளத்திரி தீசை பெறுவதற்கு யோக்கியர். மற்றைச் சாதியார் ஒளத்திரி தீசைக்கு யோக்கியர்ல்லர்; ஒளத்திரி தீசைக்கு அங்கமாகிய நயனதீசை, பரிசதீசை, வாசக தீசை, மானசதீசை, சாத்திரதீசை, யோகதீசை என்னும் ஆற்றுள்ளுந் தத்தஞ் சாதிக்கும் பரிபக்கு

வத்துக்கும் ஏற்ற தீக்கூஷ பெறுதற்கு யோக்கியர். ஆசாரியர் தமது பாதோதகத்தைக் கொடுத்தலும் ஒருத்தீக்கூஷயாம்; சீடர் அதனைச் சிரத்தையோடும் ஏற்றுச் சிரசின் மீது புரோக்ஷித்து ஆசமனஞ் செய்யக் கடவர்.

30. ஒளத்திரி தீக்கூஷயாவது யாது?

ஓமத்தோடு கூடச் செய்யப்படும் தீக்கூஷ (ஹோத்திரம்-ஓமம்)

31. ஒளத்திரி தீக்கூஷ எத்தனை வகைப்படும்?

ஞானவதி, கிரியாவதி என இரண்டு வகைப்படும்.

32. ஞானவதி யாவது யாது?

குண்டம் மண்டலம் அக்கினி நெய் சுருக்குச்சுருவ முதலியவைகளைல்லாம் மனத்தாற் கற்பித்துக் கொண்டு, விதிப்படி அகத்தே ஆகுதி முதலிய கிரியைசெய்து, சீடனது பாசத்தைக் கெடுக்குந் தீக்கூஷயாம். இது சத்திதீக்கூஷ எனவும் பெயர்பெறும்.

33. கிரியாவதி யாவது யாது?

குண்டமண்டலங்களைப் புறத்தேயிட்டு, விதிப்படி புறம்பே ஆகுதி முதலிய கிரியைசெய்து, சீடனது பாசத்தைக் கெடுக்குந் தீக்கூஷயாம். இது மாந்திரி தீக்கூஷ எனவும் பெயர் பெறும்.

34. ஞானவதி, கிரியாவதி என்னும் இரண்டுந் தனித் தனி எத்தனை வகைப்படும்?

சமயதீக்கூஷ, விசேஷதீக்கூஷ, நிருவாணதீக்கூஷ என மூன்று வகைப்படும்.

## 11. உருத்திராக்ஷவியல்

1. உருத்திராக்ஷமாவது யாது?

தேவர்கள் திரிபுரத்தசுரர்களாலே தங்களுக்கு நிகழ்ந்த துன்பத்தை விண்ணப்பஞ் செய்து கொண்ட பொழுது, திருக்கைலாசபதியுடைய மூன்று திருக்கண் களினின்றும் பொழிந்த நீரிற்றோன்றிய மணியாம்.

2. உருத்திராக்ஷந் தரித்தற்கு யோக்கியர் யாவர்?

மதுபானமும் மாமிச போசனமும் இல்லாதவராய், ஆசாரமுடையவராய் உள்ளவர்.

3. உருத்திராக்ஷந் தரித்துக்கொண்டு மதுபானம் மாமிச போசனம் முதலியவை செய்தவர் யாது பெறுவர்?

தப்பாது நரகத்தில் வீழ்ந்து, துன்பத்தை அநுப விப்பர்.

4. எவ்வெக் காலங்களில் உருத்திராக்ஷம் ஆவசிய கமாகத் தரித்துக்கொள்ளல் வேண்டும்?

சந்தியாவந்தனம், சிவமந்திரசெபம், சிவபூசை, சிவத்தியானம், சிவாலயதரிசனம், சிவபுராணம் படித்தல், சிவபுராணங்கேட்டல், சிராத்தம் முதலியவை செய்யுங் காலங்களில் அவசியகமாகத் தரித்துக்கொள்ளல் வேண்டும்; தரித்துக்கொள்ளாது இவை செய்தவருக்குப் பலம் அற்பம்.

5. ஸ்நான காலத்தில் உருத்திராக்ஷதாரணங்கூடாதா? கூடும்; ஸ்நானஞ் செய்யும் பொழுது உருத்திராக்ஷ மணியிற்பட்டு வடியுஞ் சலம் கங்காசலத்துக்குச் சமமாகும்.

6. உருத்திராக்ஷத்தில் எத்தனை முகமணி முதல் எத்தனை முகமணி வரையும் உண்டு? ஒருமுகமணி முதற் பதினாறு முகமணி வரையும் உண்டு
7. உருத்திராக்ஷமணியை எப்படிக் கோத்துத் தரித்தல் வேண்டும்? பொன்னாயினும், வெள்ளியாயினும், தாமிரமாயினும், முத்தாயினும், பவளமாயினும், பளிங்காயினும் இடையிடையே இட்டு, முகத்தோடு முகமும், அடியோடு அடியும் பொருந்தக் கோத்துத் தரித்தல் வேண்டும்.
8. உருத்திராக்ஷந் தரிக்கத் தக்க தானங்கள் யாவை? சூழுமி, தலை, காதுகள், கழுத்து, மார்பு, புயங்கள், கைகள், பூணூல் ஏன்பவைகளாம்.
9. இன்ன இன்ன தானங்களில் இத்தனை இத்தனை மணி தரித்தல் வேண்டும் என்னும் நியமம் உண்டோ? ஆம்; சூழுமியிலும் பூணூலிலும் ஒவ்வொரு மணியும், தலையிலே இருபத்திரண்டு மணியும் காதுகளிலே ஒவ்வொரு மணி அல்லது அவ்வாறு மணியும், கழுத்திலே முப்பத்திரண்டு மணியும், புயங்களிலே தனித்தனி பன்னிரண்டு மணியும், மார்பிலே நூற்றெட்டு மணியும் தரித்தல் வேண்டும். சூழுமியும் பூணூலும் ஒழிந்தமற்றைத் தானங்களிலே அவ்வத் தானங்கொண்ட அளவு மணி தரித்தலும் ஆகும்.

10. இந்தக் தானங்களெல்லாவற்றினும் எப்போதும் உருத்திராக்ஷந் தரித்துக்கொள்ளலாமா?

சூழியிலும், காதுகளிலும், பூணூலிலும் எப்போதுந் தரித்துக்கொள்ளலாம்; மற்றைத் தானங்களிலோ வெனின், சயனத்திலும், மலசல மோசனத்தினும், நோயினும், சனனாசெஸச மரணாசெஸசங்களினுந் தரித்துக்கொள்ளலாகாது.

11. உருத்திராக்ஷதாரணம் எதற்கு அறிகுறி?

சிவபெருமானுடைய திருக்கண்ணிற்றோன்றுந் திருவருட் பேற்றிற்கு அறிகுறி.

திருச்சிற்றம்பலம்

## 12. பஞ்சாக்ஷரவியல்

1. சைவர்களாலே நியமமாகச் செபிக்கற்பாலதாகிய மூலமந்திரம் யாது?

ஸ்ரீ பஞ்சாக்ஷரம்.

2. ஸ்ரீபஞ்சாக்ஷர செபத்துக்கு யோக்கியர் யாவர்? மதுபானமும் மாமிச போசனமும் இல்லாதவராய், ஆசாரமுடையவராய், சிவத்தைக் பெற்றவராய் உள்ளவர்.

3. ஸ்ரீபஞ்சாக்ஷரத்தை எப்படிப் பெற்றுக்கொள்ளல் வேண்டும்?

தத்தம் வருணத்துக்கும் ஆச்சிரமத்துக்குந் தீக்ஷஷ்கும் ஏற்பக் குருமுகமாகவே பெற்றுக்கொள்ளல் வேண்டும்.

4. மந்தி ரோபதேசம் பெற்றவர் சூருவுக்கு யாது செய்து கொண்டு செபித்தல் வேண்டும்?

சூருவை வழிபட்டு, அவருக்கு வருஷந்தோறும் இயன்ற தக்ஷிணை கொடுத்துக்கொண்டே செபித்தல் வேண்டும்.

5. ஸ்ரீ பஞ்சாக்ஷரத்திலே நியமமாக ஒரு காலத்துக்கு எத்தனை உருச் செபித்தல் வேண்டும்?

நூற்றெட்டுருவாயினும், ஐம்பதுருவாயினும், இருபத்தெந்தந்தருவாயினும், பத்தருவாயினும் நியமமாகச் செபித்தல் வேண்டும்.

6. செபத்துக்கு எதைக் கொண்டு உரு எண்ணல் வேண்டும்?

செபமாலையைக் கொண்டாயினும், வலக்கை விரலிறையைக் கொண்டாயினும் உரு எண்ணல் வேண்டும்.

7. செபமாலையை என்ன மனி கொண்டு செய்வது உத்தமம்?

உருத்திராக்ஷமணி கொண்டு செய்வது உத்தமம்.

8. செபமாலைக்கு எத்தனை மனி கொள்ளத் தகும்?

இல்வாழ்வான் இருபத்தேழு மணியும், துறவி இருபத்தெந்து மணியுங் கொள்ளத் தகும். இல்வாழ்வான் நூற்றெட்டு மனி ஐம்பத்துநான்கு மணிகளாலுஞ் செபமாலை செய்துகொள்ளலாம்.

9. செபமாலைக்கு எல்லா முகமணியும் ஆகுமா?

இரண்டுமுக மணியும், மூன்றுமுக மணியும், பன்னிரண்டுமுக மணியும், பதின்மூன்றுமுக

மணியுஞ் செபமாலைக்கு ஆகாவாம்; அன்றியும், எல்லா மணியும் ஒரே விதமாகிய முகங்களை யடையனவாகவே கொள்ளல் வேண்டும்; பலவிதமாகிய முகமணிகளையுங் கலந்துகோத்த செபமாலை குற்ற முடைத்து.

10. செபமணிகளை எதினாலே கோத்தல்வேண்டும்? வெண்பட்டி வேனும் பருத்தியிலேனும் இருபத் தேழிழழினாலாக்கிய கயிற்றினாலே கோத்தல் வேண்டும்.
11. செபமாலையை எப்படிச் செய்தல் வேண்டும்? முகத்தோடு முகமும் அடியோடு அடியும் பொருந்தக் கோத்து, ஒன்றை ஒன்று தீண்டாவண்ணம் இடையிடையே நாகபாசம் பிரமக்கிரந்தி சாவித்திரி என்பவைகளுள் இயன்றதொரு முடிச்சை இட்டு, வடநுனி இரண்டையும் ஒன்றாகக் கூட்டி, அதிலே நாயகமணியை ஏறிட்டுக் கோத்து, முடிந்துகொள்ளல் வேண்டும். நாயகமணிக்கு மேரு என்றும் பெயர்.
12. செபமாவது யாது? தியானிக்கப்படும் பொருளை எதிர்முகமாக்கும் பொருட்டு அதனை உணர்த்தும் மந்திரத்தை உச்சரித்தலாம்.
13. மந்திரம் என்பதற்குப் பொருள் யாது? நினைப்பவனைக் காப்பது என்பது பொருள். ஆகவே மந்திரம் என்னும் பெயர், நினைப்பவனைக் காக்கும் இயல்புடைய வாச்சியமாகிய சிவத்துக்குஞ் சிவசத்திக்குமே செல்லும்: ஆயினும், வாச்சியத்துக்கும்

வாசகத்துக்கும் பேதமில்லாமை பற்றி, உபசாரத்தால் வாசகத்துக்குஞ் செல்லும்; எனவே மந்திரம் வாச்சியமந்திரம் வாசகமந்திரம் என இரு திறப்படும் என்றபடியாயிற்று. (மந்திரங்களைப்பவன்; திர-காப்பது)

14. மந்திரசெபம் எத்தனை வகைப்படும்?

மானசம், உபாஞ்ச, வாசகம் என மூவகைப்படும்.

15. மானசமாவது யாது?

நா நுனி உதட்டைத் தீண்டாமல், ஒருமை பொருந்தி மனசினாலே செபித்தலாம்.

16. உபாஞ்சவாவது யாது?

தன் செவிக்கு மாத்திரங் கேட்கும்படி, நா நுனி உதட்டைத் தீண்ட மெள்ளச் செபித்தலாம். இதற்கு மந்தம் என்றும் பெயர்.

17. வாசகமாவது யாது?

அருகிலிருக்கும் பிறர் செவிக்குள் கேட்கும்படி செபித்தலாம். இதற்குப் பாஷ்யம் என்றும் பெயர்.

18. இம்மூவகைச் செபமும் பலத்தினால் ஏற்றக்குறைவு உடையனவா?

ஆம்; வாசகம் நூறு மடங்கு பலமும், உபாஞ்ச பதினாயிர மடங்கு பலமும், மானசங் கோடி மடங்கு பலமுந் தரும்.

19. எந்தத் திக்கு முகமாக எப்படி இருந்து செபித்தல் வேண்டும்?

வடக்குமுகமாகவேனும், கிழக்குமுகமாகவேனும், மரப்பலகை, வஸ்திரம், இரத்தின கம்பளம், மான்றோல், புலித்தோல், தருப்பை என்னும்

ஆசனங்களுள் இயன்றதொன்றிலே, முழுந்தான் இரண்டையும் மடக்கி, காலோடு காலை அடக்கி, இடத் தொடையினுள்ளே வலப்புறங்காலை வைத்து, இரண்டு கண்களும் மூக்கு நுனியைப் பொருந்த, நிமிர்ந்திருந்து கொண்டு, செபித்தல் வேண்டும்.

**20. எப்படி இருந்து செபிக்கலாகாது?**

சட்டையிட்டுக்கொண்டும், சிரசில் வேட்டி கட்டி கொண்டும், போர்த்துக்கொண்டும், குடுமியை விரித்துக்கொண்டும், கெளபீனந் தரியாதும், வேட்டி தரியாதும், விரலிலே பவித்திரந் தரியாதும், பேசிக்கொண்டும், இருளில் இருந்துகொண்டும், நாய் கழுதை பன்றி முதலியவற்றையும், புலையர் முதலாயினோரையும் பார்த்துக்கொண்டுள்ள செபிக்கலாகாது. செபஞ்செய்யும் போது கோபம், களிப்பு, கொட்டாவி, தும்மல், நித்திரை, சோம்பல், வாதம் முதலியவை ஆகாவாம்.

**21. செபமாலை கொண்டு எப்படிச் செபித்தல் வேண்டும்?**

பிறர் கண்ணுக்குப் புலப்படா வண்ணம் பரிவட்டத்தினால் மூடப்பட்ட செபமாலையை, வாசகமாகச் செபிக்கிற் சுட்டுவிரலிலும், மந்தமாகச் செபிக்கின் நடுவிரலிலும், மானசமாகச் செபிக்கின் ஆழிவிரலிலும் வைத்து, சிவபெருமானுடைய திருவடிகளை மனசிலே தியானித்துக்கொண்டு பெருவிரலினாலே நாயக மனிக்கு அடுத்த முகமேனோக்கி மனியை முதலாகத் தொட்டு, ஒவ்வொரு மனியாகப் போகத்தின் பொருட்டு சீழ்நோக்கித் தள்ளியும் முத்தியின் பொருட்டு மேனோக்கித் தள்ளியுஞ்

செபித்து பின்பு நாயகமணி கைப்பட்டதாயின், அதனைக் கடவாது திரும்பி மறித்து வாங்கி, அதனைத் திரும்பக்கையில் ஏறிட்டுச் செபித்தல் வேண்டும். செபிக்கும்போது, செபமாலையும் மணிகள் ஒன்றோடொன்று ஒசைப்படிட்ற பாவ முண்டாம்.

22. இன்ன இன்ன பொழுது செபித்தவர் போக மோக்ஷங்களுள் இன்னது இன்னது பெறுவர் என்னும் நியமம் உண்டோ?

ஆம்; பிராணவாயுவானது இடப்பக்க நாடியாகிய இடையிலே நடக்கும் போது செபித்தவர் போகத்தையும், வலப்பக்க நாடியாகிய பிங்கலையிலே நடக்கும் போது செபித்தவர் மோக்ஷத்தையும், நடுநிற்கு நாடியாகிய சுழுமுனையிலே நடக்கும் போது செபித்தவர் போகம் மோக்ஷம் என்னும் இரண்டையும் பெறுவர்.

23. ஸ்ரீபஞ்சாக்ஷரசெபம் எவ்வெக் காலங்களிலே விசேஷமாகச் செய்யத் தக்கது?

அட்டமி, சதுர்த்தசி, அமாவாசை, பெளர்ணிமை, விதிபாரதயோகம், பன்னிரண்டு மாசப்பிறப்பு, கிரகணம், சிவராத்திரி, அர்த்தோதயம், மகோதயம் முதலாகிய புண்ணிய காலங்களிலே புண்ணிய தீர்த்தங்களில் ஸ்ரீநானஞ்சு செய்து, தியானஞ்சு செபமுதலியன விசேஷமாகச் செய்தல் வேண்டும்.

சித்திரை, ஜப்பசி என்னும் இவ்விரண்டு மாசப்பிறப்பும் விசூ எனப்படும்; இவைகளிலே, மாசம் பிறத்தற்கு முன்னெட்டு நாழிகையும் பின்னெட்டு நாழிகையும் புண்ணியகாலம். ஆடி

மாசப்பிறப்புத் தகழிணாயனம் எனப்படும்; இதிலே மாசம் பிறக்கு முன் பதினாறு நாழிகை புண்ணியகாலம். தை மாசப்பிறப்பு உத்தராயணம் எனப்படும்; இதிலே, மாசம் பிறந்த பின் பதினாறு நாழிகை புண்ணிய காலம். கார்த்திகை, மாசி, வைகாசி, ஆவணி என்னும் இந்நான்கு மாசப்பிறப்பும் விட்டுண்டுபதி எனப்படும்; இவைகளிலே, மாசம் பிறக்குமுன் பதினாறு நாழிகை புண்ணிய காலம், ஆனி, புரட்டாதி, மார்கழி, பங்குனி என்னும் இந்நான்கு மாசப் பிறப்பும் சடசீதிமுகம் எனப்படும்; இவைகளிலே, மாசம் பிறந்த பின் பதினாறு நாழிகை புண்ணிய காலம். சூரிய கிரகணத்திலே பரிசகாலம் புண்ணியகாலம்; சந்திர கிரகணத்திலே விமோசன காலம் புண்ணிய காலம். அர்த்தோதயமாவது தை மாசத்திலே ஞாயிற்றுக் கிழமையும் அமாவாசையுந் திருவோண நகஷத்திரமும் விதிபாதயமாவது தை மாசத்திலே திங்கட்கிழமையும் அமாவாசையுந் திருவோண நகஷத்திரமும் விதிபாதயோகமுங் கூடிய காலம்.

#### 24. ஸ்ரீ பஞ்சாக்ஷர செபத்தாற் பயன் என்ன?

ஸ்ரீ பஞ்சாக்ஷரத்தின் பொருளை அறிந்து, சிவபெருமான் ஆண்டவன், தான் அடிமையென்னு முறைமையை மனத்தகத்தே வழுவாமல் இருத்தி, அதனை விதிப்படி மெய்யன்போடு செபித்துக் கொண்டுவரின், விறகினிடத்தே அக்கினி பிரகா சித்தாற் போல, ஆன்மாவினிடத்தே சிவபெருமான் பிரகாசித்து, மும்மலங் கரும் நீங்கும்படி ஞானானந்தத்தைப் பிரசாதித்தருஞ்வர்.

### 13. சிவலிங்கவியல்

1. சிவபெருமானை ஆன்மாக்கள் வழிபடும் இடங்கள் எவை?

சிவபெருமான், புறத்தே சிவலிங்க முதலிய திருமேனிகளும் குருவுஞ் சங்கமமும் ஆதாரமாகக் கொண்டு நின்றும், அகத்தே உயிர் இடமாகக் கொண்டு நின்றும், ஆன்மாக்கள் செய்யும் வழி பாட்டைக் கொண்டருநூவர். ஆதலால், ஆன்மாக்கள் அவரை வழிபடும் இடங்கள் இவைகளோயாம். சிவத்துக்குப் பெயராகிய இலிங்கம் என்னும் பதம், உபசாரத்தால், அச்சிவம் விளங்கப்பெறும் ஆதாரமாகிய சைல முதலியவற்றிற்கும் வழங்கும். (சைலம்-சிலையாலாகியது)

2. சிவபெருமான் இவ்விடங்களின் நிற்பர் என்றது அவர் எங்கும் வியாபகர் என்றதனோடு மாறுபடுமன்றோ?

மாறுபடாது; சிவபெருமான், எங்கும் வியாபகமாய் நிற்பினும், இவ்விடங்களின் மாத்திரமே தயிரில் நெய் போல விளங்கி நிற்பர்; மற்றை இடங்களி லெல்லாம் பாலில் நெய் போல வெளிப்படாது நிற்பர்.

3. சிவலிங்கம் எத்தனை வகைப்படும்?

பரார்த்தலிங்கம், இட்டலிங்கம் என் இருவகைப் படும்.

4. பரார்த்தலிங்கமாவது யாது?

சிவபெருமான் சங்கார காலம்வரையுஞ் சாந்நித்தி யராய் இருந்து ஆன்மாக்களுக்கு அநுக்கிரகிக்கப்

பெறும் இலிங்கமாம். இது தாவரலிங்கம் எனவும் பெயர் பெறும். சாந்தித்யம்- அண்மை, அடுத்தல், வெளிப்படுதல், தாவரம் எனினும், திரம் எனினும், நிலையியற் பொருள் எனினும் பொருந்தும்.

**5. பரார்த்தலிங்கம் எத்தனை வகைப்படும்?**

சுயம்புலிங்கம், காணலிங்கம், தைவிகலிங்கம், ஆரிடலிங்கம், மானுடலிங்கம் என ஐவகைப்படும். இவைகளுள்ளே சுயம்புலிங்கமாவது தானே தோன்றியது. காணலிங்கமாவது விநாயகர் சுப்பிரமணியர் முதலிய கணர்களாலே தாபிக்கப்பட்டது. தைவிகலிங்கமாவது விட்டுணு முதலிய தேவர்களாலே தாபிக்கப்பட்டது. ஆரிடலிங்கமாவது இருடி களாற்றாபிக்கப்பட்டது. அசரர் இராக்கதர் முதலாயினாராற்றாபிக்கப்பட்டதும் அது. மானுடலிங்கமாவது மனிதராற்றாபிக்கப்பட்டது.

**6. இவ்வைவகையிலிங்கங்களும் ஏற்றக்குறைவு உடையனவா?**

ஆம்; மானுட லிங்கத்தின் உயர்ந்தது ஆரிடலிங்கம். அதனின் உயர்ந்தது தைவிகலிங்கம்; அதனின் உயர்ந்தது காணலிங்கம்; அதனின் உயர்ந்தது சுயம்புலிங்கம்.

**7. பரார்த்த லிங்கப் பிரதிட்டை, பரார்த்தபூசை உற்சவம் முதலியவை செய்தற்கு அதிகாரிகள் யாவர்?**

ஆதிசைவர்களுள்ளே, சமயத்தைச் சீர்த்து விசேஷத்தைச் சீர்த்து நிருவாணத்தைச் சூசாரியாபிழேஷகம் என்னும் நான்கும் பெற்றவர்களாய்ச் சைவாகமங்களிலே மகாபாண்டித்தியமுடையவர்களாய் உள்ளவர்கள்.

8. திருக்கோயிலுள்ளிருக்குஞ் சிவலிங்க முதலிய திருமேனிகள் எல்லாராலுமே வழிபடற் பாலனவா? ஆம்; சரியை, கிரியை, யோகம், ஞானம் என்னும் நான்குமார்க்கத்தாராலும் வழிபடற் பாலனவேயாம்; ஆயினும் அவ்வழிபாடு அவரவர் கருத்து வகையால் வேறுபடும்; படவே, அவருக்குச் சிவபெருமான் அருள்செய்யும் முறைமையும் வேறுபடும்.

9. சிவலிங்க முதலிய திருமேனிகளைச் சரியையாளர்கள் எக்கருத்துப்பற்றி வழிபடுவார்கள்? அவர்களுக்குச் சிவபெருமான் எப்படி நின்று அருள் செய்வார்?

சரியையாளர்கள் பகுத்தறிதலில்லாது சிவலிங்க முதலிய திருமேனியே சிவமெனக் கண்டு வழிபடுவார்கள்; அவர்களுக்குச் சிவபெருமான் அங்கே வெளிப்படாது நின்று அருள் செய்வார்.

10. கிரியையாளர்கள் எக்கருத்துப்பற்றி வழிபடுவார்கள்? அவர்களுக்குச் சிவபெருமான் எப்படி நின்று அருள் செய்வார்?

கிரியையாளர்கள் அருவப்பொருளாகிய சிவபிரான் ஈசான முதலிய மந்திரங்களினாலே சிவலிங்க முதலிய திருவுருக் கொண்டார் என்று தெளிந்து, மந்திர நியாசத்தினால் வழிபடுவார்கள்; அவர்களுக்குச் சிவபெருமான், கடைந்த பொழுது தோன்றும் அக்கினி போல அவ்வம் மந்திரங்களினாலும் அவ்வவர் விரும்பிய வடிவமாய், அவ்வத்து திருமேனிகளில் அவ்வப் பொழுது தோன்றி நின்று அருள் செய்வார்.

11. யோகிகள் எக்கருத்துப் பற்றி வழிபடுவார்கள்? அவர்களுக்குச் சிவபெருமான் எப்படி நின்று அருள்செய்வார்?

யோகிகள், யோகிகளுடைய இருதயமெங்கும் இருக்குஞ் சிவபெருமான் இந்தத் திருமேனியிலும் இருந்துபூசைகொண்டருஞ்வர் என்று தெளிந்து, சாத்திய மந்திரங்களினால் வழிபடுவார்கள்; அவர்களுக்குச் சிவபெருமான், கறந்த பொழுது தோன்றும் பால் போல, அவ்வால் மந்திரங்களினால் அவ்வாவர் விரும்பிய, வடிவமாய், அவ்வத் திருமேனிகளில் அவ்வப்பொழுது தோன்றி நின்று அருள் செய்வார்.

12. ஞானிகள் எக்கருத்துப் பற்றி வழிபடுவார்கள்? அவர்களுக்குச் சிவபெருமான் எப்படி நின்று அருள்செய்வார்?

ஞானிகள் மேலே சொல்லப்பட்ட முத்திறத்தாரும் போல ஓரிடமாகக் குறியாது அன்பு மாத்திரத்தால் அங்கே வழிபடுவார்கள்; அவர்களுக்குச் சிவபெருமான், கன்றை நினைந்த தலையீற்றுப் பசுவின் முலைப்பால் போலக், கருணை மிகுதியினால் அவ்வன்பே தாமாகி, எப்பொழுதும் வெளிப்பட்டு நின்று அங்கே அருள்செய்வார்.

13. சிவபெருமானுடைய திருவுருவஞ் சிவசக்தி வடிவம் என்று முன் சொல்லப்பட்ட தன்றோ; இங்கே அவர் திருவுருவம் மந்திர வடிவம் என்றது என்ன? சிவபெருமானுக்கு வாச்சியமந்திரமாகிய சிவசத்தியே உண்மை வடிவம்; அச்சிவசத்தி, காரியினிடத்தே

அக்கினி போல், வாசகமந்திரத்தினிடத்தே நின்று சாதகருக்குப் பயன்கொடுக்கும். ஆதலினாலே, சிவபெருமானுக்குச், சிவசத்தியினால், வாசக மந்திரத்தோடு சம்பந்தம் உண்டு அச்சம்பந்தம்பற்றி வாசகமந்திரஞ் சிவபெருமானுக்கு உபசார வடிவ மாம்.

**14. மந்திரநியாசம் என்றது என்ன?**

வாச்சியமந்திரங்களாகிய சிவசத்தி பேதங்களை உள்ளத்திலே சிந்தித்து, அவைகளை அறிவிக்கும் வாசகமந்திரங்களை உச்சரித்துச், சிவபெருமானுக்கு உபசார வடிவத்தை அம்மந்திரங்களினால் சிர முதலாக அமைத்தலாம். (நியசித்தல்-வைத்தல், பதித்தல்)

**15. இட்டலிங்கமாவது யாது?**

ஆசாரியர் விசேஷத்தீக்கூறியைப் பண்ணி, சீடனைப் பார்த்து “நீ உள்ளவுங் கைவிடாது இவரை நாடோறும் பூசி” என்று அநுமதி செய்து, “அடியேன் இச்சரீரம் உள்ள வரையுஞ்சிவபூசை செய்தனறி ஒன்றும் உட்கொள்ளேன்” என்று பிரதிக்ஞா செய்வித்துக்கொண்டு கொடுக்க, அவன் வாங்கிப் பூசிக்கும் இலிங்கமாம், இது ஆன்மார்த்தலிங்கம் எனவும், சலவிங்கம் எனவும் பெயர் பெறும்.

**16. இட்டலிங்கம் எத்தனை வகைப்படும்?**

வாணவிங்கம், படி கலிங்கம், இரத்தினவிங்கம், லோகஜவிங்கம், சைலவிங்கம், கஷணிகலிங்கம் எனப் பல வகைப்படும்.

17. இட்டலிங்க பூசைக்கு அதிகாரிகள் யாவர்?

பிராமணர் முதலிய நான்கு வருணத்தாரும் அநு லோமர் அறுவருமாகிய பத்துச் சாதியாருள்ளும், அங்கக்கீரல்லாதவர்கள் இட்டலிங்க பூசைக்கு அதிகாரிகள்; இவர்களுள்ளும், பிணியில்லாதவராய், இடம் பொருளேவெல்கள் உடையவராய்ச், சிவபூசா விதி பிராயச்சித்த விதி மார்கழி மாசத்துக் கிருதா பிஷேக முதலாகப் பன்னிரண்டு மாசமுன் செய்யப் படும் மாசாபூசா விதி சாம்வற்சரிகப் பிராயச் சித்தமாகச் சாத்தப்படும் பவித்திர விதி முதலியவை களை நன்றாக அறிந்தவராய், அறிந்தபடியே அநுட்டிக்க வல்லவராய் உள்ளவர் மாத்திரமே, வாண முதலிய சிவலிங்கப் பிரதிட்டை செய்வித்துக்கொண்டு பூசை பண்ணலாம். மற்றவரெல்லாரும் கூணிகலிங்க பூசையே பண்ணக்கடவர். அவர் குளிக்கப் புகுந்து சேறு பூசிக் கொள்வது போலச் சிவலிங்கப் பிரதிட்டை செய்வித்துக் கொள்ளப் புகுந்து பாவந்தேடிக் கொள்வது புத்தியன்று.

18. எவ்வகைப்பட்ட சிவலிங்கம் பிரதிட்டை செய்வித்துக் கொள்ளல் வேண்டும்?

சிவாகம் விதிவிலக்குகளை ஆராய்ந்து, சிவலிங்கங்களைப் பரீகை செய்து, யாதோரு குற்றமும் இல்லாததாய் நல்லிலக்கணங்கள் அமையப் பெற்றதாய் உள்ள சிவலிங்கத்தையே பிரதிட்டை செய்வித்துக்கொள்ளல் வேண்டும்.

19. கூணிகலிங்கமாவது யாது?

பூசித்தவுடன் விடப்படும் இலிங்கமாம்.

20. சூழனிகளிங்கம் எத்தனை வகைப்படும்?

மன்ன், அரிசி, அன்னம், ஆற்றுமணல், கோமயம், வெண்ணெய், உருத்திராக்ஷம், சந்தனம், சூர்ச்சம், புஷ்பமாலை, சருக்கரை, மா எனப் பன்னிரண்டு வகைப்படும்.

21. மேலே சொல்லப்பட்ட பத்துச் சாதியாருள் அங்கக்ஞரும் மற்றைச் சாதியாருஞ் சிவபூசை பண்ணலாகாதா?

தங்கள் தங்கள் அதிகாரத்திற் கேற்ப ஆசாரியர் பண்ணிய தீக்கூஷயைப் பெற்றுத் தூலவிங்கமாகிய தூபியையேனுந் திருக்கோடுரத்தையேனும் பத்திரடுஷ் பங்களால் அருச்சித்துத் தோத்திரஞ்செய்து நமஸ் கரிப்பதே அவர்களுக்குச் சிவபூசை; சூரிய விம்பத் தின் நடுவே சதாசிவமூர்த்தி அநவரதமும் எழுந்தரு ஸியிருப்பர் என்று நினைந்து அவருக்கு எதிராகப் புட்பங்களைத் தூவித் தோத்திரஞ்செய்து நமஸ் கரிப்பதும் அவர்களுக்குச் சிவபூசை.

22. சிவபூசை எழுந்தருளப் பண்ணிக் கொண்டவர் பூசை பண்ணாது புசிக்கின் என்ன?

பூசை பண்ணாது புசிப்பது பெருங் கொடும் பாவம்; அப்படிப் புசிக்கும் அன்னம் புழுவுக்கும், பின்ததுக்கும், மலத்துக்குஞ் சமம்; அப்படிப் புசித்தவனைத் தீண்டல் காண்டல்களும் பாவம்; ஆதலால், ஒரோவிடத்துப் பூசை பண்ணாது புசித் தவன், ஆசாரியரை அடைந்து அதற்குப் பிராயச் சித்தங்கு செய்து கொள்ளல் வேண்டும்.

23. ஞான நிட்டையுடையவர் சிவபூசை முதலிய நியமங்களைச் செய்யாது நீக்கிவிடலாமா?

நித்திரை செய்வோர் கையிற் பொருள் அவர் அறியாமற்றானே நீங்குதல் போலே, ஞானநிட்டை யுடையவருக்குச் சிவபூசை முதலிய நியமங்கள் தாமே நீங்கிற் குற்றமில்லை; அப்படியன்றி அவர் தாமே அவைகளை நீக்குவாராயின் நரகத்து வீழ்தல் தப்பாது.

24. சிவபூசை எழுந்தருளப் பண்ணிக்கொண்டவர் சனன மரணாசெளசங்களில் யாது செய்தல் வேண்டும்?

திடபத்தியுடையவர் ஸ்நானஞ் செய்து ஈரவஸ் திரத்தைத் தரித்துக்கொண்டு தாமே சிவபூசை பண்ணலாம்; ஸ்நானஞ் செய்தமைமுதற் பூசை முடிவுவரையுந் தாமரையிலையில் நீர் போல அவரை ஆசெளசஞ்சாராது, திடபத்தியில்லாதவர், ஆசெளசம் நீங்கும் வரையும், தம்முடைய ஆசாரியரைக் கொண்டாயினும் தம்மோடு ஒத்தாரைக் கொண்டாயினும் தம்முடைய பூசையைச் செய்வித்துத், தாம் அந்தரியாகஞ் செய்துகொண்டு, அப்பூசை முடிவிலே புறமண்டபத்தினின்று புட்பஞ்சவித்திரயஞ் செய்து நமஸ்காரம் பண்ணல் வேண்டும்.

25. வியாதியினாலே தங் கைகால்கள் தம்வசமாகா திருப்பின் யாது செய்தல் வேண்டும்?

தம்முடைய ஆசாரியரைக் கொண்டாயினும், தம்மோடொத்தாரைக் கொண்டாயினும், தம் பூசையைச் செய்வித்துத் தாம் அந்தரியாகஞ் செய்தல் வேண்டும்.

26. சிவபூசையெழுந்தருளப் பண்ணிக்கொண்ட பெண்கள் பூப்பு வந்தபோது யாது செய்தல் வேண்டும்? மூன்று நாளும் பிறர் தண்ணீர் தர ஸ்நானங்கு செய்து கொண்டு, அந்தரியாகஞ்செய்தல் வேண்டும்: நான்காம் நாள் ஸ்நானம் செய்து, பஞ்சகவ்விய மேனும் பாலேனும் உட்கொண்டு மீட்டும் ஸ்நானங்கு செய்து, சிவபூசை செய்தல் வேண்டும். அம்மூன்று நாளும் அந்தரியாகஞ்செய்யாதொழியின், அக்குற்றம் போம்படி அகோரத்தை ஆயிரம் உருச் செபித்தல் வேண்டும்.
27. பெண்கள் தாம் பிரசவித்த சூதகம், தமக்குரியார் இறந்த ஆசௌசம், வியாதி இவைகள் வரின் யாது செய்தல் வேண்டும்? வருணத்தாலுந் தீக்கூஷ்யாலுந் தம்மோடொத்தவரைக் கொண்டு பூசை செய்வித்தல் வேண்டும்.
28. ஆசௌசம் வியாதி முதலியவை வந்தபோது பிறரைக் கொண்டு பூசை செய்வித்தவர் யாவரும் ஆசௌச முதலியவை நீங்கியின் யாது செய்தல் வேண்டும்? பிராயச்சித்தத்தின் பொருட்டு அகோரத்தை முந்நூறு ருச் செபித்துத் தாம் பூசைசெய்தல் வேண்டும்.
29. சிவலிங்கம் காணாவிடத்து யாது செய்தல் வேண்டும்? அந்தரியாகபூசை செய்து, பால் பழ முதலியவற்றை உண்டு, நாற்பது நாள் இருத்தல் வேண்டும். அவ்விலிங்கம் வாராதொழியின் வேறோரிலிங்கத்தை ஆசாரியர் பிரதிட்டை செய்து தரக்

கைக்கொண்டு பூசை செய்தல் வேண்டும். அதன்பின் வந்ததாயின் அவ்விலிங்கத்தையும் விடாது பூசை செய்தல் வேண்டும்.

30. சிவலிங்கப்பெருமானுக்கு விசேஷபூசை செய்யத் தக்க காலங்கள் எவை?

பஞ்சாக்ஷரவியலிலே சொல்லப்பட்டவை முதலிய புண்ணியகாலங்களுஞ் சென்மத்திரயங்களுமாம். இன்னும், மார்கழிமாச முழுதினும் நாடோறும் நித்திய பூசையேயன்றி அதற்குமுன் உஷ்க்கால பூசையும் பண்ணல் வேண்டும். சிவராத்திரி தினத்திலே பகலில் நித்திய பூசையேயன்றி இராத்திரியில் நான்கு யாழ் பூசையும் பண்ணல் வேண்டும். (சென்மத்திரயங்களாவன பிறந்த நகஷத்திரமும், அதற்குப் பத்தா நகஷத்திரமும், அதற்குப் பத்தா நகஷத்திரமுமாம்)

31. சென்மத்திரய பூசையால் வரும் விசேஷ பலம் என்ன?

சென்மத்திரயந்தோறும் சிவலிங்கப்பெருமானுக்குப் பதமந்திரங்கொண்டு பாவினாலுஞ் சர்க்கரையினாலும் விசேஷமாக அபிஷேகங் செய்து, சுகந்தத்திரவியங்கள் கலந்த சந்தனக் குழம்பு சாத்திப், பாயச முதலியன நிவேதனங்கொண்டு வரின், உற்பாதங்களும், பயங்கரமாகிய கிரகபீடைகளும், சுகல வியாதிகளும் நீங்கும்.

### 14. சிவாலயகைங்காரியவியல்

1. சிவாலயத்தின் பொருட்டுச் செயற்பாலனவாகிய திருத்தொண்டுகள் யாவை?

திருவலகிடுதல், திருமெழுக்குச் சாத்துதல், திருநந்தனவனம் வைத்தல், பத்திரபுஷ்மமெடுத்தல், திருமாலை கட்டுதல், சுகந்ததூபமிடுதல், திருவிளக்கேற்றுதல், தோத்திரம் பாடல், ஆனந்தக் கூத்தாடல், பூசைத்திரவியங்கள் கொடுத்தல் என்பவைகளாம்.

#### திருவலகிடுதல்

2. திருவலகு எப்படி இடுதல் வேண்டும்?

சூரியன் உதிக்குமுன் ஸ்நானங்க் செய்து, சந்தியா வந்தனம் முடித்துக்கொண்டு திருக்கோயிலினுள்ளே புகுந்து, மெல்லிய துடைப்பத்தினாலே கிருமிகள் சாவாமல் மேற்பட அலகிட்டுக் குப்பையை வாரித் தூரத்தே கொண்டுபோய்க் குழியிலே கொட்டி விடல் வேண்டும்.

#### திருமெழுக்குச் சாத்துதல்

3. திருமெழுக்கு எப்படிச் சாத்தல் வேண்டும்?

ஈன்றண்ணியதும், நோயையுடையதும் அல்லாத பசுவினது சாணியைப், பூமியில் விழு முன், இலையில் ஏந்தியாயினும், ஏந்தல் கூடாதபோது, சுத்த நிலத்தில் விழுந்த சாணியை மேல் கீழ் தள்ளி நடுப்பட எடுத்தாயினும், வாவி நதி முதலியவற்றில் வடித்தெடுத்து வந்த சலத்துடனே கூட்டிச்.

செங்கற்படுத்த சிலத்தையுஞ் சண்ணாம்பு படுத்த நிலத்தையும் மன் படுத்த நிலத்தையும் மெழுகல் வேண்டும். கருங்கற் படுத்த நிலத்தைச் சலத்தினாலே கழுவிவிடல் வேண்டும்; கருங்கல்லிலே சாணி படலாகாது.

### திரு நந்தனவனம் வைத்தல்

4. திருநந்தனவனம் வைக்கற்பாலதாகிய தானம் யாது? சண்டாளபூமிக்குஞ் சுடுகாட்டுக்கும் மலசல மோசன பூமிக்குஞ் சமீபத்தினல்லாததாய், நான்கு பக்கத்துஞ் சுவரினாலேனும் வேவியினாலேனுஞ் சூழப்பட்ட தாய்க், கீழே ஆழமாக வெட்டி எலும்பு முதலிய குற்றங்கள் அறப் பரிசோதிக்கப்பட்டதாய்ப், பசந்தை கட்டப் பெற்றுக் கோசல கோமயத்தினாலே சுத்தி யடைந்ததாய் உள்ள நிலமேயாம்.
  5. இப்படிப்பட்டநிலத்திலே வைக்கற்பாலனவாகிய மர ஞ செடி கொடிகள் எவை?
- மரங்கள் வில்வம், பாதிரி, கோங்கு, பன்னீர், கொன்றை, புலிநக்கொன்றை, பொன்னாவிரை, மந்தாரை, சண்பகம், குரா, குருந்து, மகிழ், புன்னை, சுரபுன்னை, வெட்சி, கடம்பு, ஆத்தி, செருந்தி, பவளமல்லிகை, வன்னி, பலாச, மாவிலிங்கை, நுணா, விளா, முக்கிஞ்வை, நெல்லி, நாவல், இலந்தை, பலா, எலுமிச்சை, நாரத்தை, தமரத்தை, குளஞ்சி, மாதுளை, வாழை, செவ்விளாநீர், சூரியகேளியிளாநீர், சந்திரகேளியிளாநீர் என்பவைகளாம். மரங்களில் உண்டாகும் பூக் கோட்டுப்பூ எனப்படும்.

செடி கள் அலரி, நந்தியாவர்த்தம், சூடுமல்லிகை, வெள்ளொருக்கு, செம்பரத்தை, கொக்கிறகு, மந்தாரை, துளசி, நொச்சி, செங்கீரை, பட்டி, நாயுருவி, கருபுமத்தை, பொன்னோமத்தை, கத்தரி, தகரை, செவ்வந்தி, தும்பை, வெட்டி வேர், இலாமச்சை, தருப்பை, மருக்கொழுந்து, சிவக ரந்தை, விழ்ஞாகாந்தி, மாசிப்பச்சை, திருநீற்றுப் பச்சை, பொற்றலைக் கையாந்தகரை, எள்ளு, பூளை, அறுகு என்பவைகளாம். செடி களில் உண்டாகும் பூ நிலப்பு எனப்படும்.

கொடி கள் மல்லிகை, மூல்லை, இருவாட்சி, பிச்சி, வெண்காக்கொன்றை, கருங்காக்கொன்றை, கருமுகை, தாளி, வெற்றிலை என்பவைகளாம், கொடி களில் உண்டாகும் பூக் கொடிப்பூ எனப்படும்.

#### 6. நீர்ப்பூக்கள் எவை?

செந்தாமரை, வெண்டாமரை, செங்கழுநீர், நீலோற்பலம், செவ்வாம்பல், வெள்ளாம்பல் என்பவைகளாம்.

#### 7. திருநந்தனவனத்தை எப்படிப் பாதுகாத்தல் வேண்டும்?

புலையர், புறச்சமயிகள், தூரஸ்திரீகள் முதலாயினோர் உள்ளே புகாமலும், யாவராயினும் எச்சில் முக்கு நீர் மலசல முதலியவைகளால் அச்சிப்படுத் தாமலும், அங்குள்ள பத்திர புஷ்பங்களைக் கடவுட்பூசை முதலியவற்றிற்கன்றிப் பிறவற்றிற்கு உபயோகப்படுத்தாமலும், மோவாமலும், அங்குள்ள மரங்கெடி கொடி களிலே சலந்தெறிக்கும்படி வஸ்திரந்தோயாமலும், அவைகளிலே வஸ்திரத்தைப் போடாமலும் பாதுகாத்தல் வேண்டும்.

**பத்திர புஷ்ப மெடுத்தல்**

8. கடவுட் பூசைக்குப் பத்திர புஷ்பங்கள் எடுக்க யோக்கியர் யாவர்?

நான்கு வருணத்துப்பட்டவராய்ச், சிவத்தீக்ஷை பெற்ற வராய், நியமாசார முடையவராய் உள்ளவர்.

9. கடவுட் பூசைக்கு ஆகாத பூக்கள் எவை?

எடுத்துவைத் தலர்ந்த பூவும், தானே விழுந்து கிடந்த பூவும், பழம் பூவும், உதிர்ந்த பூவும், அரும்பும், இரவில் எடுத்த பூவும், கை சீலை எருக்கிலை ஆமணக்கிலை என்பனவற்றிற் கொண்டு வந்த பூவும், காற்றினடிபட்ட பூவும், புழுக்கடி எச்சம் சிலந்தி நூல் மயிர் என்பவற்றோடு சூடிய பூவும், மோந்த பூவுமாம்.

திருக்கோயிலுள்ளும் அதன் சமீபத்தினும் உண்டாகிய பத்திர புஷ்பங்கள் ஆன்மார்த்த பூசைக்கு ஆகாவாம்.

10. இன்ன இன்ன தேவருக்கு இன்ன இன்ன பத்திர புஷ்பம் ஆகா என்னும் நியமம் உண்டோ?

ஆம்; விநாயகருக்குத் துளசியும், சிவபெருமானுக்குத் தாழம்பூவும், உமாதேவியாருக்கு அறுகும் நெல்லியும், வைரவருக்கு நந்தியாவர்த்தமும், சூரியனுக்கு வில்வமும், விஷ்ணுவுக்கு அக்ஷதையும், பிராமணருக்குத் தும்பையும் ஆகாவாம்.

11. வில்வம் எடுக்கலாகாத காலங்கள் எவை?

திங்கட்கிழமை, சதுர்த்தி, அட்டமி, நவமி, ஏகாதசி, சதுர்த்தசி, அமாவாசி, பெளர்ணிமை, மாசப்பிறப்பு என்பவைகளாம். இவையல்லாத மற்றைக் காலங்களிலே வில்வம் எடுத்து வைத்துக்கொள்ளல் வேண்டும்.

12. துளசியெடுக்க வாகாத காலங்கள் எவை?
- ஞாயிற்றுக்கிழமை, திங்கட்கிழமை, செவ்வாய்க் கிழமை, வெள்ளிக்கிழமை, திருவோண நகஷத்திரம், சத்தமி, அட்டமி, துவாதசி, சதுர்த்தசி, அமாவாசி, பெளரணிமை, விதிபாதயோகம், மாசப்பிறப்பு, பிராதக்காலம், சாயங்காலம், இராத்திரி என்பவை களாம். இவை யல்லாத மற்றைக் காலங்களிலே துளசி எடுத்து வைத்துக்கொள்ளல் வேண்டும். இரண்டிலை கிழே உள்ள துளசிக்கத்திர எப்போதும் எடுக்கலாம்.
13. இன்ன இன்ன பத்திர புட்பம் இவ்வளவு இவ்வளவு காலத்துக்கு வைத்துச் சாத்தலாம் என்னும் நியமம் உண்டோ?
- ஆம்; வில்வம் ஆறு மாசத்திற்கும், வெண்டுளசி ஒரு வருஷத்திற்கும், தாமரைப்பு ஏழு நாளிற்கும், அலரிப்பு மூன்று நாளிற்கும் வைத்துச் சாத்தலாம்.
14. பத்திர புஷ்பம் எப்படி எடுத்தல் வேண்டும்?
- சூரியோதயத்துக்கு முன்னே ஸ்நானங்கு செய்து, தோய்த்துலர்ந்த வஸ்திரந்தாரித்துச் சந்தியாவந்தன முடித்து இரண்டு கைகளையுங் கழுவித், திருப் பூங்கூடையை எடுத்து, ஒரு தண்டு நுனியிலே மாட்டி உயரப்பிடித்துக்கொண்டாயினும், அரைக்கு மேலே கையிலே பிடித்துக்கொண்டாயினும், திருந்தனவனத்திற்குப் போய்ச் சிவபெருமானை மறவாத சிந்தையோடு பத்திர புஷ்பமெடுத்து, அவைகளைப் பத்திரத்தினாலே மூடி கொண்டு, திரும்பிவந்து, கால்களைக் கழுவிக் கொண்டு, உள்ளே புகுந்து, திருப்பூங்கூடையைத் தூக்கிவிடல் வேண்டும்.

15. பத்திர புஷ்பம் எடுக்கும்போது செய்யத் தகாத குற்றங்கள் எவை?

பேசுதல், சிரித்தல், சிவபெருமானுடைய திருவடி களிலேயன்றிப் பிறவற்றிலே சிந்தை வைத்தல், கொம்புகள் கிளைகளை முறித்தல் கைகளை அரையின் கீழே தொங்கவிடுதல், கைகளினாலே உடம்பையேனும் வஸ்திரத்தையேனும் தீண்டுதல் என்பவைகளாம்.

### திரு மாலை கட்டுதல்

16. திருமாலை எப்படிக் கட்டல்வேண்டும்?

திருமாலைக் குறட்டைச் சலத்தினால் அலம்பி இடம்பண்ணித், திருப்பூங்கூடையிலுள்ள பத்திர புஷ்பங்களை எடுத்து அதில் வைத்துக்கொண்டு, மௌனியாய் இருந்து, சாவதானமாக ஆராய்ந்து, பழுதுள்ளவைகளை அகற்றிவிட்டு, இண்டை, தொடை, கண்ணி, பந்து, தண்டு முதலிய பல வகைப்பட்ட திருமாலைகளைக் கட்டல்வேண்டும்.

### சுகந்த தூபமிடுதல்

17. சுகந்த தூபம் எப்படி இடுதல்வேண்டும்?

வாசனைத் திரவியங்கள் கலந்து இடிக்கப்பட்ட சாம்பிராணி கொண்டு சுகந்த தூபமிடல் வேண்டும்.

### திரு விளக்கேற்றல்

18. திருவிளக்குக்கு என்ன நெய் கொள்ளத்தக்கது?

திருவிளக்குக்குக் கபிலைநெய் உத்தமத்தின் உத்தமம். மற்றைப் பசுநெய் உத்தமத்தின் மத்திமம், ஆட்டு நெய் எருமைநெய் உத்தமத்தின் அதமம்; வெள்ளை

எனினேய் மத்திமத்தின் உத்தமம்; மற்றையெள்ளினேய் மத்திமத்தின் மத்திமம்; மரக்கொட்டைகளினேய் அதமத்தின் அதமம். (கபிலை-கபிலநிறமுடைய பசு; கபில நிறம் - கருமை சேர்ந்த பொன்னிறம்)

19. திருவிளக்குத் திரி என்ன நூல் கொண்டு எப்படிப் பண்ணல் வேண்டும்?

தாமரை நூல், வெள்ளௌருக்கு நூல், பருத்தி நூல் என்பவைகளுள் இருபத்தோரிழையாலேனும் பதினாறிழையாலேனும், பதினான்கிழையாலேனும் ஏழிழையாலேனுங் கங்ப்பூரப்பொடி சூட்டித் திரிபண்ணல் வேண்டும்.

20. மாவிளக்கு எப்படி இடுதல் வேண்டும்?

பகவிலே போசனஞ்செய்யாது, சனிப் பிரதோஷத் திலுஞ் சிவராத்திரியிலுஞ் செஞ்சம்பாவரிசி மாவினாலே அகல் பண்ணிக் கபிலநெய் மூன்று நாழியேனும் ஒன்றரை நாழியேனும் முக்கானாழியேனும் வார்த்துக்கைப் பெருவிரற் பருமையுடைய வெண்டாமரை நூற்றிரியிட்டுத் திருவிளக்கேற்றல் வேண்டும்.

### தோத்திரம் பாடல்

21. எந்தத்தோத்திரங்களை எப்படிப் பாடல்வேண்டும்?

தேவாரம், திருவாசகம், திருவிசைப்பா, திருப்பல்லாண்டு, பெரிய புராணம் என்னும் அருட்பாக்களை மனங்கசிந்துருகக் கண்ணீர்வார, உரோமஞ்சிலிரப்பப் பண்ணோடு பாடல் வேண்டும்.

### ஆனந்தக்கூத் தாடல்

22. ஆனந்தக்கூத்து எப்படி ஆடல் வேண்டும்?

உலகத்தார்ந்தைக்கிலும் அதனைப் பாராது, நெஞ்ச நெக்குருக்க, கண்ணீர் பொழிய, மெய்ம்மயிர் சிலிர்ப்பக், கைகளைக் கொட்டித், தோத்திரங்களைப் பாடிக் கால்களைச் சதிபெறவேத்து, ஆனந்தக்கூத் தாடல் வேண்டும்.

### பூசைத் திரவியங்கள்

23. திருமஞ்சனத்திலே போடற்பாலனவாகிய திரவியங்கள் எவை?

பாதிரிப்பு, தாமரைப்பு முதலிய சுகந்த புஷ்பங்களும் செங்கழுநீர்க் கோஷ்டம், ஏலம், இலாமச்சம்வேர், வெட்டிவேர், இலவங்கப்பட்டை, சந்தனம், கர்ப்புரம் என்னும் பரிமளத் திரவியங்களுமாம்.

24. பாத்தியத் திரவியங்கள் எவை?

வெண்கடுகு, இலாமச்சம்வேர், சந்தனம், அறுகு என்னும் நான்குமாம்.

25. ஆசம்நீயத் திரவியங்கள் எவை?

சாதிக்காய், கிராம்பு, ஏலம், பூலாங்கிழங்கு, சண்பகப் பூ மொட்டு, பச்சைக்கர்ப்பூரம் என்னும் ஆறுமாம்.

26. அருக்கியத் திரவியங்கள் எவை?

சலம், பால், தருப்பைநுனி, அக்ஷதை, எள், யவம் சம்பாநெல், வெண்கடுகு என்னும் எட்டுமாம்.

27. அபிஷேகத் திரவியங்கள் எவை?

எண்ணெய்க்காப்பு, மாக்காப்பு, நெல்லிக்காப்பு, மஞ்சட்காப்பு, பஞ்சகவ்வியம், ரசபஞ்சாமிரதம், பலபஞ்சாமிரதாம், பால், தயிர், நெய், தேன், சர்க்கரை, கருப்பஞ்சாறு, எலுமிச்சம்பழச்சாறு, நாரத்தம்பழச்சாறு, தமரத்தம்பழச்சாறு, குளஞ்சிப்பழச்சாறு, மாதுளம்பழச்சாறு, இளநீர், சந்தனக்குழம்பு என்பவைகளாம். தாமிரபாத்திரத்தில் விட்டபாலும், வெண்கல பாத்திரத்தில் விட்ட இளநீரும் கள்ளுக்குச் சமம். இளநீர் முகிழைத் திறந்து, தனித்தனி அபிஷேகம் பண்ணல் வேண்டும். நெய் யபிஷேகங் செய்தவுடன் இளவெந்நீர் ரபிஷேகங் செய்தல் வேண்டும். இளநீரபிஷேகத்துக்குப் பின் எண்பத்தொரு மந்திரம் உச்சரித்துச் சகச்சிரதாரை கொண்டு சுத்தோகத்தால் அபிஷேகங் செய்தல் வேண்டும். சந்தனக் குழம்புக்கும் பின் விதிப்படி தாபிக்கப்பட்ட நவகலசத்தினாலும் விசேஷார்க்கியத்தினாலும் அபிஷேகங் செய்தல்வேண்டும்.

28. அபிஷேகத்தின் பொருட்டு எண்ணெய் எப்படி ஆட்டல் வேண்டும்?

எள்ளை வண்டு முதலிய பழுதறப் பதினாறுதரம் பார்த்து ஆராய்ந்து, உவர் முதலிய தீயசலங்களை விடாது நல்ல சலத்தைப் புதிய பாண்டத்தில் விட்டு எள்ளைக் கருந்தோல் போமளவுங் காவினால் மிதியாது கையினாற் பிசைந்து கழுவி, காகம் கோழி நாய் பன்றி முதலியன வாயிடல் மிதித்தல் செய்யாவண்ணம் உலர்த்தி, கல்லினாலேனும் புளியமரத்தினாலேனுஞ் செய்த நாய் முதலியன வாயிடாதகைச்செக்கினால் ஆட்டல்வேண்டும்.

சந்தனாதிதைல முதலிய சுகந்தத் தைலஞ்செய்து அபிஷேகம் பண்ணுவித்தல் உத்தமோத்தமம். தம வியாதி நீக்கத்தின் பொருட்டுச் சந்தனாதிதைல முதலிய செய்வித்தவர் முதற்கட் சிறிது பாகஞ் சிவலிங்கப் பெருமானுக்கு அபிஷேகம் பண்ணுவிக்கக் கடவர்.

**29. பஞ்சகவ்விய மென்பது என்ன?**

விதிப்படி கூட்டி அமைக்கப்பட்ட பால், தயிர், நெய், கோசலம், கோமயம், என்பவைகளினது தொகுதியாம்; இது பிரமகூர்ச்சம் எனவும் பெயர் பெறும். பால் ஜந்து பலமும், தயிர் மூன்று பலமும் நெய் இரண்டு பலமும், கோசலம் ஒரு பலமும், கோமயங் கைப்பெருவிரலிற் பாதியுங் கொள்க.

**30. ரசபஞ்சாமிரத மென்பது என்ன?**

விதிப்படி கூட்டி அமைக்கப்பட்ட பால், தயிர், நெய், தேன், சர்க்கரை என்பவைகளினது தொகுதியாம்.

**31. கவ்வியத்துக்கு உரிய பசுக்கள் எவை?**

வியாதிப் பசு, கிழப்பஶ, கன்று செத்த பசு, கன்று போட்டுப்பத்துநாட் சூதகமுடைய பசு, கிடாரிக்கன் றாகிய பசு, சினைப்பஶ, மலட்டுப்பஶ, மலத்தைத் தின்னும் பசு என்னும் என்வகைப் பசுக்களஸ்லாத மற்றைப் பசுக்களாம். பால் கறக்குமிடத்துப் பாத்திரத்தையுங் கைகளையுங் கன்றாட்டிய முலையையுஞ் சலத்தினாற் கழுவிக்கொண்டே கறத்தல் வேண்டும். கறந்தபிள் பாலைப் பரிவட்டத்தினால் வடித்துக்கொள்ளல் வேண்டும்.

32. சந்தனக்குழம்போடு சேரற்பாலனவாகிய திரவியங்கள் எவை?

குங்குமப்பூ, கோரோசனை, பச்சைக்கர்ப்பூரம், புமுகு, சவ்வாது, கஸ்தூரி என்பவைகளாம்.

33. நெநவேத்தியங்கள் எவை?

சுத்தான்னம், சித்திரான்ன வகைகள், நெய், காய்ச்சிய பால், தயிர், முப்பழம், தேங்காய்க்கீறு, சர்க்கரை, கறியமுதுகள், அபூப வகைகள், பானகம், பானீயம், வெற்றிலைபாக்கு, முகவாசம் என்பவைகளாம்.  
(அபூபம்-பணிகாரம்)

34. சித்திரான்ன வகைகள் எவை?

பருப்புப்பொங்கல், சர்க்கரைப்பொங்கல், மிள கோதனம், புளியோதனம், தத்தியோதனம், கடுகோதனம், எள்ளோதனம், உழுந்தோதனம், பாயசம் என்பவைகளாம்.

35. பணிகார வகைகள் எவை?

மோதகம், பிட்டு, அப்பம், வடை, தேன்குழல், அதிரசம், தோசை, இட்டலி என்பவைகளாம்.

36. பானீயம் என்பது என்ன?

ஏலம், சந்தனம், பச்சைக்கர்ப்பூரம், பாதிரிப்பூ, செங்கழுந்ரப்பூ என்பவைகள் இடப்பெற்ற சலம்.

37. முகவாசம் என்பது என்ன?

ஏலம், இலவங்கம், பச்சைக்கர்ப்பூரம், சாதிக்காய், தக்கோலம் என்பவற்றின் பொடியைப் பனிநீரோடு கூட்டி செய்த குளிகை.

### 15. குருசங்கம சேவை யியல்

#### 1. குரு என்றது யாரை?

தீக்ஷாகுரு, வித்தியாகுரு, போதககுரு முதலாயினாரை. குரு, ஆசாரியன், தேசிகன், பட்டாரகன் என்பன ஒரு பொருட் சொற்கள்

#### 2. சங்கமம் என்றது என்ன?

நிருவாணதீக்ஷிதர், விசேகஷதீக்ஷிதர், சமயதீக்ஷிதர் என்னும் முத்திறத்துச் சிவபத்தர்களை

#### 3. குருவையுஞ் சிவபத்தரையும் யாது செய்தல் வேண்டும்?

மனிதர் எனக் கருதாது சிவபெருமானெனவே கருதி, மனம் வாக்குக் காயம் என்னும் முன்றினாலுஞ் சிரத்தையோடு வழிபடல் வேண்டும். பிரதிட்டை செய்து பூசிக்கப்படும் சிவவிங்கத்தைச் சிலையென்று நினைந்து அவமதிப்பவரும், சிவதீக்ஷை பெற்று இயன்றமட்டும் விதிப்படி அநுட்டிக்குஞ் சிவபத்தரை மனிதர் என்று நினைந்தேனும் அவருடைய பூருவ சாதியை நினைந்தேனும் அவமதிப்பவருந் தப்பாது நகரத்தில் வீழ்வர்.

#### 4. சிவபத்தர்கள் சிவபெருமான் எனக் கருதப்படுதற்குக் காரணம் என்ன?

சிவபெருமான் வேற்ற அதிட்டித்து நிற்கப்பெறுவனவாய்க் கண்டவுடனே சிவபெருமானை நினைப்பிப்பனவாய் உள்ள திருவேடங்களை யுடைமையும், நாடோறும் ஸ்ரீகண்டநியாசம் பிஞ்சப்பிரமணிடங்கறியாசம் அஷ்டத்திரிமசத்கலா

நியாசங்கள் வாயிலாகச் செய்யுஞ் சிவோகம்பாவனையும், பிராசாதயோகஞ் செய்தலும், தம்மின் இரண்டற இயைந்த சிவத்தோடு கலந்து நிற்குந் தன்மையுமாம். சிவபத்தரைச் சிவமெனக் கண்டு வழிபடுதற்கு, வேடம், பாவனை, செயல், தன்மை என்னும் இந்நான்களுள் ஒன்றேயமையும்.

5. சிவனடியாரை வழிபடாது சிவலிங்கத்தை மாத்திரம் வழிபடலாகாதா?

ஓருவன் ஒரு பெண்ணினிடத்து அன்புடைமை அவருடைய சுற்றத்தாரைக் கண்டபொழுது அவனுக்கு உண்டாகும் அன்பினளவுபற்றியே தெளியப்படும். அதுபோல் ஓருவன் சிவபெரு மானிடத்து அன்புடைமை அவருடைய அடியாரைக் கண்டபொழுது அவனுக்கு உண்டாகும் அன்பினளவு பற்றியே தெளியப்படும். ஆதலினாலே சிவனடியாரிடத்து அன்பு செய்யாது அவமானஞ் செய்து விட்டுச் சிவவிங்கப் பெருமானிடத்தே அன்புடையவர் போல் ஒழுகுதல், வயிறு வளர்ப்பின் பொருட்டும் இடம்பத்தின் பொருட்டும் நடித்துக் காட்டும் நாடகமாத்திரயேயன்றி வேறில்லை.

6. சிவபத்தர்களோடு இணங்குதலாற் பயன் என்ன? காமப்பற்றுடையவருக்கு, அச்சம்பந்தமுடைய வருடைய இணக்கம் அக்காமத்தை வளர்த்தலால் அவ் விணக்கத்தில் விருப்புமிகுதியும், அவரல்லாத பிறருடைய இணக்கம் அக்காமத்தைக் கெடுத்தலால் அவ்விணக்கத்தில் வெறுப்பு மிகுதியும் உண்டாகும்; அதுபோலச் சிவபக்தியுடையவருக்கு, அச்சம்பந்தமுடையவருடைய இணக்கம் அச்சிவபத்தியை

வளர்த்தலால் அவ்வினைக்கத்தில் விருப்பு மிகுதியும், அவரல் லாத பிறருடைய இனக் கம் அச்சிவபத்தியைக் கெடுத்தலால் அவ்வினைக்கத் தில் வெறுப்பு மிகுதியும் உண்டாகும்.

7. சமயத்கீதர் யாரை வணங்குதற்கு உரியர்?

ஆசாரியரையும், நிருவாணத்கீஷ்ணிதரையும், விசேஷ தீக்ஷிதரையும், சமயத்கீதர்களுள்ளே தம்மின் முத்தோரையும் வணங்குதற்கு உரியர்.

8. விசேஷத்கீதர் யாரை வணங்குதற்கு உரியர்?

ஆசாரியரையும், நிருவாணத்கீஷ்ணிதரையும், விசேஷ தீக்ஷிதர்களுள்ளே தம்மின் முத்தோரையும் வணங்குதற்கு உரியர்.

9. நிருவாணத்கீதர் யாரை வணங்குதற்கு உரியர்?

ஆசாரியரையும், நிருவாணத்கீஷ்ணிதருள்ளே தம்மின் முத்தோரையும் வணங்குதற்கு உரியர்.

10. ஆசாரியர் யாரை வணங்குதற்கு உரியர்?

ஆசாரியர்களுள்ளே தம்மின் முத்தோரை வணங்குதற்கு உரியர்.

11. வருணத்தாலாவது ஆச்சிரமத்தாலாவது வருணம் ஆச்சிரமம் என்னும் இரண்டினாலுமாவது தம்மிற றாழ்ந்தவர் தீசை முதலியவற்றினாலே தம்மின் உயர்ந்தவராயின் அவரை யாது செய்தல் வேண்டும்? அவமதித்தலுஞ் செய்யாது, புறத்து வணங்குதலுஞ் செய்யாது மனத்தால் வணங்கல் வேண்டும். அப்படி ச்செய்யாது அவமதித்தவர் தப்பாது நரகத்

தில் வீழ்வர். சிவஞானிகளேயாயின், அவரை, வருணம் ஆச்சிரமம் முதலியவை சற்றுங் குறியாது, எல்லாரும் வணங்கல் வேண்டும். எல்லைகடந்து முறுகிவளரும் மெய்யன்பினால் விழுங்கப்பட்ட மனத்தையடையவர், திருவேட மாத்திர முடையவரைக் காணினும் வருணம் ஆச்சிரமம் முதலியன குறித்துக் கூசித்தடைப்படாது உடனே அத்திரு வேடத்தால் வசீகாரிக்கப்பட்டு, அடியற்ற மரம்போல் வீழ்ந்து வணங்குவர்; அவ்வண்மை திருத்தொண்டர் பெரியபுராணத்தினாலே தெளியப்படும்.

**12. குருவையும் சிவனடியாரையும் எப்படிப் போய்த் தரிசித்தல் வேண்டும்?**

வெறுங்கையுடனே போகாது, தம்மால் இயன்ற பதார்த்தத்தைக் கொண்டுபோய், அவர் சந்திதியில் வைத்து, அவரை நமஸ்கரித்து எழுந்து கும்பிட்டு, விபூதி வாங்கித்தரித்துக்கொண்டு, மீட்டும் நமஸ்கரித்து, எழுந்து கும்பிட்டு, அவர் “இரு” என்றபின் இருத்தல்வேண்டும்.

**13. குருவாயினுஞ் சிவனடியாராயினுந் தம் வீட்டுக்கு வரின் யாது செய்தல் வேண்டும்?**

விரைந்து எழுந்து குவித்த கையோடு எதிர்கொண்டு, இன்சொற்களைச் சொல்வி, அழைத்துக்கொண்டு வந்து, ஆசனத் திருத்தி, அவர் திருமுன்னே இயன்றது யாதாயினும் வைத்து, அவர் திருவடி களைப் பத்திரபுஷ்பங்களால் அருச்சித்து, நமஸ்கரித்து, எழுந்து கும்பிட்டு, விபூதி வாங்கித் தரித்துக் கொண்டு, மீட்டும் நமஸ்கரித்து, எழுந்து கும்பிட்டு, அவர் “இரு” என்றபின் இருத்தல் வேண்டும்.

அவர் போம்பொழுது அவருக்குப் பின் பதினான்கடி போய் வழிவிடல் வேண்டும். இராக்காலத்திலும், பயமுள்ள இடத்திலும், அவருக்கு முன் போதல் வேண்டும்.

14. ஒருவர் தாம் பிறரை வணங்கும் வணக்கத்தை எப்படிப் புத்தி பண்ணல் வேண்டும்?

“இவ்வணக்கம் இவருக்கன்று; இவரிடத்து வேறறநிற்குஞ் சிவபெருமானுக்கேயாம்” என்று புத்தி பண்ணல் வேண்டும்; அப்படிச் செய்யாதவர் அவ்வணக்கத்தாலாகிய பயனை இழப்பர்.

15. ஒருவர் தம்மைப் பிறர் வணங்கும் வணக்கத்தை எப்படிப் புத்தி பண்ணல் வேண்டும்?

“இவ்வணக்கம் நமக்கன்று, நம்மிடத்து வேறற நிற்குஞ் சிவபெருமானுக்கேயாம்” என்று புத்தி பண்ணல் வேண்டும்; அப்படிச் செய்யாதவர் சிவத்திரவியத்தைக் கவர்ந்தவராவர்.

16. குருவுக்குஞ் சிவனடியாருக்குஞ் செய்யத் தகாத குற்றங்கள் யாவை?

கண்டவுடன் இருக்கைவிட்டெழாமை, அவர் எழும் பொழுது உடனெழாமை, அவர் திருமுன்னே உயர்ந்த ஆசனத் திருத்தல், காலை நீட்டி க்கொண்டி ருத்தல், சயனித்துக் கொள்ளுதல், வெற்றிலை பாக்குப் புசித்தல், போர்த்துக்கொள்ளுதல், பாதுகை யோடு செல்லல், சிரித்தல், வாகனமேறிச் செல்லல், அவராலே தரப்படுவதை ஒரு கையால் வாங்குதல், அவருக்குக் கொடுக்கப்படுவதை ஒரு கையாற் கொடுத்தல், அவருக்குப் புறங்காட்டல், அவர் பேசும்போது பாராமுகங் செய்தல், அவர்

- கோபிக்கும்போது தாழங்க கோபித்தல், அவருடைய ஆசனம், சயனம், வஸ்திரம், குடை, பாதுகை முதலியவைகளைத் தாம் உபயோகித்தல், அவைகளைத் தங்காவினாலே தீண்டுதல், அவர் திருநாமத்தை மகிழ்ச்சிப்பொருள்படும் அடைமொழி யின்றி வாளாசொல்லல், அவரை யாராயினும் நிந்திக்கும்பொழுது காதுகளைப்பொத்திக்கொண்டு அவ்விடத்தினின்று நீங் கிவிடாது கேட்டுக் கொண்டிருத்தல் முதலியவைகளாம்.
17. குரு முன்னுஞ் சிவனடியார் முன்னும் எப்படி விண்ணப்பஞ் செய்தல் வேண்டும்?
- வஸ்திரத்தை ஒதுக்கிச் சர்ரத்தைச் சற்றே வளைத்து வாய்புதைத்து நின்று அவரை “சுவாமீ” என்பது முதலிய சொற்களினாலே உயர்த்தியும், தன்னை “அடியேன்” என்பது முதலிய சொற்களினாலே தாழ்த்தியும், மெல்ல விண்ணப்பஞ் செய்தல் வேண்டும்.
18. கடவுளையும் குருவையுஞ் சிவனடியாரையுந் தாய் தந்தை முதலாயினரையும் நமஸ்கரிக்கும் போது கால் நீட்டத் தக்க திக்குக்கள் எவை?
- மேற்குந் தெற்குமாம். கிழக்கினும் வடக்கினுங் கால் நீட்டி நமஸ்கரிக்கலாகாது.

19. குருவையுஞ் சிவனடியார் முதலாயினாரையும் நமஸ்கரிக்கலாகாத காலங்களும் உண்டா?
- உண்டு. அவர் கிடக்கும்போதும், வழி நடக்கும் போதும், பத்திரபுஷ்பம் எடுக்கும்போதும், வெற றிலை பாக்கு உண்ணும்போதும், ஸ்நானம் சந்தியாவந்தனம் பூசை ஓமம் சிராத்தம் போசன

முதலியன பண்ணும்போதும், இராச சபையிலே  
போய் இருக்கும்போதும் அவரை நமஸ்கரித்த  
லாகாது.

20. தீக்ஷாகுரு வித்தியாகுரு முதலாயினார் திருமுகம் விடுத்தருளின், அதை யாது செய்தல்வேண்டும்? பீடத்தின் மீது எழுந்தருளப் பண்ணிப் பத்திரபுஷ்பங் களால் அருச்சித்து நமஸ்கரித்து, இரண்டு கைகளாலும் எடுத்து, இரண்டு கண்களிலும் ஒற்றிச் சிரசின் மேல் வைத்துப் பின்பு திருக்காப்பு நீக்கி வாசித்தல் வேண்டும்.
21. தான் வழிபட்டு வந்த ஆசாரியன் பெரும் பாவங்களைச் செய்வானாயின் அவனை யாது செய்தல் வேண்டும்? தானே பூசித்து வந்த சிலிங்கம் அக்கினியினாலே பழுதுபடின், அதனை இகழாது மனநொந்து கைவிட்டு வேறொரு சிவவிங்கத்தைக் கைக் கொள்வது போலத், தான் வழிபட்டு வந்த ஆசாரி யன் சிவநிந்தை சிவத்திரவியாபகாரம் முதலிய பெருங்கொடும் பாதகங்கள் செய்து கெடுவானாயின், அவனை இகழாது மனநொந்து கைவிட்டு வேறோ ராசாரியனை அடைந்து வழிபடல் வேண்டும்.
22. குருவினிடத்தே சிவசாத்திரம் எப்படிப் படித்தல் வேண்டும்?

நாடோறும் ஸ்நான முதலிய நியதிகளை முடித்துக் கொண்டு, கோமயத்தினாலே சுத்தி செய்யப்பட்ட தானத்திலே பீடத்தை வைத்து, அதன்மீது பட்டுப்

பரிவட்டத்தை விரித்து அதன்மீது சிவசாத்திரத் திருமுறையை எழுந்தருளப் பண்ணிப் பத்திர புஷ்பங்களால் அருச்சித்து நமஸ்கரித்துப் பின்பு ஆசாரியருடைய திருவடிகளையும் அருச்சித்து நமஸ்கரித்து, அவர் கீழ்க்கு முகாமாகவேனும் வடக்கு முகமாகவேனும் இருக்க, அவசுக்கு எதிர்முகமாக இருந்து படித்தல் வேண்டும். படித்து முடிக்கும் பொழுதும் அப்படியே நமஸ்கரித்தல் வேண்டும். இப்படிச் செய்யாது படித்தவர், படித்ததனால் ஆகீய பயனை இழப்பர்; அம்மட்டோ; நரகத்திலும் விழுந்து வருந்துவர். (திருமுறை-புத்தகம்)

23. சிவசாத்திரம் படிக்கலாகாத காலங்கள் எவை?

பிரதமை, அட்டமி, சதுரத்தசி, அமாவாசை, பெளரணிமை, உத்தராயணம், தக்ஷிணாயனம், சித்திரை விஷா, ஜப்பசிவிஷா, சந்தியாகாலம், ஆசௌசகாலம், மகோற்வச காலம் என்பவை களாம்.

24. எடுத்துக்கொண்ட சிவசாத்திரம் படித்து முடித்த பின் யாது செய்தல் வேண்டும்?

சிவவிங்கப் பெருமானுக்கும் சிவசாத்திரத் திருமுறைக்கும் வித்தியாகுருவுக்கும் விசேஷ பூசை செய்து அவர் திருமுன் இயன்ற தக்ஷிணை முதலியன வைத்து நமஸ்கரித்து அவரையுந் தீக்ஷாகுருவையும் மகேசுரர்களையும் குருடர் முடவர் முதலானவர்களையும் பூசித்து அழுது செய்வித்தல் வேண்டும்.

25. சிவசாத்திரத்தைக் கைம்மாறு கருதிப் படிப்பிக் கலாமா?

அச்சம், நண்பு, பொருளாசை என்பவை காரணமாகச் சிவசாத்திரத்தை ஒருவருக்கும் படிப்பிக் கலாகாது; நல்லொழுக்கமுங் குருவிங்க சங்கம பத்தியும் உடைய நன்மாணாக்கர்களுக்கு அவர்கள் உய்வது கருதிக் கருணையினாலே படிப்பித்தல் வேண்டும். அவர்கள் விரும்பித் தருந் தக்ஷிணையைத் தாஞ் செய்த உதவிக்குக் கைம்மாறெனக் கருதிக் கருணையால் ஏற்றுக்கொள்ளல் வேண்டும்.

26. மாணாக்கர்கள் தாங்கள் குருவுக்குக் கொடுக்குந் தக்ஷிணையை அவர் செய்த உதவிக் குக் கைம்மாறெனக் கருதலாமா?

தாங்கள் குருவுக்கு எத்துணைப் பொருள் கொடுப்பினும், தங்களை அவருக்கு அடிமையாக ஒப்பித்து விடுதல் ஒன்றையேயன்றி, அப் பொருளைக் கைம்மாறெனக் கருதிவிடலாகாது.

27. தீக்ஷாகுரு வித்தியாகுரு முதலாயினார் சிவபத மடைந்து விடின் யாது செய்தல் வேண்டும்?

வருஷந்தோறும் அவர் சிவபதமடைந்த மாச நக்ஷத்திரத்திலாயினும் திதியிலாயினும் அவரைக் குறித்துக் குருபூசை செய்துகொண்டு வரல் வேண்டும்.

28. இன்னும் எவ்வெவருக்குக் குருபூசை செய்வது ஆவசியகம்?

பல அற்புதங்களைச் செய்து தமிழ்வேதத்தைத்திருவாய் மலர்ந்தருளியுஞ் சைவசமயத்தைத் தாபித்

தருளிய திருஞானசம்பந்தமூர்த்தி நாயனார் முதலிய சமயகுரவர் நால்வருக்கும், அறுபத்து மூன்று நாயன்மாருடைய மெய்யன்பையும் அவ்வன்புக்கு எளிவந்தருளிய சிவபெருமானுடைய பேரருளையும் அறிவித்து அவரிடத்தே அன்புதிக்கூச் செய்யும் பெரியபுராணத்தைத் திருவாய் மலர்ந்தருளிய சேக்கிழார் நாயனாருக்கும் பதி பச பாசம் என்னுந் திரிபதார்த்தங்களின் இலக்கணங்களை அறிவிக்குஞ் சைவசித்தாந்த நாலுணர்ச்சியை வளர்த்தருளிய மெய்கண்டதேவர் முதலிய சந்தான குரவர் நால்வருக்கும், தமிழ் வழங்கு நிலமெங்கும் நல்லறிவுச்சடர் கொளுத்தி யருளிய தெய்வப் புலமைத் திருவள்ளுவ நாயனாருக்கும் இயன்றமட்டுங் குருபூசை செய்து கொண்டே வருவது ஆவசியகம்.

29. இந்நாயன்மார்களுடைய குருபூசைத் தினங்கள் எவை?

1. திருஞானசம்பந்தமூர்த்தி நாயனார் ...வைகாசி மூலம்
2. திருநாவுக்கரச நாயனார் ...சித்திரை சதயம்
3. சுந்தரமூர்த்தி நாயனார் ...ஆடி சவாதி
4. மாணிக்கவாசக சவாமிகள் ...ஆணி மகம்
5. சேக்கிழார் நாயனார் ...வைகாசி பூசம்
6. மெய்கண்டதேவர் ...ஜூப்பசி சவாதி
7. அருணந்திசிவாசாரியர் ...புரட்டாதி பூரம்
8. மறைஞானசம்பந்த சிவாசாரியார் ...ஆவணி உத்தரம்
9. உமாபதி சிவாசாரியார் ...சித்திரை அத்தம்
10. திருவள்ளுவ நாயனார் ...மாசி உத்தரம்.

30. குருட்டுசை எப்படிச் செய்தல் வேண்டும்?

திருக்கோயிலிலே சிவவிளங்கப் பெருமானுக்கும், அந்நகஷ்டத்திரத்திலே சிவபதம் அடைந்த நாயனார் திருவுருவம் உள்ளதாயின் அதற்கும் விசேஷ பூசை செய்வித்துத் தரிசனஞ்சு செய்துகொண்டு தம்மிடத் துக்கு அழைக்கப்பட்டும் அழைக்கப்படாதும் எழுந்தருளிவந்த சிவ பத்தர்களை அந்நாயனாராகப் பாவித்துப் பூசித்துத் திருவமுது செய்வித்துச் சேஷம் புசித்தல் வேண்டும்.

31. சேஷம் எத்தனை வகைப்படும்?

பாத்திரசேஷம், பரிகலசேஷம் என இரண்டு வகைப் படும்.

திருச்சிற்றம்பலம்

## 16. மாகேசரபூசை யியல்

1. மாகேசரபூசை யாவது யாது?

ஆசாரியர், நிருவாணதீக்ஷிதர், விசேஷதீக்ஷிதர், சமயதீக்ஷிதர் என்னும் நால்வகை மாகேசரர்களையும் விதிப்படி பூசித்துத் திருவமுது செய்வித்தலாம். (மாகேசரர்-மாகேசரனை வழிபடுவோர்)

2. மாகேசரபூசையால் விளையும் பலம் ஏற்பவருடைய உயர்வு தாழ்வுகளினால் வேறுபடுமா?

ஆம்; வைதிகப்பிராமணர் ஆயிரம் பேருக்கு அன்ன தானஞ்சு செய்த பலமுஞ்சு சமயதீக்ஷிதர் ஒருவருக்கு அன்னதானஞ்சு செய்த பலமும் ஒக்கும். வைதிகப் பிராமணர் பதினாயிரம் பேருக்கு அன்னதானஞ்சு

செய்த பலமும் விசேஷத்தீக்ஷ்ணிதர் ஒருவருக்கு அன்னதானஞ் செய்த பலமும் ஒக்கும். வைதிகப் பிராமணர் லக்ஷ்மி பேருக்கு அன்னதானஞ் செய்த பலமும் நிருவாண தீக்ஷ்ணிதர் ஒருவருக்கு அன்னதானஞ் செய்த பலமும் ஒக்கும். வைதிகப்பிராமணர் கோடிபேருக்கு அன்னதானஞ் செய்த பலமும் சைவாசாரியர் ஒருவருக்கு அன்னதானஞ் செய்த பலமும் ஒக்கும்.

**3. மாகேசரபூசைக்குப் பாகஞ்செய்ப்பவர்கள் எப்படிப் பட்டவர்களாய் இருத்தல் வேண்டும்?**

சமசாதியார்களாய், சிவதீகை பெற்றவர்களாய், நித்தியகருமந் தவறாது முடிப்பவர்களாய், சுசியுடையவர்களாய், மாகேசரபூசைக்கு உபயோகப்படுமவைகளை மாகேசரபூசை நிறைவேற முன் புசிக்க நினைத்தலுஞ் செய்யாதவர்களாய் இருத்தல் வேண்டும். இவ்வியல் பில்லாதவர்களாலே சமைக்கப்பட்டவை தேவப்பிரீதியாகாது, இராக்ஷதப் பிரீதியாகும்.

**4. மாகேசரபூசைக்கு விலக்கப்பட்ட பதார்த்தங்கள் யாவை?**

உள்ளி, வெள்ளுள்ளி, உருண்டைச்சுரைக்காய், கொம்மடிக்காய், செம்முருங்கைக்காய், தேற்றாங்காய், அத்திக்காய், வெண்கத்துரிக்காய், பசளை, வள்ளி, கொவ்வை என்பவைகளாம்.

**5. மாகேசரபூசை எப்படிச் செய்தல் வேண்டும்?**

மாகேசரர்களைத் தூரத்தே கண்டவுடனே, சிரசின்மீது அஞ்சலி செய்து, விரைந்தெதுதிர்கொண்டு

அழைத்துவந்து, அவர்களுடைய திருவடிகளைத் தீர்த்தத்தினால் விளக்கி, அத்தீர்த்தத்தைச் சிரமேற் றனித்து, அவர்களைப் பந்தியாக இருத்தி, ஒதுவார்கள் தேவாரம் பண்ணுடன் ஓத, அன்னங் கறி முதலியவற்றைப் படைத்து, பத்திரபுஷ்பங்களால் அருச்சனை செய்து தூபதீபங் கொடுத்து, அவர்களைதிரே பூக்களைத்தூவி, நமஸ்காரம் பண்ணி, எழுந்து நின்று ஆசீர்வாதம் முற்றிய பின் திருவழகு செய்வித்தல் வேண்டும். அவர்கள் திருவழகு செய்து கரசத்தி செய்துகொண்ட பின், அவர்களைதிரே இயன்ற தக்ஷிணை வைத்து நமஸ்காரஞ் செய்து விபூதி வாங்கித்தரித்துக்கொண்டு, மீட்டும் நமஸ்காரஞ்செய்து சேஷம் புசித்தல் வேண்டும்.

6. மாகேசரபூசைப் பந்திக்கு யோக்கியரல்லாதவர் யாவர்?

சிவநிந்தகர், குருநிந்தகர், சங்கமநிந்தகர், சிவசாதி திரநிந்தகர், சிவத்திரவியாபகாரிகள், அதீஷ்விதர், நித்தியகருமம் விடுத்தவர் முதலாயினார்.

7. மாகேசரபூசையிலே மாகேசரரை யாராகப் பாவித்துப் பூசித்தல் வேண்டும்?

மாகேசரபூசை எந்தத்தேவரைக் குறித்துச் செய்யப் படுகின்றதோ, அந்தத் தேவராகப் பாவித்துப் புசித்தல் வேண்டும்.

8. பூசை செய்யப்படும்போது மாகேசரர்கள் யாது செய்தல் வேண்டும்?

பூசிப்பவன் எத்தேவரைக் குறித்துப் பூசிக்கின்றானோ அத்தேவரைத்தாம் இடையறாது மெய்யன்போடு

தியானித்துக்கொண்டிருந்து அப்புசையை அவருக்கு ஒப்பித்தல்வேண்டும்.

9. பந்தி வஞ்சனை செய்து புசித்தவரும் படைத்தவரும் படைப்பித்தவரும் யாது பெறுவர்?

கண்டமாலையால் வருந்துவர்; ஊர்ப்பன்றிகளாய் பிறந்து மலத்தைத் தின்பர்; நரகங்களில் விழுந்து நெடுங்காலம் வருந்துவர். ஆதலினால், வஞ்சனை ஒரு சிறிதும் இன்றி எல்லாருக்குஞ் சமமாகவே படைத்தல் படைப்பித்தல்வேண்டும். பந்திவஞ்சனை செய்து படைக்கப்பட்டவைகள் பிசாசுகளுக்கும் இராக்ஷஸ்தர்களுக்கும் அசுரர்களுக்குமே பிரீதி யாகும்; தேவப் பிரீதி யாகா.

10. மாகேசர பூசா காலத்திலே மாகேசர ரஸ்லாதவர் வரின், யாது செய்தல் வேண்டும்?

குருடர், முடவர், குழந்தைகள், வயோதிகர், வியாதி யாளர், வறியவர் என்பவர்கள் வரின், அவர்களை விலக்காது, இன்சொற்களினாலே மிக மகிழ்வித்து, அவர்களுக்கும் அன்னங் கொடுத்தல்வேண்டும். வறியவருக்குக் கொடுத்தலே கொடை; செல்வருக்குக் கொடுத்தல் திரும்ப வாங்குதற் பொருட்டுக்கடன் கொடுத்தல் போலும்.

11. மாகேசரபூசை அவசியமாக எவ்வேக் காலங்களிலே செய்தல் வேண்டும்?

தீக்கூஷ பெற்றுக்கொண்ட பொழுதும், சிவலிங்கப் பிரதிட்டை செய்வித்துக்கொண்ட பொழுதும், விரதம் அநுட்டிக்கும் பொழுதும், உபவாசங் செய்து பாரணம் பண்ணும் பொழுதும், சிவசாத்திர

சிவபுராணங்கள் படிக்கத் தொடங்கிய பொழுதும், படித்து முடித்த பொழுதும், புண்ணியஸ்தல யாத்திரைக்குப் புறப்படும் பொழுதும், புண்ணியஸ் தலத்தை அடைந்த பொழுதும் யாத்திரை செய்து திரும்பி வீடுசேர்ந்த பொழுதும், திருக்கோயிலிலே பிரதிட்டை சம்புரோக்ஷனம் மகோற்சவம் முதலி யவை நடக்கும் பொழுதும், வியாதியினாலே பீடிக்கப்பட்டு மருந்து உட்கொள்ளத் தொடங்கும் பொழுதும், வியாதி நீங்கிய பொழுதும் மாகேசரபூசை அவசியமாகச் செய்தல் வேண்டும்.

12. அவ்விஷேச தினங்களின் மாகேசரபூசை செய்ப வர்களும் மாகேசர பூசையிலே அருச்சனையேற்று அழுது செய்யப் புகும் மாகேசரர்களும் அத்தினத் திலே எப்படிப்பட்டவர்களாய் இருத்தல் வேண்டும்? மாகேசரபூசைக்கு முன்னே யாதொன்றும் புசிக்க லாகாது. அன்றிரவிலே பசித்ததாயின், அன்னம் புசியாது பால் பழ முதலியவற்றுள் இயன்றது உட்கொண்டு சுத்தர்களாகிச் சிவபெருமானையே சிந்தித்துக்கொண்டு, நித்திரை செய்தல் வேண்டும். முதனாளிராத்திரியும் அப்படி யே செய்தல் வேண்டும்.

13. முன் செய்த பாவங்களினால் வந்த மகாரோகங்களினாலே பீடிக்கப்படுவோர் மாகேசரபூசை எப்படிச் செய்தல் வேண்டும்? ஒரு மண்டலமாயினும், பாதி மண்டலமாயினும், விதிப்படி சிரத்தையோடு புண்ணிய ஸ்தலத்திலே புண்ணிய தீர்த்தத்திலே ஸ்நானஞ் செய்து, சிவவிங்கப் பெருமானுக்கு விசேஷ பூசை செவ்வித்து

மாகேசர பூசை பண்ணிச்சேஷம் புசித்துக்கொண்டு வரல் வேண்டும். அதன்பின்னரே மருந்து உட்கொள்ளல் வேண்டும்.

திருச்சிற்றம்பலம்

### 17. விரத வியல்

#### 1. விரதமாவது யாது?

மனம் பொறி வழி போகாது நிற்றற்பொருட்டு உணவை விடுத்தேனுஞ் சுருக்கியேனும் மனம் வாக்குக் காயம் என்னும் மூன்றினாலுங் கடவுளை விதிப்படி மெய்யன்போடு விசேஷமாக வழிபடுதல்.

சிவ விரதம்

#### 2. சிவ விரதம் எத்தனை?

சோமவார விரதம், திருவாதிரை விரதம், உமாமகேசர விரதம், சிவராத்திரி விரதம், கேதார விரதம், கலியாணசந்தர விரதம், சூல விரதம், இடப விரதம் என் எட்டாம். பிரதோஷ விரதமுஞ் சிவ விரதம்.

#### 3. சோமவார விரதமாவது யாது?

கார்த்திகை மாச முதற் சோமவாரந் தொடங்கிச் சோமவாரந்தோறுஞ் சிவபெருமானைக் குறித்து அநுட்டி க்கும் விரதமாம். இதில் உபவாசம் உத்தமம்; அது சூடாதவர் ஒருபொழுது இரவிலே போசனஞ் செய்யக் கடவர்; அதுவுங் சூடாதவர் ஒருபொழுது பகவிலே பதினெந்து நாழிகையின் பின் போசனஞ்

செய்யக்கடவர், இவ்விரதம் வாழ்நா எளவாயினும், பன்னிரண்டு வருஷ காலமாயினும், மூன்று வருஷ காலமாயினும், ஒரு வருஷ காலமாயினும், அநுட்டித்தல் வேண்டும். பன்னிரண்டு மாசத்திலும் அநுட்டிக்க இயலாதவர் கார்த்திகை மாசத்தின் மாத்திரமேனும் அநுட்டிக்கக்க கடவர். (உபவாசம்-உணவின்றியிருத்தல்)

#### 4. திருவாதிரை விரதமாவது யாது?

மார்கழி மாசத்துத் திருவாதிரை நகூத்திரத்திலே சபாநாயகரைக் குறித்து அநுட்டிக்கும் விரதமாம். இதில் உபவாசஞ் செய்தல் வேண்டும். இவ்விரதஞ் சிதம் பரத் தில் இருந்து அநுட்டிப்பது உத்தமோத்தமம்.

#### 5. உமாமகேஸர விரதமாவது யாது?

கார்த்திகை மாசத்துப் பெளரணிமையிலே உமா மகேஸர மூர்த்தியைக் குறித்து அநுட்டிக்கும் விரதமாம். இதில் ஒருபொழுது பகவிலே போசனஞ் செய்யக்கடவர்; இரவிலே பணிகாரம் பழும் உட்கொள்ளலாம்.

#### 6. சிவராத்திரி விரதமாவது யாது?

மாசி மாசத்துக் கிருஷ்ணபகூஷ சதுர்த்தசி திதியிலே சிவபெருமானைக் குறித்து அநுட்டிக்கும் விரதமாம். இதில், உபவாசஞ் செய்து, நான்கு யாமமும் நித்திரையின்றிச் சிவபூசை செய்தல் வேண்டும். நான்கு யாம பூசையும் அவ்வக் காலத்திற் செய்வது உத்தமம்; ஒருக்காலத்திற் சேர்த்துச் செய்வது மத்திமம். பரார்த்தம் ஆன்மார்த்தம் என்னும் இரண்டினும்

சிவராத்திரி நான்கு யாம பூசையிலே சூரிய தேவர் முதலிய பரிவாரங்களுக்குஞ் சோமாஸ்கந்தஸுரத்தி முதலிய முர்த்திகளுக்கும் பூசை செய்ய வேண்டு வதில்லை. பரார்த்தத்திலே மகாலிங்க முதலிய மூலமுர்த்திகளுக்கும் ஆன்மார்த்தத்திலே மகா லிங்கத்துக்கும் மாத்திரம் பூசை செய்யக் கடவர். பரார்த்தம் ஆன்மார்த்தம் என்னும் இரண்டினும் விநாயகக் கடவுளுக்கு மாத்திரம் நான்கு யாமமும் பூசை செய்யலாம். சண்டேசரபூசை நான்கு யாமமுஞ் செய்தல்வேண்டும். சிவபூசையில்லாதவர் நித்திரையின்றி, ஸ்ரீபஞ்சாக்ஷர செபமுஞ் சிவபுராண சிரவணமுஞ் செய்து, நான்கு யாமமுஞ் சிவாலய தரிசனம் பண்ணல் வேண்டும். இதில் உபவாசம் உத்தமம்; நீரேனும் பாலேனும் உண்பது மத்திமம்; பழம் உண்பது அதமம்; தோசை முதலிய பணிகாரம் உண்பது அதமாதமம். சிவராத்திரி தினத்திலே இராத்திரியிற் பதினான்கு நாழிகைக்கு மேல் ஒரு முகூர்த்தம் லிங்கோற்பவ காலம். நான்கி யாமமும் நித்திரை யொழிக்க இயலாதவர், லிங்கோற்பவ காலம் நீங்கும் வரையுமாயினும் நித்திரை யொழித்தல் வேண்டும். இக்காலத்திலே சிவதரிசனஞ் செய்வது உத்தமோத்தம புண்ணியம். இச்சிவராத்திரி விரதஞ் சைவசமயிகள் யாவராலும் அவசியம் அநுட்டிக் கத்தக்கது.

## 7. கேதார விரதமாவது யாது?

புரட்டாதி மாசத்திலே சக்கிலபக்ஷ அட்டமி முதற் கிருஷ்ணபக்ஷ சதுர்த்தசி யீறாகிய இருபத்தொகு நாளாயினும், கிருஷ்ணபக்ஷப் பிரதமை முதற் சதுர்த்தசி யீறாகிய பதினான்கு நாளாயினும்,

கிருஷ்ணபக்ஷ அட்டமி முதற் சதுர்த்தசி யீராகிய ஏழு நாளாயினும் கிருஷ்ணபக்ஷ சதுர்த்தசியாகிய ஒருநாளாயினுங் கேதாரநாதரைக் குறித்து அநுட்டிக்கும் விரதமாம். இதில் இருபத்தோரிமையாலாகிய காப்பை ஆடவர்கள் வலக்கையிலும் பெண்கள் இடக்கையிலுங் கட்டிக்கொண்டு, முதலிருபது நாளும் ஒவ்வொருபொழுது போசனஞ் செய்து, இறுதிநாளாகிய சதுர்த்தசியிலே சும்ப ஸ்தாபனம் பண்ணிப் பூசை செய்து, உபவசித்தல் வேண்டும். உபவசிக்க இயலாதவர் கேதாரநாதருக்கு நிவேதிக்கப்பட்ட உப்பில்லாப் பணிகாரம் உட்கொள்ளக்கடவர்.

#### 8. கலியாணசுந்தரர் விரதமாவது யாது?

பங்குனி மாசத்து உத்தர நகஷத்திரத்திலே கலியாணசுந்தரமூர்த்தியைக் குறித்து அநுட்டிக்கும் விரதமாம். இதில் ஒருபொழுது இரவிலே பரமான்னமும் பழுமும் உட்கொள்ளல் வேண்டும்.

#### 9. சூலவிரதமாவது யாது?

தையமாவாசையிலே இச்சாஞானக்கிரியா சத்தி வடிவாகிய சூலாயுதத்தைத் தரித்த சிவபெரு மானைக் குறித்து அநுட்டிக்கும் விரதமாம். இதில் ஒரு பொழுது பகலிலே போசனஞ்செய்தல் வேண்டும்; இராத்திரியில் ஒன்றும் உட்கொள்ளலாகாது.

#### 10. இடபவிரதமாவது யாது?

வைகாசி மாசத்துச் சக்சிலபக்ஷ அட்டமியிலே இடபவாகனாரூடராகிய சிவபெருமானைக் குறித்து அநுட்டிக்கும் விரதமாம். இதில் ஒருபொழுது பகலிலே போசனஞ் செய்தல் வேண்டும்.

11. பிரதோஷ விரதமாவத யாது?

சுக்கில பகஷங் சிருஷ்ணபகஷம் என்னும் இரண்டு பகஷத்தும் வருகின்ற திரயோதசித் திதியிலே, சூரியாஸ்தமனத்துக்கு முன் மூன்றேற்முக்கால் நாழிகையும் பின் மூன்றே முக்கால்நாழிகையுமாய் உள்ள காலமாகிய பிரதோஷ காலத்திலே சிவபெருமானைக் குறித்து அநுட்டிக்கும் விரதமாம். இவ்விரதம் ஜப்பசி கார்த்திகை சித்திரை, வைகாசி என்னும் நான்கு மாசங்களுள் ஒன்றிலே சனிப்பிரதோஷ முதலாகத்தொடங்கி அநுட்டித்தல் வேண்டும். பகலிலே போசனஞ்செய்யாது, சூரியன் அஸ்தமிக்க நான்கு நாழிகை உண்டு என்னும் அளவிலே ஸ்நானஞ்செய்து சிவபூசை பண்ணித் திருக்கோயிலிற் சென்று சிவதரிசனஞ்செய்துகொண்டு பிரதோஷ காலங் கழிந்த பின் சிவனடியாரோடு போசனம் பண்ணல் வேண்டும். பிரதோஷ காலத்திலே போசனம், சயனம், ஸ்நானம், விஷ்ணுதரிசனம், எண்ணெய் தேய்த்தல், வாகன மேறல், மந்திர செபம், நூல் படித்தல் என்னும் இவ்வெட்டுஞ்செய்யலாகாது. பிரதோஷ காலத்திலே நியமமாக மெய்யன்போடு சிவதரிசனஞ்செய்துகொண்டு வரின் கடன், வறுமை, நோய், பயம், கிலேசம், அவமிருத்து, மரணவேதனை, பாவம் என்னும் இவைகளெல்லாம் நீங்கும். அஸ்தமனத்துக்கு முன் மூன்றேற்முக்கால் நாழிகையே சிவதரிசனத்துக்கு உத்தமகாலம்.

### தேவி விரதம்

12. தேவி விரதம் எத்தனை?

சுக்கிரவார விரதம், ஜப்பசி யுத்தர விரதம், நவராத்திரி விரதம் என மூன்றாம்.

13. சுக்கிரவார விரதமாவது யாது?

சித்திரை மாசத்துச் சுக்கிலபக்ஷத்து முதற் சுக்கிரவாரந் தொடங்கிச் சுக்கிரவாரந்தோறும் பார்வதி தேவியாரைக் குறித்து அநுட்டிக்கும் விரதமாம். இதில் ஒருபொழுது பகலிலே போசனஞ் செய்தல் வேண்டும்.

14. ஜப்பசி யுத்தர விரதமாவது யாது?

ஜப்பசி மாசத்து உத்தர நக்ஷத்திரத்திலே பார்வதிதேவியாரைக் குறித்து அநுட்டிக்கும் விரதமாம். இதில் ஒருபொழுது பகலிலே போசனஞ் செய்தல் வேண்டும்.

15. நவராத்திரி விரதமாவது யாது?

புரட்டாதி மாசத்துச் சுக்கிலப்பக்ஷப் பிரதமை முதல் நவமி மீறாகிய ஒன்பது நாளும் பார்வதி தேவியாரைக் கும்பத்திலே பூசை செய்து அநுட்டிக்கும் விரதமாம். இதிலே முதலெட்டு நாளும் பணிகாரம், பழ முதலியவை உட்கொண்டு, மகா நவமியில் உபவாசஞ் செய்தல் வேண்டும்.

விநாயக விரதம்

16. விநாயக விரதம் எத்தனை?

சுக்கிரவார விரதம், விநாயக சதுர்த்தி விரதம், விநாயகசட்டி விரதம் என மூன்றாம்.

17. சுக்கிரவார விரதமாவது யாது?

வைகாசி மாசத்துச் சுக்கிலபக்ஷத்து முதற் சுக்கிரவாரந் தொடங்கிச் சுக்கிரவாரந்தோறும் விநாயகக் கடவுளைக் குறித்து அநுட்டிக்கும் விரதமாம். இதிலே பழ முதலியன் இரவில் உட்கொள்ளல் வேண்டும்.

18. விநாயகசதுர்த்தி விரதமாவது யாது?

ஆவணி மாசத்துச் சுக்கிலபக்ஷ சதுர்த்தியிலே விநாயகக் கடவுளைக் குறித்து அநுட்டிக்கும் விரதமாம். இதில், ஒருபொழுது பகவிலே போசனஞ் செய்து, இரவிலே பழமேனும் பணிகாரமேனும் உட்கொள்ளல் வேண்டும். இத்தினத்திலே சந்திரனைப் பார்க்கலாகாது.

19. விநாயகசட்டி விரதமாவது யாது?

கார்த்திகை மாசத்துக் கிருஷ்ணபக்ஷப் பிரதமை முதல் மார்கழி மாசத்துச் சுக்கிலபக்ஷ சட்டி மீறாகிய இருபத்தொரு நாளும் விநாயகக்கடவுளைக் குறித்து அநுட்டிக்கும் விரதமாம். இதில் இருபத்தோரிழையாலாகிய காப்பை ஆடவர்கள் வலக்கையிலும் பெண்கள் இடக்கையிலுங் கட்டிக் கொண்டு, முதலிருபது நாளும் ஒவ்வொரு பொழுது போசனஞ் செய்து, இறுதி நாளாகிய சட்டியில் உபவாசம் செய்தல் வேண்டும்.

### சுப்பிரமணிய விரதம்

20. சுப்பிரமணிய விரதம் எத்தனை?

சுக்கிரவார விரதம், கார்த்திகை விரதம், கந்தசட்டி விரதம் என முன்றாம்.

21. சுக்கிரவார விரதமாவது யாது?

ஜப்பசி மாசத்து முதற் சுக்கிரவாரந் தொடங்கிச் சுக்கிரவாரந்தோறுஞ் சுப்பிரமணியக் கடவுளைக் குறித்து அநுட்டிக்கும் விரதமாம். இதில் உபவாசம் உத்தமம்; அது சூடாதவர் இரவிலே பழ முதலியன உட்கொள்ளக் கடவர்; அதுவுங் சூடாதவர் ஒரு பொழுது பகவிலே போசனம் பண்ணக்கடவர். இவ்விரதம், மூன்று வருஷ காலம் அநுட்டித்தல் வேண்டும்.

22. கார்த்திகை விரதமாவது யாது?

கார்த்திகை மாசத்துக் கார்த்திகை நகஷத்திர முதலாகத் தொடங்கிக் கார்த்திகை நகஷத்திரந் தோறுஞ் சுப்பிரமணியக்கடவுளைக் குறித்து அநுட்டிக்கும் விரதமாம். இதில் உபவாசம் உத்தமம்; அது சூடாதவர் பழ முதலியன இரவில் உட்கொள்ளக்கடவர். இவ்விரதம் பன்னிரண்டு வருஷ காலம் அநுட்டித்தல் வேண்டும்.

23. கந்தசட்டி விரதமாவது யாது?

ஜப்பசி மாசத்துச் சுக்கிலபகஷப் பிரதமை முதற் சட்டியீறாகிய ஆறு நாளுஞ் சுப்பிரமணியக் கடவுளைக் குறித்து அநுட்டிக்கும் விரதமாம். இதில் ஆறு நாளும் உபவாசங் செய்வது உத்தமம்.

அது கூடாதவர் முதலைந்து நாளும் ஒவ்வொரு பொழுது உண்டு, சட்டி யில் உபவாசங் செய்யக்கூடவர். இவ்விரதம் ஆறு வருஷ காலம் அநுட்டி த்தல் வேண்டும். மாசந்தோறுஞ் சக்கிலபகங் சட்டி யிலே சுப்பிரமணியக் கடவுளை வழிபட்டு, மா, பழம், பால், பானகம், மிளகு என்பவைகளுள் இயன்றது ஒன்று உட்கொண்டு வருவது உத்தமம்.

### வைரவ விரதம்

24. வைரவ விரதம் எத்தனை?

மங்கலவார விரதம், சித்திரைப் பரணி விரதம், ஐப்பசிப் பரணி விரதம் என மூன்றாம்.

25. மங்கலவார விரதமாவது யாது?

தை மாசத்து முதற் செவ்வாய்க்கிழமை தொடங்கி செவ்வாய்க்கிழமை தோறும் வைரவக் கடவுளைக் குறித்து அநுட்டி க்கும் விரதமாம். இதில் ஒருபொழுது பகலிலே பழமேனும் பணிகாரமேனும் அன்னமேனும் உட்கொள்ளல் வேண்டும்.

26. சித்திரைப் பரணி விரதமாவது யாது?

சித்திரை மாசத்துப் பரணி நகஷத்திரத்திலே வைரவக் கடவுளைக் குறித்து அநுட்டி க்கும் விரதமாம். இதிலும் ஒருபொழுது பகலிலே பழமேனும் பணிகாரமேனும் அன்னமேனும் உட்கொள்ளல் வேண்டும்.

27. ஐப்பசிப் பரணி விரதமாவது யாது?

ஐப்பசி மாசத்துப் பரணி நகஷத்திரத்திலே வைரவக் கடவுளைக் குறித்து அநுட்டி க்கும் விரதமாம்.

இதிலும் ஒருபொழுது பகலிலே பழுமேனும் பணிகாரமேனும் அன்னமேனும் உட்கொள்ளல் வேண்டும்.

### வீரபத்திர விரதம்

28. வீரபத்திர விரதம் எத்தனை?

மங்கலவார விரதம் என ஒன்றேயாம்.

29. மங்கலவார விரதமாவது யாது?

செவ்வாய்க்கிழமை தோறும் வீரபத்திரக் கடவுளைக் குறித்து அநுட்டிக்கும் விரதமாம். இதில் ஒரு பொழுது பகலிலே போசனஞ் செய்தல் வேண்டும்?

30. விரதம் அநுட்டிப்பவர் அவ்விரத தினத்தில் எவ்வெவகளை நீக்கி எவ்வெவகளைச் செய்தல்வேண்டும்?

காமங் கோப முதலிய குற்றங்களெல்லாவற்றையும் பற்றறக் களைதல் வேண்டும்; தவறாது வைகறையிலே நித்திரைவிட்டெழுந்துவிடல் வேண்டும்; புண்ணியதீர்த்தத்தை அடைந்து, விபூதி, வில்வத்தடி மன், தருப்பை, கோமயம், திலம் என்பவைகளைச் சிரசிலே வைத்துக், கையிலே பவித்திரஞ் சேர்த்திச், சங்கற்பஞ் சொல்லி, ஸ்நானஞ் செய்தல் வேண்டும். தியானஞ், செபம், பூசை, ஆலயதரிசனம், பிரதிக்ஷி ணம், புராணசிரவணம் முதலிய விசேஷமாகச் செய்தல் வேண்டும்; திருக் கோயிலிலே இயன்றமட்டும் நெய்விளக் கேற்றல் வேண்டும்; அபிஷேகத்திரவிய நெவேத்தியத் திரவியங்கள் கொடுத்தல் வேண்டும்; போசனம் பண்ணுமிடத்துச்

சிவனடியார் ஒருவரோடாயினும் போசனம் பண்ணல் வேண்டும்; நித்திரை செய்யுமிடத்து, இரவிலே கோமயத்தினாலே மெழுகப்பட்ட தரையிலே தருப்பையின் மேலே கடவுளைச் சிந்தித்துக் கொண்டு அதிசுத்தராய் நித்திரை செய்து, வைகறையில் எழுந்துவிடல் வேண்டும்; உபவாச விரத தினத்துக்கு முதற்றினத்திலே ஒருபொழுது அபராணத்திலே போசனஞ் செய்தல் வேண்டும்; உபவாச விரத தினத்துக்கு மற்றைநாட் காலையிலே நித்தியகருமம் இரண்டும் முடித்துக்கொண்டு, மாகேசரபூசை செய்து, ஆறு நாழிகையுள்ளே சுற்றத்தாரோடு பாரணம் பண்ணல் வேண்டும்; பாரணம் பண்ணிய பின், பகலிலே நித்திரை செய்யாது, சிவபுராணங் களைக் கேட்டுக்கொண்டிருத்தல் வேண்டும்; நித்திரை செய்தவர் சுற்பிராமணர் நூற்றுவரைக் காரண மின்றிக் கொன்ற மகாபாதகத்தை அடைவர். (பாரணம்-உபவாசத்துக்குப்பின் செய்யும் போசனம்)

31. எவ்விதமாயினுஞ் சங்கற்பித்த கால வெஸ்லை வரையும் அநுட்டித்து முடித்த பின் யாது செய்தல் வேண்டும்?

விதிப்படி உத்தியாபனஞ் செய்தல் வேண்டும். தொடங்கிய விரதத்தை இடையே விடுவோரும் உத்தியாபனஞ் செய்யாதோரும் விரத பலத்தை அடையார்.

### 18. அன்பியல்

1. அன்பாவது யாது?

ஓருவருக்குத் தம்மோடு தொடர்புடையவராய்த்தமக்கு இனியவராய் உள்ளவரிடத்தே நிகழும் உள்ள நெகிழ்ச்சியாம்.

2. உள்ளபடி ஆராயுமிடத்து நம்மோடு தொடர் புடையவராய் நமக்கு இனியவராய் உள்ளவர் யாவர்? அநாதியே மலத்தினாலே மறைக்கப்பட்டுள்ள அறிவுந் தொழிலும் உடையவர்களாய்த் தம்வயத்த ரல்லாதவர்களாய் உள்ள பசுக்களாகிய நம்மோடு அநாதியே இரண்டறக் கலந்து நின்று, நமக்கெல்லாம் நித்தியானந்தப் பெருஞ் செல்வத்தைத் தந்தருள விரும்பி, தந் தொழில்களைல்லாந் தம் பயன் சிறிதுங்குறியாது நம்பயன் குறித்த தொழில்களாகவே கொண்டு, பெத்தநிலையிலே தாம் நம்முள்ளே மறைந்து நமக்குப் பின்னாகியும், முத்திரிலையிலே நம்மைத் தம்முள்ளே அடக்கித் தாம் நமக்கு முன்னாகியும், இப்படியே என்றும் உபகரிக்கும் இயல்புடைய பெருங்கருணைக் கடலாகிய பசுபதி சிவபெருமான் ஓருவரே; ஆதவினால், அவரொரு வரே நம்மோடு என்றந் தொடர்புடையவராய், நமக்கு நம்மினும் இனியவராய் உள்ளவர்; அவருக்கே நாமெல்லாம் உடைமைப் பொருள்; அவருக்கே நாமெல்லாம் மீளா அடிமை; ஆதவினால், அவரிடத்திற்றானே நாமெல்லாம் அங்கு செய்தல் வேண்டும்.

3. நாம் சிவபெருமானிடத்து எப்பொழுது அன்பு செய்தல் வேண்டும்?

இம்மனித சர்ரம் பெறுதற்கு அரிய தாதலாலும், இது இக்கணம் இருக்கும் இக்கணம் நீங்கும் என்று அறிதற்கு அரிதாகிய நிலையாமை யடையதாதலாலும் நாம் இடையறாது எக்காலமும் அன்பு செய்தல் வேண்டும்.

4. சிவபெருமான் இம்மனித சர்ரத்தை எதன் பொருட்டுத் தந்தருளினார்?

தம்மை மனசினாலே சிந்திக்கவும், நாவினாலே துதிக்கவும்; தம்மால் அதிட்டிக்கப்படுங் குருவின்க சங்கமம் என்னும் மூவகைத் திருமேனியையுங் கண்களினாலே தரிசிக்கவும், கைகளினாலே பூசிக்க வும் கும்பிடவும், தலையினாலே வணங்கவும் கால் களினாலே வலஞ்செய்யவும், தமது பெருமையையுந் தமது திருவடியார் பெருமையையுங் காதுகளினாலே கேட்கவுமே இம்மனித சர்ரத்தைத் தந்தருளினார்.

5. சிவபெருமானிடத்து அன்பு எப்படி விளையும்?

பசுக்களாகிய நம்முடைய இலக்கணங்களையும் நம்மைப் பந்தித்த பாசங்களின் இலக்கணங்களையும் பசுபதியாகிய சிவபெருமானுடைய இலக்கணங்களையும், எத்துணையும் பெரிய சிவபெருமான் எத் துணையுஞ் சிறிய நமக்கெல்லாம் இரங்கி எளி வந்து ஓயாது என்றும் உபகரிக்கும் பெருங்கரு ணையையும் இவ்வியல்பின் அநந்தகோடி யில் ஒரு சூறாயினும் உடையவர் பிற ரொருவரும் நமக்கீல்லா மையையும் இடையறாது சிந்திக்கச் சிந்திக்க நமக்கு அச்சிவபெருமானிடத்து அன்பு விளையும்.

6. சிவபெருமானிடத்தே அன்புடைமைக்கு அடையாளங்கள் எவை?

அவருடைய உண்மையை நினைக்குந்தோறும் கேட்டுக்கொறுங் காணுந்தோறுந் தன்வசமழிதலும், மயிர்க் கால்தோறுந் திவலை உண்டாகப் புளகங்கொள்ள லும் ஆனந்தவருவி பொழிதலும், விம்மலும் நாத்தமுதமுத்தலும் உரைதடுமாறலும் பிறவுமாம்.

7. இல்வாழ்க்கை முதலியவைகளிற் புகுந்து அவ்வவைகளுக்கு வேண்டுந் தொழில்கள் செய்வோருக்கு இடையறாத வழிபாடு எப்படிக் கூடும்? அவர் யாது செய்வார்?

கழைக்கூத்தன் கூத்தாடும் பொழுதும் அவன் கருத்து உடற்காப்பிலே வைக்கப்பட்டிருத்தல் போல, வெளக்கிக் கருமஞ் செய்யும் பொழுதும் நமது கருத்துச் சிவபெருமானிடத்தே வைக்கப்பட்டிருத்தல் வேண்டும்; இப்படிச் செய்யாதொழியின், மரண காலத்திலே சிவத்தியானஞ் சித்திப்பது அரிதாரிது.

8. சிவபெருமானை வழிபடுவோர் மரிக்கும் பொழுது யாது செய்தல் வேண்டும்?

சற்றத்தாரிடத்தும் பொருளினிடத்துஞ் சற்றாயினும் பற்று வையாது, சற்றத்தாரைத் தூரத்தே இருத்தி விட்டுத், தாம் விபூதி தரித்து, மனங் கசிந்துருகக் கண்ணீர் பொழிய உரோமஞ் சிலிர்ப்பச் சிவபெருமானைத் தியானித்து, வேத சிவாகமங்களையேனுந் தேவார திருவாசகங்களையேனுஞ் சிவபத்தர்கள் ஒதக் கேட்டல் வேண்டும்.

9. அவர் மரிக்கும் பொழுது அவருக்கு யாது செய்தல் வேண்டும்?

அவருடைய புத்திரர் முதலானவர்களுள்ளே சிவ தீக்கூஷ்யடையவர், மனம் ஒருசிறிதுங் கலங்காது, அவர் நெற்றியிலே சிதம்பர முதலிய புண்ணிய ஸ்தலத்து விபூதி சாத்தி, அவருடம்பிலே வில்வத் தடிமண் பூசி, அவர் வாயிலே கங்காதீர்த்தம் விட்டு, அவர் தலையைத்தமது மடிமீது கிடத்தி, அவர் செவியிலே அருமருந்தாகிய ஸ்ரீபஞ்சா கஷரத்தை உபதேசித்தல் வேண்டும்.

திருச்சிற்றம்பலம்

உ

### திருச்சிற்றம்பலம்

என்றும் இன்பம் பெருகும் இயல்பினால் ஒன்று காதலித்து உள்ளமும் ஒங்கிட மன்று உளார் அடியார் அவர் வான்புகழ் நின்றது எங்கும் நிலவி உலகெலாம்.

திருச்சிற்றம்பலம்

(சேக்கிழார்)

## ஐந்தாம் குரவர் ஆறுமுகநாவலர்

அகளங்கன்

நாவலர் என்றால் அது யாழ்ப்பாணத்து நல்லூர் ஆறுமுக நாவலரையே குறிக்கும் என்று, அவனியுள்ளோர் கூறும் அரும்பெரும் சான்றோனாக விளங்கிய நாவலர் பெருமான், கந்தப்பிள்ளை சிவகாமி தம்பதிகளின் கனிஷ்ட புத்திரராய், சித்திரபானு வருடம் மார்கழித்திங்கள் ஐந்தாம் நாள் அதாவது ஆங்கிலப்படி கி.பி. 1822ஆம் ஆண்டு டி சம்பர் மாதம் 18ஆம் திகதி அவதரித்தார்.

இருபாலை சேனாதிராயமுதலியார், நல்லூர் சரவணமுத்துப்புலவர் ஆகியோரிடம் தமிழ் இலக்கண, இலக்கியங்களைத் துறை போகக்கற்று தமிழ் உணர்வும் சமய உணர்வும் ஒருங்கே வாய்க்கப்பெற்றார்.

புறச்சமயங்களின் ஆதிக்கத்தை வென்று சைவத்தை நிலை நாட்டி, தமிழ் நாட்டில் சைவத்தையும்; தமிழழையும் தழைக்கச்செய்த சமய குரவர்களின் வரிசையிலே ஆறுமுக நாவலர் பெருமானின் பணி அரும்பெரும் பணியாகக் காட்சியளிக்கின்றது.

எப்பொழுதெல்லாம் சைவசமயத்திற்கும், சிவனடியார்களுக்கும் துன்பங்கள் ஏற்படுகின்றனவோ அப்பொழுதெல்லாம் யாரோ ஒரு சமயப் பெரியார் தோன்றி மேன்மை கொள் சைவநீதியை உலகெல்லாம் விளங்கச் செய்து வழிகாட்டி வருவதை சமய வரலாற்றினுடாகக் கண்டு ஆச்சிரியப்படுகின்றோம்.

களப்பிரர் காலத்துக் காரைக்கால் அம்மையார், பல்லவர் காலத்து அப்பர், சம்பந்தர், சுந்தரர், மாணிக்கவாசகர், சோழர் காலத்துச் சேக்கிமார், கச்சியப்பர் என்ற வரிசையிலே ஜேரோப்பியர் காலத்தில் ஆறுமுக நாவலர் பெருமான் முன்னவர்கள் ஆற்றிய அரும்பணிகளை ஆற்றுவதற்கு முன் னின்று உழைத்தார்.

ஆட்சி அதிகார பலத்தைக் கொண்டு அந்திய நாட்டு ஏகாதிபத்தியவாதிகள் சைவத்தையும் தமிழையும் இழிவுபடுத்தி கிறிஸ்தவத்தையும் ஆங்கிலத்தையும் வளர்க்க முற்பட்ட காலத்திலே சீண்டி விட்ட சிங்கம் போல் சிவிர்த்தெழுந்து, சைவப் பணியையும் தமிழ்ப்பணியையும் ஆற்றுவதில் தன்னை முழுதாக ஈடுபடுத்திக் கொண்டார்.

திருமண பந்தத்திலே ஈடுபட்டால், சாதாரண உலகியல் ஆசாபாசங்களிலே ஈடுபட்டு நேரத்தை வீணடிக்க நேரிடும் என்ற காரணத்தினாலே நெட்டி கப்பிரமச்சாரியாய் சமயப்பணி ஆற்றத்தன் நேரத்தை முழுமையாக அர்ப்பணித்தார்.

அத்தனை பணிகளையும் அறப்பணிகளாகச் செய்து அப்பணிகளுக்கே தன்னை அர்ப்பணித்துக் கொண்ட ஆறுமுக நாவலர், சைவப்பிள்ளைகளை ஒன்று திரட்டி திண்ணைப் பள்ளியை ஆரம்பித்து சைவப்பணியைத் தொடங்கினார்.

அதனை விரிவுபடுத்தி பின்னர் வண்ணை சைவப்பிரகாச வித்தியாசாலையினை நிறுவி சமயப் பணியை ஆற்றினார். யாழ்ப்பாணத்தில் கோப்பாய், புலோலி என்னுமிடங்களிலும் சைவப்பிரகாச வித்தியாசாலையை அமைக்க முயன்றார்.

ஈழத்திற்கு வெளியிலே சிதம்பரத்திலேயும் சைவப்பிரகாச வித்தியாசாலையை அமைத்து சைவப் பணியினை ஆற்றினார்.

வண்ணை வைத்தீஸ்வரன் கோவிலிலே 32 ஆண்டுகளாக சமயப் பிரசங்கங்களை செய்து, சமயத்தின் வளர்ச்சிக்கு பெருந்தொண்டாற்றினார். தமிழகத்து திருவாவடுதுறை ஆதீனத்தினால் "நாவலர்" என்ற சிறப்புப்பட்டம் பெற்ற அவர், பல சமய நூல்களை எழுதி அவைகளை அச்சிட்டுச் சமயப்பணியாற்றினார்.

பெரிய புராணம், திருவிளையாடற் புராணம் என்பவற்றை வசன நடையில் எழுதி "வசனநடை கைவந்த வல்லாளர்" எனப் போற்றப்பட்டார். சைவசமய சாரம், சைவவினாவிடை, பாலபாடும் முதலான பல சைவ நூல்களை எழுதியும் ஏராளமான சமய நூல்களைப்

பதிப்பித்தும் சைவத்தின் பெருமையினை உலகத்துக்கு எடுத்துக் காட்டினார்.

கிறிஸ்தவ மதமாற்றப் பிரசாரத் திற் கெதிராகக் கண்டனப் பிரசங்கங்களும், பிரசாரங்களும் செய்தார். சைவர் களுக்கு சைவ சமய உண்மைகளை விளக்கித் துண்டுப் பிரசுங்கள் வெளியிட்டது. நைமையாது புராண படன் மரபை ஏற்படுத்தியவரும் இவரே ஆவார்.

துண்டுப் பிரசுங்கள், சமய நூல்கள், பிரசங்கங்கள், பாடசாலைகள், புராண படனம் முதலியவற் றால் சைவசமயத்தை அறியாமல் காத்து அருந்தமிற்பு புலவராம் ஆறுமுக நாவலர் 1879ஆம் ஆண்டு மார்கழி மாதம் 5ஆம் திகதி இறையைச் சேர்ந்தபொழுது சி. வை. தாமோதரனார் அன்னாரின் இறபடுக்கு இரங்கி

“நல்லைநகர் ஆறுமுக நாவலர் பிறந்திலரேல்  
சொல்லுதமிழ் எங்கே கருதியெங்கே - எல்லவரும்  
ஏத்துபுரை ணாகமங்க என்கேபிர சங்கமெங்கே  
ஆத்தனாறி வெங்கே அறை”

எனப்பாடு அன்னாரின் பெருமையினை அகிலத்திற்கு நினை வூட்டினார்.

“அடுருணில்லைப் புகலியர் கோனில்லை அப்பனில்லை  
சீரூரும் மாணிக்க வாசகனில்லை திசை அளந்த  
பேரூரும் ஆறுமுக நாவலனில்லைப் பின்னிங்கு யார்  
நீரும் வேணியன் மார்க்கத்தைப் போதிக்கும் நீர் மையனே”

என உடுப்பிட்டிச் சிவசம்புப் புலவர் ஆறுமுக நாவலர் பெருமானை ஜந்தாம் குரவராய் அறிமுகப்படுத்திய

பெருமையைக் காண்கின்றோம். நாவலர் பெருமானின் சமயப்பணி என்னும் வித்து வளர்ந்து இன்று பெருவிருட்சமாய் நிழல் பரப்பி நிற்கிறது. அப்பணிக்கே எம்மை அரப்பணிப்போம். வாழ்க நாவலர் நாமம். வளர்க சைவப்பணி.

நான்காவது உலக சைவ மாநாட்டையொட்டி, உலக சைவப் பேரவையின் இலங்கைக் கிளையால், மாணவர்களுக்காக அகில இலங்கை ரீதியில் நடாத்தப்பட்ட பேச்சுப்போட்டியில் மத்திய பிரிவில் முதலாமிடத்தைப் பெற்ற வவுனியா இறம்பைக்குளம் மகளிர் மகா வித்தியாலய மாணவி செல்வி தேவகி நடராஜா பேசிய பேச்சு.

# சுத்தானந்த இந்து இளைஞர் சங்கம் வென்னியா



மண்டப உள்ளத் தோற்றும்



மண்டப வெளித் தோற்றும்